

STEVEN SPIELBERG DIGITAL YIDDISH LIBRARY

NO. 02645

HAYNRIKH HAYNE

Morris Rosenfeld



NATIONAL YIDDISH BOOK CENTER
AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

דיא אינטערנאציאנאלע ביבליאָטעהעק.

HEINRICH HEINE

HIS BIOGRAPHY
BY
MORRIS ROSENFELD

היינריך היינע

זיין לעבען און זיינע שריפטען.

פון מארריס ראזענפעלד.

ארויסגעגעבן פון

דיא אינטערנאציאנאלע ביבליאָטעהעק פערלאנג קא.

23 דואיין סטריט, ניו יארק.

פרייז 15 סענט.

לעבענסבעשרייבונגען
פון בעריהממע מעננער.

היינריך היינע

דייטשלאנדס גרעסטער ליריקער

זיין לעבען און זיינע שריפטען



פריי בעארבייטעט נאך פערשיעדענע
קוועלען, פון

מאררים ראזענפעלד

Copyright, 1906

By The International Library Publishing Co.

היינריך היינע

איינלייטונג.

היינריך היינע, דער דיכטער פון ליעבע און שעהנהייט, דער גרעסטער ליריקער פון 19טען יארהונדערט, דער שארפסטער הומאריסט און ביטערסטער סאטיריקער אין דער דייטשער ליטעראַטור, אָבוואָהל א געטויפטער איד, פערנעהמט דאָך א גרויסען אָרט אין דעם אויבען־אָן פון אונזער פּאָלק. ווען מיר בעקענען זיך מיט היינעס לעבען, מיט זיין קינדהייט, זיין יוגענד, מיט זיין עלטערנס הויז, מיט דער אידישער לאַגע פון דייטשלאַנד אין יענעם יארהונדערט און מיט דער אונרוהיגער, שטירמישער צייט אין וועלכער ער האָט זיך ענטוויקעלט, דאן בעגרייפען מיר ערשט דיא פערשיעדענע כחות, וואָס האָבען געברענגט אין זיין גרויסער דיכטערישער נשמה און מיר זיינען איהם מוחל א סך פון זיינע גרויסע שוואכקייטען. היינע איז אָהן ספק איינער פון דיא גרעסטע ערשיינונגען אין דער ליטעראַטור, פונקט וויא אין לעבען. זיין געניאלער גייסט שטראהלט דורך דער וועלט־פּאָעזיע פון אללע דורות מיט בעזאָנדערן גלאַנץ. היינעס גרויסקייט אלס דיכטער ווערט ניט פערדונקעלט אפילו נעבען אזעלכע שטערן וויא געטהע, שעקספיער, דאנטע, סערוואנטעס, סוויפט און דזשעאן פּאָל. זיין גרויסקייט אלס ליריקער האָט היינע צו פערדאנקען זעהר פיעל זיין אידישע אבשטאמונג. דיא דור־לאַנגע ליידען פון זיין פּאָלק, דער אייביגער פערלאַנג נאָך ליעבע און רוה, דער שטענדיגער וועה אין דיא טיפּפע, אונבעשרייבליכע אידישע ליידען, דער קאמפּף פּאַר'ן לעבען, דער דורסט נאָך פריינדשאפט און דיא מלחמה מיט שפּאָט און פּעראכטונג האָבען דעם דיכטערס ליעדער געגעבען אַ

טיעפערען, שטארקערען און ריהרענדערען אויסדרוק. מיט דעם וועלט־שמערץ פון איין זייט און מיט דעם אידישען שמערץ פון דער אנדערער זייט האָט היינע געקענט זינגען אין פולערע טענער, אין קלינגענדרע נאָטען וויא אירגענד א דיכטער אין דער וועלט. אבער היינע האָט ניט נור א'ן אייביגע בעדייטונג אלס וועלט־פאָעט, ער איז ניט נאָר דער ליעבלינג פון דער הימלישער מאַכטער פון געזאנג זאָנדערן ער בלייבט אויך גרויס אלס שמרייטער פאר פרייהייטאון מענשענרעכט, אלס שונא פון קנעכטשאפט און אונטער־דריקונג און אלס ערשטער העלד אין דיא שורות פון דיא סאָציאלע און פאָליטישע קעמפפער פון זיין צייט. היינע האָט קיינמאָל ניט געשמריטען מיט א שווערד אין דער האנד און איז ניט געווען קיין ספעציעלער אָנפיהרער פון א פארטיי. אָבער זיין פערדער איז געווען דיא שטארקסטע וואפע און זיין שטורם־ליעד האָט געוועקט און געטרעבען צו א בעסערעס, העכערעס און פרייערעס לעבען. זיין ליעד דיא „סלעזישען וועבער“ האָט געוועבט א „דרייפאכען פלוך“ צו דיא שקלאוועריי פון „אלט־דרייטשלאנד“. זיינע סאטירען האָבען פערלאכט דיא פינסטערע קנעכטשאפט פון גייסט און קערפער, דיא קלייניגקייט און טיראניי, דיא נארישקייט און דעם אבערגלויבען, דעם פוסטען שטאָלץ פון דיא דייטשע אדעל־לייט און דיא אויפ־געבלאָזענע געלעהרזאמקייט פון מאנכע פראָפעסאָרען פון זיין פאטער־לאַנד, וועלכע ער האָט פון דעסמוועגען אזוי הייס און אזוי אינגיגעליעבט.

היינעס ווירקונג אויף דייטשלאַנדס ליטעראטור א נאנצען יאהרהונדערט נאָכאנאנד האָט נאָר קיין גלייכען. זיין גרויסער געניאלער גייסט האָט משפיע געווען אויף אלע ליטעראטען פון יענער צייט. דיא היינישע שפראכע, דער היינישער פערז, דאָס היינישע דייטש און דער היינישער סטיל האָבען פערדונקעלט אלע דיכטער און שריפטשטעלער פון גאנץ דייטשלאַנד. דאָס האָט איהם נאטירליך געבראכט א סך שונאים, מיט וועלכע היינע האָט זיך פערשטאנען וויא אָכצורעכנען, נאָר אין יענע ליעדער, אין יענע בייסענדרע געדיכטע האָט דער פאָעט ארויסגעצייגט זיין שארפסטע

פעהיגקייט אלס פאלעמיקער און אלס גרויסער, אונפערגלייכליכער
הומאריסט און סאטיריקער. צוזאמען מיט זיין געניאלען צייט-
גענאָסע לודוויג בערנע האָט היינע אין דיא יאָהרען 1786—1837
געשאפּען דאָס „יונג דייטשלאַנד“ מיט אַ גרויסע ליטעראַרישע
אנהענגערשאפט וואָס האָט געהאט צווישען איהרע חברים אזעלכע
גרויסע מענער וויא קארל גוצקאָוו, היינריך לאַובע, גוסטאָוו קיהנע,
טהעאָדאָר מינרט, ערנסט ווילקאָם און רודאָלף ווינבארג. היינע
איז געווען דער לעצטער גרויסער ראָמאנטיקער אין אייראָפּא.

דיא פרעטענזיעס וואָס דיא וועלט האָט צו היינריך היינע
זיינען פּערשיעדענע און זעהר זעלטען גערעכטע. אין אלגעמיין קען
מען זאָגען, אז אין דעם דיכטער האָבען געלעבט צוויי נשמות, עס
איז אין איהם געווען פּעראייניגט דער הימעל און דיא העללע, דער
גאָט און דער טייפּעל, דער זיסער זינגער און דער ביטערער ציניקער,
דער גלויביגער און דער אפיקורוס. מיט דער זעלבער קראפט, וואָס
ער האָט געליעבט און פּערגעמערט א זאך, מיט דער זעלבער קראפט
האָט ער עס פּערהאסט און פּעראכטעט. זיין כאַראַקטער איז געווען
אונבעשטענדיג און ווערט נאָר פּיעללייכט ערקלערט פּסיכאָלאָגיש
דערמיט, וואָס דער דיכטער האָט באַלד אין זיין פּריהעסטער יוגענד
בעגעגענד אונגעלונגענע לייעבע, אבגענארטע טויפּע, נויט, רדיפות
און ענדליך דיא שרעקליכסטע פיין פון א'ן אונהיילבארע, לאַנג-
יעהריגע, קוואַלפּאָלע קראַנקהייט, וואָס האָט איהם פּערוואַנעדלט
דיא וועלט אין א גיהנם און דאָס לעבען אין א פינסטערען קבר.
היינעס איינציגער חבר אין ליריק און פּעסימיזמוס איז דער גרויסער
ענגלישער דיכטער לאָרד באַיראָן, וועמען היינע האָט געזוכט צו
איבערזעצען. באַיראָן האָט אויך ניט געהאט קיין גליק צו דער
וועלט. זייענדיג וועניג געליעבט און שלעכט פּערשטאנען האָט ער
ענדליך פּערהאסט און פּעראכטעט דיא מענשליכע געזעלשאַפט,
פּערהאט און פּערשפּאַטעט דאָס גאַנצע כּעשאַף און געשטעמפּעלט
דאָס לעבען אלס עקעלאַפּט און אונווירדיג.

ערשמער קאפימעל.

דער סדר היחוס פון היינעם פאמיליע. — דיא הויז און דיא שטאָרט אין וועלכע ער איז געבאָרען. — דיא חלוקי דעות איבער דאָס ריכטיגע דאָטום פון זיין געבורט. — דיא ענטגעגענגעזעצטע כאַראַקטערע פון היינעם פאטער און מוטער. — פערשידענע פאסיבונגען פון זיין קינדהייט.

היינעם סדר היחוס פאנגט זיך אָן אין מיטען פון 17טען יאהרהונדערט. דער ערשמער פון זיין משפחה, וועלכען דיא גע- שיכטע קען דערגרייכען, איז דער אירישער סוחר היימאן היינע, פון האנאווער, דייטשלאַנד. דיעזער היינע האָט געהייראטעט א טאָכטער פון דעם אירישען קויפמאן סיימאן פאָפערט פון אלטאָנא. דיא הייראטה איז געבענשט געוואָרען מיט פיער זיהן און צוויי טעכטער. היימאן היינע איז נאכדעם געשטאָרבן און זיין אלמנה האָט איבערגעצויגען נאָך אלטאָנא, וואו זיא האָט זיך וויעדער פעהייראטעט מיט איהר שוואַגער בענעדיקט שיף. מיט וועלכען זיא האָט אויך געהאט זעקס קינדער.

דיא קינדער פון דעם ערשטען מאן האָבען זיך אוועקגעלאָזען אין דער וועלט זוכען זייער עקזיסטענץ. איינער פון דיא פיער זיהן איז געווען סאמסאָן היינע, דעם דיכטערס פאטער, און א צווייטער — סאלאָמאָן היינע. דיעזער סאלאָמאָן האָט שפעטער ערוואָרבען מיליאָנען אין האמבורג, וואו ער איז געווען א גרויסער באַנקיר און בעריהמטער בעל צדקה, ער שפיעלט א בעדייטענדע ראָלע אין דעם דיכטערס לעבען.

פיערא וואן געלדערען, היינעס מוטער, וועלכע האָט שפעטער אומגעענדערט איהר נאָמען אויף בעטטי, איז געווען דיא האַכגעביל- דעטע און פין ערצויגענע טאָכטער פון לאזארוס וואן געלדערען. זיא איז געבאָרען געוואָרען דעם 27טען נאוועמבער, 1771 אין דער

שטאָרט דיססעלדאָרף. פֿעירא וואָן געלדערען איז געווען א מיידעל מיט זעלטענע מעלות. הונדערטע פאָרנעהמע יונגע לייט האָבען געזוכט צו געווינען איהר האַנד. אבער איהר בליק איז געפאלען אויף סאמסאָן היינע. מיט סאמסאָן'ס כאַראַקטער וועלען מיר שפעטער בעקאנט ווערען. מיר וועלען דערווייל הערען וואָס דער דיכטער אליין האָט אין זיין געוועהנליכער וויציגער אַרט געזאָגט וועגען זיין פאטער.

„דיא שעהנהייט פון מיין טאטען—זאָגט היינע—, איז געווען עפעס אזוי מאָרנע ווייך, עפעס אזוי אָהן א כאַראַקטער, כמעט ווייבליך... איך מיין חלילה דערמיט ניט צו זאָגען, אז עס האָט איהם געפעהלט מענליכקייט, ווייל דאָס האָט ער אין זיין יוגענד אָפט גענוג בעוועזען און איך אליין בין ענדליך אויף דעם א לעבעדיגער עדות. דער עולם דארף ניט לעזען מיינע ווערטער מיט איבערגעשפיטצטקייט, דען איך מיין נאָר מיין טאטענס אויסערע פאָרמען, וועלכע זיינען ניט געווען אזוי שרייענדיג מאַנסבילש, זאָנדרען ווייך און צערטליך.“

דיא געבילדעטע פֿעירא וואָן געלדערן און דער שעהנער סאמסאָן האָבען חתונה געהאט דעם 1טען פעברואר 1797. דאָס יונגע פאָאָר פאָלק האָט אַריינגעצויגען אין א'ן איינפאַכעס, איין שטאָקיגעס הויז אין דער דאָלקענשטראַסע נומער 602, וואו סאמסאָן היינע האָט געעפענט א טוך־ און מאַנפאַקטור־געשעפט. אָט אין דיעזען הויז איז דעם 13טען דעצעמבער 1799 געבאָרען געוואָרען העררי היינע.

דאָס ריכטיגע דאַטום פון היינעס געבורט איז אין גרונד גענומען ניט בעשטימט און אין דעם איז היינע אליין שולדיג, דערמיט וואָס ער האָט וועגען זיך געשריעבען אז ער איז „איינער פון דיא ערשטע מענער פון דעם 18טען יאהרהונדערט, ווייל ער איז געבאָרען געוואָרען אין דער ניי־יאַהרס־נאַכט פון 1800. דיעזעס דאַטום איז נאָכגעוויזען געוואָרען פון גוסטאוו קאַרפּעלעס, קאַרל עמיל פראַנצאָ און אנדערע היינעס ביאָגראַפער אַלס אַבזאָלוט פֿאַלש. אין מאַנכע בריעף פון היינעס מוטער איז זאָגאַר געשריע־

בען, אז היינע איז געבאָרען אין דעם יאָהר 1797, אָבער שעפּטער האָט זיא אָנגעגעבען 1799 אלס דעם ריכטיגען יאָהר פון דעם דיכטערס געבורט. אין א בריעף צו זיין שוועסטער דאטירט 16טען יולי 1853, שרייבט היינע :

„וואָס דאָס דאטום פון מיין געבורט אנבעטרעפט בעמערק איך דיר, דאָס לויט מיין טויה־שיין בין איך געבאָרען דעם 13טען דעצעמבער, 1799, אין דיסעלדאָרף ביי דעם רהיין, וואָס איז דיר אויך ניט פרעמד. אזוי וויא אלע אונזערע פאמילענפאפיערען זיינען פערברענט געוואָרען אין האמבורג און אין דיא ארכיווען פון דיסעלדאָרף קען דאָס ריכטיגע דאטום פון מיין געבורט ניט זיין צוליעב אורזאכען, וועלכע איך וויל ניט זאָגען*“ אזוי איז דאָס אויבערשטע דאטום דאָס ריכטיגע, אָדער יעדענפאלס ריכטיגער אלס דיא עראינערונגען פון מיין מוטער, וועמעס שוואכער זכרון עס קען קיין פערלאָרענעם דאָקומענט ניט ערועטצען.“

א ווייטערער בעגלויבטער ערות איז זיין שוועסטער, פרוי שארלאַטע פאָן עמדען, געבאָרען אין 1800, וועלכע האָט אָנגעגען בען מיט בעשטימטהייט, אז איהר ברודער העררי איז געווען מיט עלף מאָנאט עלטער פאר איהר.

סאמסאָן און בעטטי היינע האָבען א נאָמען געגעבען זייער זוהן נאָך זייערען א טהייערען הויז־פריינד מ. האררי פון ליווערפול. ווען היינע האָט זיך געטויפט האָט ער געביטען זיין נאָמען אויף היינריך. ער האָט אָבער זיין קריסטליכען נאָמען כמעט קיינמאָל ניט געשריבען אויף זיינע ווערק. אויף אלע זיינע ליטערארישע לייסטונגען פלעגט ער זיך צייכענען ה. היינע. אין דיא בריעף צו זיין מוטער פלעגט ער זיך שמענדיג אונטערשרייבען האררי און אזוי פלעגען איהם אויך אימער רופען דיא נאָהענטע מיט־גליעדער פון זיין פאמיליע. דיא שמאָרט דיסעלדאָרף האָט היינע

(* מען האָט איהם מן הסתם געגעבען א העכערע עלטער כדי מען זאָל איהם אַרײַנגעהענען אין דער לײַסאום שולע.

שטארק געליעבט. אין זיינע „רייזע בילדער“, שרייבט ער : „דיא שטאָרט דיסעלדאָרף איז זעהר שעהן און ווען מען דענקט וועגען איהר אין דער פרעמד און מען איז דאָרט צופעליג געבאָרען ווערט עפעס מאָדנע אויפ'ן האַרצען. איך בין דאָרט געבאָרען און איך פיהל וויא איך וואָלט געדארפט באלד געהן אהיים“. היינע דער-צעהלט אונז ווייטער, אז ער האָט אָנגעזאָגט זיין מוטטער, זיא זאָל ניט פערקויפען דאָס הויז אין וועלכען ער איז געבאָרען, ווייל זיא וועט אמאָל ווערטה זיין זעהר פיעל. היינע זאָגט, אז פיר דאס גאנצע הויז קען זיא יעצט קריגען קוים אזוי פיעל וויא עס וועט אמאָל בעטרעפען דאָס טרינקיגעלד, וואָס דיא „גרינפערשלייערטע ענגלישע דאמען“ וועלען געבען דער דיענסטמייעל פאר'ן וויזען דיא שטוב אין וועלכער ער האָט דערזעהן דאָס ליכט פון דער וועלט און דעם הינהער-ווינקעל, וואו דער פאטער האָט איהם „געוועהנליך איינגעשפארט“ ווען ער פלעגט „נאשען וויינטרויבען“.

דער מוטטערס איינפלוס אויף דיא גייסטיגע ענטוויקלונג פון דעם אינגעל איז אין גרונד גענומען געווען דער גראדער היפף פון דעם פאטערס. סאמסאָן היינע איז, וויא עס שיינט, ניט געווען איבעריג בעגאבט. ער איז ניט געווען צופיעל געבילדעט און האָט ניט געהאט קיין צו גרויסע פעהיגקייט צום מסחר. אָבוואָהל דער דיכטער בעהויפטעט שפאסענדיג אז זיין פאטער איז געווען א מיליטערישער מענש, דאָך האָט סאמסאָן היינע קיינמאָל צום קריענסשטאנד ניט אנבעלאנגט. אין דער צייט וואָס דיא פראנצויז-זען האָבען פערנומען דיסעלדאָרף איז ער געווען א פאָדראטשיק וואָס האָט צוגעשטעלט זאכען פיר דער ארמעע און האָט דערפאר בעקומען דעם טיטעל אָפיציער. אלץ וואָס מיר ווייסען וועגען סאמסאָן היינע איז, אז ער איז געווען א ווירדיגער מאן, טריי און איבערגעבען מיט לייב און זעלע צו זיין הויזגעזינד, ער האָט געשעצט און געליעבט זיין פרוי און איז געווען א צערטליכער פאטער. אבער אויף דיא בילדונג פון זיינע קינדער און אויף זייער שפעטערע ענטוויקלונג האָט ער א זעהר קליינעם איינפלוס געהאט. ער איז געווען זעהר א רהיגער און שטאטנער מענש,

בעשרענקט אין כאראקטער און ניט צופיעל איבערגעשפיצט. אין זיין יוגענדצייט איז ער געווען פראוויאנט-מייסטער ביי דעם פרינץ ערנסט פאן קומבערלאנד וועמעס ארמעען ער האָט בעגלייטעט אין פלאנדערן און בראבאנט. ער האָט דאן געפונען זיין פער-גניגען אין פערשיעדענע זאכען. ער איז געווען א גרויסער לייער-האבער פון טהעאטער און פלעגט זעהר אָפט זיך בעקענען מיט דיא שעהנע פריסטערינען פון דער דראמאטישער קונסט. סאמסאָן היינע האָט געהאט א שמארקע ליידענשאפט צו האָדעווען פערד און הינד. צו דער צייט, וואָס ער איז אָנגעקומען נאָך דיסעלדאָרף זאָל ער האָבען מיטגעבראכט מיט זיך צוועלף קאָסטבארע זעלטענע פערד. ער האָט געהאט גרויס הנאה מאנכעסמאָל זיך אָנצוטוהאָן אין זיין מיליטערישען קאָסטיום, וועלכען זיין ראנג האָט איהם ערלויבט צו טראָגען, און ארויסגעהן שפאציערען. פון דערווייטענס האָט מען געקענט מיינען, אז ער איז ווירקליך עפעס א גרויסער מענש, א זעלטענער חכם, אָדער א'ן אויפטווער, אָבער ווען מען האָט זיך מיט איהם נאָהענט בעקענט האָט מען אויסגעפונען, אז מען האָט זיך גענארט.

גאנץ אנדערש איז געווען דעם דיכטערס מוטטער. איהר האָט ער שטענדיג געליעבט מיט בעזאָנדערער לייעבע. דיא מוטטער איז געווען און געבליעבען זיין העכסטער אידעאל, זיין הייליגטהום. איהר געדענקט ער אין זיינע שריפטען שטענדיג מיט דעם גרעסמען רעספעקט און טיעפסטע פערעהרונג. בעטמי היינע האָט געהאט אויף איהרע קינדער א בערייטענדען איינפלוס. דיא פאָרטערפליכע ערציהונג, וואָס זיא האָט גענאָסען ביי איהרע עלטערן האָט זיא אריבערגעטראָגען צו זיך אין הויז. זיא האָט דעם קליינעם האררי געלערנט לעזען און שרייבען. זיא איז געווען זיין ערשטע לעהרערין. איהר עדעלקייט, קלוגשאפט און בילדונג האָבען זיך איינגעדריקט אין דעם אינגעלס נשמה און זיינען דאָרט פערבליבען אויף אייביג. זיא האָט ענטוויקעלט זיין יונגע פאנטאזיע מיט אלערליי פאנטאסטישע מעשה'לעך, וואָס האָבען אויף איהם געווירקט וויא א צויבער. זיא האָט איהם געלערנט מאכען דיא ערשטע בוכשטאבען פון דעם

דייטשען „אלף בית“. זיא פלעגט שרייבען דיא אותיות מיט קרייך און ער פלעגט זיי מיט פלייס זוכען נאָכצומאכען.

ווען דער אינגעל איז אלט געוואָרען פיער יאָהר האָט איהם דיא מוטטער אוועקגעגעבען אין א שולע פון מיידלעך, וואו ער האָט ארויסגעוויזען גרויס שארפֿקייט צו פערשטעהן און בענעהמען זאכען. ער האָט געליעבט דיא שולע, האָט אָבער פיינד געהאט דאָס רוהיג זיטצען און זיין לעהרערין, וואָס איז געווען א בתולה פון א יאָהר פופציג. אין דיעזער שולע האָט האררי צום ערשטען מאָל געצייגט זיין אָפענהערציגקייט צו זאָגען דעם אמת פריי און אָהן שרעק. זיין שנאה צו דער לעהרערין איז געווען אזוי גרויס, אז ער האָט שטענדיג געקלערט א מיטעל וויא זיך מיט איהר אָבצור רעכענען. ער האָט איהר פיינד געהאט דערפאר, וואָס זיא פלעגט איהם צווינגען צו זיטצען רוהיג.

אינמאָל האָט ער דערטאפט איהר טאבאק־פושקע און דורך זיין יונגען מח'ל איז דורכגעפלוניגען א גליקליכער געדאנק. ער האָט האסטיג אויסגעשאָטען דיא טאבאק, האָט אָנגעפילט דיא פושקע מיט זאמד און האָט עס וויעדער אוועקגעשטעלט אויף דעם זעלבען אָרט. ווען דיא אלטע האָט דאָס שפעטער אויסגעפונען און האָט איהם געפרעגט פארוואָס ער האָט דאָס געטהאָן, האָט ער האסטיג און שארף געענטפערט: „ווייל איך האס דיך!“

דיא פאמיליע סאמסאָן היינע האָט זיך דערווייל פערמעהרט; נאָך האררי אין דעם יאָהר 1800 איז געבאָרען געוואָרען זיין שוועסטער שארלאַטטע, אין 1805 זיין ברודער נוסטאוּ און אין 1807 דער אינגסטער ברודער מאקסימיליאַן. האררי'ס בעסטער פריינד איז צו יענער צייט געווען יאָזעף נייציג, א זוהן פון א שכן מיט איהם צוזאמען איז האררי געגאנגען אין חדר ביי א אירישען מלמד מיט'ן נאָמען רינטעל־וואָהן.

אָבוואָהל האררי איז געווען זעהר בעפויינדעט מיט יאָזעף נייציג, פון דעסטוועגען האָט דאָס אמאָל פאסירט דאָס נייציג האָט איהם געטראָפען מיט א שטיין אין קאָפּ און ער איז געקומען

צו לויפען אהיים א פערבלוטיגטער. אין עטליכע יאָהר שפעטער ווען ריעוע חברים זיינען געווען אין באָנן האָט נייציג דערמאָהנט היינע'ן אָן דער יונגער-פּאַסירונג. היינע האָט א שמייכל געטהאָן און האָט איראָניש בעמערקט: „ווער ווייס, אפשר האָט דאָס געדארפט אזוי זיין! ווען דו וואָלסט מיר דאן ניט געטראָפען אין דעם פּאָעטישען אָדער און וואָלסט מיר דעם קאָפּ ניט געעפענט, וואָלט איך אפשר קיינמאָל קיין דיכטער ניט געוואָרען.“

זיין שוועסטער שאַרלאָטע האָט האַררי געליעבט כמעט אזוי שטאַרק וויא זיין מוטטער. ווען ער פלעגט נור עפענען דיא אויגען בעגינען, פלעגט ער באלד פּרעגען אויף זיין שוועסטער, מיט איהר פלעגט ער שטענדיג פּערברענגען. ווען דיא אנדערע מיטגליעדער פון דער פּאַמיליע פלעגען נאָך ליעגען אין געשמאַק-סטען שלאַף פלעגען זיך שוין האַררי און שאַרלאָטע צוזאַמען שפיעלען — זיי פלעגען זוכען גראמען. ריעוע טיעפע ליעבע האָט נאכדער דער דיכטער ארויסגעצייגט אין דיא בריעה צו זיין שוועסטער.

שוין אין זיין פריהעסטער יונגער האָט היינע ארויסגעוויזען א געוויסע נערוועזיטעט, וועלכע איז מיט יעדען יאהר אַלץ גרעסער געוואָרען. הויך זינגען, קלאוויר שפיעלען און יעדער ליארם איז איהם געווען אונאנגענעהם און האָט איהם פּערשאפט געוויסע נער-וועזע אונרוהיגקייט און זאָגאר שמערצען. אפילו זיין שוועסטער, וועלכע האָט געהאַט א'ן אנגענעהמע, זיסע און קלינגענדע שטימע, פלעגט ער זעהר אָפט זאָגען: „ליעבע שוועסטער, שריי ניט אזוי הויך.“ זיין געהער איז געווען אזוי שאַרף, אז ער האָט געהערט ליגענדיג אין בעט אלעס, וואָס מען פלעגט ריידען אין דרויסען. צווישען זיינע שול-חברים איז ער שטענדיג געווען איינער פון דיא ערשטע. אויסער דעם וואָס ער האָט געהאַט א טהייערען קאָפּ און זעלטענע פּעהיגקייט שנעל און ריכטיג צו פּערנעהמען א זאך, האָט ער נאָך דערצו בעזעסען א גרויסען חשק צום לערנען. זיין התמדה איז געווען זעהר שטאַרק. ער פלעגט ניט מיעד ווערען קומענדיג פון דער שולע צו זיטצען ביז שפעט אין דער נאַכט

און מאכען זיינע לעקציאָנען. זיין מוטטער האָט מורא געהאט פאר זיין צו גרויסע אנשטרענגונג און פלעגט איהם אָפט הייסען אוועק לעגען דיא ביכער און רוהען אָדער זיך ביי עפעס אמוזירען און צערשטרייען. עס איז איינשטיממיג אנגעוויזען פון אלע זיינע צייטגענאָסען אז שוין דאן האָט זיך אָנגעפאנגען ארויסצייגען זיין פאָעטישער טאלאנט. דאָס זיינען נאָך געווען צארטע קנאָספען, ניט ענטוויקעלט און האָבען זיך ערשט שפעטער געעפענט אלס צייטיגע בלומען פול זאפט און פארפום. דיא ערשטע סיבה דורך וועלכע זיין טאלאנט האָט זיך צום ערשטען מאָל בעוויזען איז געווען פאָלגענדע :

שארלאָטע האָט בעזוכט א קלויסטער-שולע, וואָס איז גע- פיהרט געוואָרען פון „הייליגע שוועסטער“ (מאָנאשקעס). איינ- מאָל האָט איינער פון דיא לעהרער דערצעהלט דיא שילערנען א געשיכטע, וועלכע זיי האָבען געדארפט אין דער היים אויסשרייבען אויף א פאפיער און ברענגען אין דער שולע. קומענדיג אהיים האָט זיך שארלאָטע געזעצט צו דער ארבייט, אָבער זיא האָט זיך אויף קיין פאל ניט געקענט דערמאָהנען דיא געשיכטע. זיא האָט געוויינט מיט ביטערע טרעהרען און ווען האררי איז פלוצלונג צוגעגאנגען צו איהר און געפרעגט : „וואָס איז געשעהען?“ האָט איהם שארלאָטע דערצעהלט פאר וואָס זיא וויינט. ער האָט איהר געטרייסט און געבעטען, זיא זאָל זיך נאָר דערמאָהנען כאָטש עטוואָס פון איהר לעהרערס געשיכטע און דאן וועט שוין אלעס רעכט זיין. אין א שטונדע ארום האָט איהר האררי געבראכט דיא גאנצע געשיכטע אויפגעשריעבען אויף א פאפיער. פאר גרויס שמחה, וואָס זיא איז בעפרייט געוואָרען פון אזא שטיקעל אר- ביט, האָט זיא דאָס צומאָל ניט איבערגעלייענט. זאָנדערן עס אריינגעלעגט צווישען איהרע שול-ביכער און עס איבערגעגעבען דעם לעהרער. דער לעהרער האָט איבערגעקוקט דיא פאפיערען פון אלע שילערנען, האָט מאנכעס קאָריגירט און אָבעגעגעבען צוריק, אָבער דאָס פאפיער פון שארלאָטע האָט ער בעהאלטען ביי זיך. נאָך דער שול-צייט האָט ער איהר צוגערופען און געפרעגט, ווייזענדיג

אויפ'ן העפט „ווער האָט דאָס געשריעבען?“ ניט פיעל טראכטענ-
דיג האָט שאַרלאָטע געענטפערט: „איך!“

„איך וועל זיך אויף דיר ניט בייזערען און וועל דיר אויך קיין
פאָרווירפע ניט מאכען“ — האָט דער לעהרער ווייטער ערקלערט—
„נאָר זאָג מיר, ווער האָט דאָס געשריעבען?“ פערשעהמט פון איהר
ליעגען-זאָגען האָט נעבאָד שאַרלאָטע מיט אַרונטערגעלאָזענע אויגען
אַנגערופען דעם נאָמען פון דעם ריכטיגען פערפאסער. „דאָס איז א
מייסטערווערק!“ האָט דער לעהרער אויסגערופען, וויזענדיג דיא
פערפאסונג צו אלע לעהרער, וועלכע האָבען מודה געווען, אז דאָס
איז א מייסטערווערק. ווען שאַרלאָטע האָט דערהערט לעזענדיג
דיא געשיכטע האָט זיא זיך דערשראָקען. דאָס איז געווען א פאנ-
טאסטישע צויבער-מעשה'לע פון גייסטער און רוחות. דיא זאך
איז געווען אזוי שעהן און מייסטערהאפט דערצעהלט, אז דער לעה-
רער איז האסטיג אוועק צו שאַרלאָטעס עלטערן און בעגריסט
מאדאם בעטמי היינע מיט איהר זוהן'ס גרויסע פעהיגקייט און
זעלטענעם טאלענט. מען האָט באלד גערופען דעם אינגעל. ער
איז אָבער ביי אלע שבחים, וואָס דער לעהרער האָט איבער איהם
געזאָגט, געבליעבען גאנץ קאלט, דען ער האָט געגלויבט, אז ער
האָט גאָר ניט אויפגעטהאָן אזא גרויסע זאך און האָט ניט עטוואָס
בעזאָנערעם געשאפען.

דעם מאנוסקריפט פון דיעזער שול-ארבייט האָט דיא מוטטער
בעהאלטען, אָבער דאָס איז פערברענט געוואָרען אין האמבורג-
צוזאמען מיט דעם דיכטערס אנדערע מאנוסקריפטען און דאָקו-
מענטען פון זיין יוגענדייט. אויסער אנדערע קענטניסע האָט
האררי אויך געלערנט טאנצען, צייכען און מוזיק, אבער ער האָט
צו דיא זאכען קיין איבעריגען חשק ניט געהאט און זיין גאנצע לוסט
איז נאָר געווען צו ליטעראטור. אפילו גריכיש און ליטיין
זאָט היינע שפעטער ניט געלערנט מיט אזא ערפאָלג וויא דיא
דייטשע שפראכע, איהר פאָעזיע און פילאָזאָפיע.

פון אלץ, וואָס איז ביז אהער געזאָגט געוואָרען, איז צו זעהן,
אז דיא ערציעהונג, וועלכע דיא קינדער האָבען געקריגען אין דעם

הויז היינע, איז געווען א רייכע און פיעלזייטיגע, איין מעטהאָרדישע, אָבער וויא עס שיינט, איז זיא דאָך ניט געווען אזעלכע, וואָס זאָל אויסבילדען אין גאנצען דאָס הארץ און דעם גייסט — עס האָט איהר געפעהלט דיא רעליגיאָן. דיא רעליגיעזע ערציעהונג פון דיא קינדער איז כמעט אין גאנצען פערנאכלעסיגט געוואָרען. דער פאטער און דיא מוטטער, אָבוואָהל ניט קיין פריידענקער, זיינען אָבער געווען זעהר טאָלעראנט און האָבען זיך ניט אָבגעשראָקען פאר פרייע געדאנקען אין דער רעליגיאָן. פון רעליגיעזע צערעמאָניען האָבען זיי וועניג געהאלטען. דיא מוטטער, זייענדיג האָכגעבילדעט און א סך בעלזען האָט פון דעסטוועגען געגלויבט שטרענג אין „אחדות הבורא“, דער פאטער אָבער איז ניט געווען קיין צו גרויסער מאמין און קיין איבעריגער אפיקורות, ער איז אין רעליגיעזער בעציהונג געווען אינדיפערענט. דיא קינדער זיינען דארום געווען ווייט פון רעליגיאָן — זיי האָבען דאָס בעטראכט אלס אַן איבעריגע זאך, אלס א לאסט.

אויסער דאָס קארגע ביסעל אונטערריכט אין העברעאיש, וואָס היינע האָט סתם פון יוצא וועגען געקריגען ביי דעם אידישען מלמד רינטעלזאָהן, האָט ער פון אידישקייט וועניג געוואוסט. נאָכדעם וויא ער האָט בעזוכט דעם חדר אונגעפעהר א יאָהר, האָבען דיא עלטערן איהם אוועקגעגעבען אין דיסעלדאָרפער לייסיאום, א העכערע לעהראנשמאלט אין א יעזואיטישען קלויסטער פון פראנץ ציסקאנער מאָנאכען, געגרינדעט פון פראנצויזען. זיינע עלטערן האָבען ניט געקומט וואו זייערע קינדער לערנען כל זמן זיי האָבען געוואוסט אז דיא לעהרער זיינען נומע און געבילדעטע מענשען.

היינע האָט ערהאלטען פון זיינע עלטערן א ווידערשפרעכענדיגע כאראקטער. זיין מוטטער איז געווען א שטארקע דייטשע פאטריאָטין, וועלכע האָט געליעבט דייטשלאנד מיט איהר גאנצער נשמה. דער פאטער דאנעגען איז געווען א פריינד פון דיא פראנץ צויזען און א גרויסער פערעהרער פון נאפאָלעאָן, וועלכער האָט דאן בעזיעגט דייטשלאנד און האָט געגעבען דיא אידען אלע רעכטע און פרייהייטען מיט יעדען דייטשען בירגער צוגלייך. ביי דער

פאמיליע היינע האָט געהערשט דיא נרעסטע ליעבע און האָכאכטונג צו דעם פראנצויזישען קייזער און זאָנאר היינעס מוטטער האָט ניט געוואגט עפענטליך צו רעדען געגען דיא פראנצויזען. אין א בריעה צו איהרע א פריינדין בעקלאָנט זיא זיך אבער, וואָס דער פרעמדער, דער פראנצויז, האָט זיך אריינגעכאפט אין דייטשלאנד און איין דייטש צום צווייטען רעדט ניט מעהר מיט אזא ליעבע אין דאָס ליעבע דייטש וויא אמאָל. סאמסאָן היינע האָט שטארק ליעב געהאט און פערגעטערט סאָלדאטשינע און האָט בעטראכט דעם קייזער נאפאָלעאָן אלס א זעהר פריינדיליכע פערזאָן, וועהרענד בעטטי היינע האָט געשוועכט צווישען האס און בעוואונדערונג. אונטער אוועלכע קאָנטראסטען האָט זיך האררי אויפגעצויגען פון זיין פריהעסטע קינדהייט אָן. מען מוז זיך פאָזיטיוו מיט דיא אלע זאכען רעכענען ווען מען וויל פערשטעהן היינעס גאנצעס דיכטערי-שעס שאפען און בעגרייפען דעם פאָעט דורך און דורך. צו צוועלף יאָהר האָט היינע געמאכט זיין ערשטעס געדיכט. דאָס איז געווען א געבורטסטאג פאָעם, וועלכעס דערמאָהנט אָן א לאנגפערגעסענעם דייטשען דיכטער קלאמער שמירט. דאָס געדיכט האָט היינע געמאכט צום האָכצייטס-טאָג פון זיינע עלטערן און עס לעזט זיך אונגעפעהר אזוי :

און קענט איהר שאפען איבער אונגליק און גליק,
א, איהר געטטער! בענשט מיר אָט דעם אויגענבליק,
וואָס ברענגט צוריק דיא זיסע, הייליגע שטונד,
וואָס האָט געשלאָסען מיינע עלטערנס בונד.

דיסעלדאָרה, דעם 1טען פעברואר, 1813.

אין א קורצער צייט נאכדעם האָט היינע געדיכטעט א גרויס-ארטיגעס געדיכט פול קראפט און פרישקייט און עס לויפט אין דעם זעלבען סטיל, וואָס היינע'ס בעריהמטע פאָעמא „אָטמאָ טראָל“.

דיעזעס געדיכט „ווינעבערגיאדע“ איז צוויי געזאנגען האָט היינע געמאכט אויף זיינעם א חבר. דיא „ווינעבערגיאדע“ געפינט זיך ניט אין זיינע געזאמעלטע ליעדער און איז ערשט שפעטער פער-עפענטליכט געוואָרען. לויט היינע'ס אייגענע בעהויפטונג איז

זיין ליעד „בלשצר“, וועלכער געפיענט זיך אין „בוך דער ליעדער“, געווען זיין ערשטע פאָעטישע שאפונג. ער זאָגט, אז ער האָט דאָס געדיכט געשריעבען איידער ער איז נאָך אלט געווען פֿולע זעכצעהן יאָהר. דיא בעגייסטערונג צו דיעזען פאָעטישען פערל, ערקלערט היינע, האָט ער געקראָגען פון דעם „ויהי בחצי הלילה“, וואָס ווערט געזאָגט אין דער הגדה ביי דער צווייטער סדר נאכט. דאָרט ווערען אויסגערעכענט אלע נסים, וואָס גאָט האָט געוויזען אין דיעזער נאכט און עס ווערט אויך דערמאָהנט דיא מפלה פון דעם קעניג בלשצר, וואָס האָט אין דער דאָזיגער נאכט געטרונקען וויין פון דיא כלימ, וועלכע ער האָט גענומען פון בית המקדש, וויא ער האָט געלעסטערט גאָט און איז אין דערזעלביגער נאכט גע'הרג'עט געוואָרען פון זיינע אייגענע דיענער. היינע האָט דערפון געמאכט אן אונד שטערבליכעס געדיכט.

איינער פון היינע'ס הויפט יוגענד פריינד פון יענער צייט איז געווען א געוויסער כריסטיאן זעטהע. פאר איהם האָט ער שפעטער אויסגעגאָסען זיין הארץ וואָס איז פערוואונדעט געוואָרען פון דיא ערשטע ליעבעס פילען פון אונגעלונגענער ליעבע. היינע האָט שטארק געליטען פון זיינע שוליקאלעגען פאר זיינע שפאָט ליעדער, וואָס ער פלעגט אויף זיי מאכען און ער האָט אויך ניט וועניג געליטען אלס איד. אבער שוין אלס אינגעל האָט ער פערשטאנען צו טרעפען זיינע קריסטליכע געגנער מיט שארפע וויצען און קלוגע שטעכווערטלעך, וואָס פלעגט זיי נאָך מעהר אויפרייצען געגען איהם און ער האָט דערפון קיין נחת ניט געהאט. נאָך איז יענער צייט האָט זיך האררי בעקענט מיט א זעלטענעם אינגעל, דער זוהן פון א אידישען קאָרענהענדלער, וועלכער האָט געהאט א נאָמען פאר אן „אפיקורות“. דיעזער אינגעל האָט איהם געזוכט בעקאנט צו מאכען מיט דיא ווערק פון שפינגאָזא און פלעגט מיט איהם שטונדען דען לאנג דיסקוטירען און פילאָזאָפירען איבער גלויבען און יודעניטהום. דיעזער אויפגעקלערטער אינגעל האָט געהאט א שטארקען איינפלוס אויף היינע'ס שפעטערדיגע מיינונגען וועגען אידישקייט. אויסער דעם האָט האררי געקראָגען צו לעזען פון זיין מוטטער דאָס

בעריהמטע ווערק „דאָן קיכאָט“ פון סערוואַנטעס, און דיא וואונדערליכע רייזע־בעשרייבונגען פון סוויפט, וועלכע האָבען אויף זיין פּאָנאָטיזע אַ גרויסען רושם געמאַכט.

אונטער דיעזער גאַנצער צייט איז האַררי געווען אַ פּראַנצויז־שער פּאַטריאָט. ער איז געווען איינשטימיג מיט זיין טאַטען, און מען דאַרף שעטצען נאַפּאָלעאָנען פאַר זיין פּריינדשאַפּט צו אידען. אָבער דיא פּאָליטישע לאַגע האָט זיך געביטען. נאַפּאָלעאָן האָט פּלוצלינג געהאַט זיין שרעקליכע מפּלֶה אין רוסלאַנד. דאָס האָט דיא דייטשען געמאַכט אַ ביסעל שטייפער ביי זיך און זיי האָבען אָנגעהויבען צו דענקען וועגען אַראָפּוואַרפען פון זיך דעם יאָך פון דיא פּראַנצויזען. אויף דעם הימעל פון דיא דייטשע אידען האָט בען זיך וויעדער אָנגעהויבען קלייבען שוואַרצע וואַלקען. דיא פּרייהייט און דיא רעכטען וואָס דער פּראַנצויזישער קייזער האָט זיי געגעבען האָבען פּערלאָרען ביסלעכווייז זייער אַמת'ן גלאַנץ. דער דייטשער פּאַטריאָטיזמוס האָט וויעדער אויפגעפּלאַקערט און האָט אויך מיטגעריסען מיט זיך דעם יונגען האַררי אויף אזוי ווייט, דאָס ווען פּרידריך ווילהעלם דער דריטער האָט דען 17טען מערץ, 1813, אַרויסגעלאָזען זיין בעריהמטען אויפרוה פון קאַליש צום קאַמפּף פיר דייטשע פּרייהייט, האָט זיך האַררי אָנגעשלאָסען אַן אַ רעגמענט פון יונגע דייטשע וואַלאַנטירען.



צווייטער קאפיטעל.

דיא עלטערן ווילען מאַכען היינען פאַר אַ סוחר, דעם דיכטער'ס ליטער-
ראַרישע טהעטיגקייט אין פּראַנקפורט אַם מיינ. היינע'ס אונרוהיג-
קייט אין האַמבורג. זיין בעריהמטער ברויער צו געטע. היינע'ס
ערשטע ליעבע. דער פּאָגראַם אויף אידען אין האַמבורג. היינע'ס
אַריוונטרעטען אין דער אוניווערזיטעט פון באָן.

דיא צייט שמעהט ניט אויף איין אָרט. האַררי איז עלטער
געוואָרען און זיין מוטטער האָט אָנגעפאנגען צו קלערען פיר איהם
א תכלית. נאָך פיעל קלערען און נאכדיינקען איז זיא געקומען צום
בעשלוס, אז איהר עלטסטער זוהן זאָל ווערען א קויפמאן. אין
יענער צייט זיינען א סך אידען אויפגעוואקסען און גליקליך געוואָ-
רען ביים מסחר. היינע זאָגט אליין אין זיינע „מעמוארען“, אז
„דאָס הויז ראַטהשילד, מיט וועלכע מיין פאָטער איז געווען גוט
בעקאנט, האָט שוין דאן אָנגעפאנגען זיין פאבעלהאפטע קאריערע
און א סך אנדערע פירסטען פון באַנק און אינדוסטרי זיינען פאר
אונזערע אויגען געשטיגען צום העכסטען פינאנציעלען גליק. מיינ
מוטער האָט אַלזאָ ערקלערט, אז יעטצט האָט געשלאָגען דיא מי-
נוט, אין וועלכער א מענש מיט א גוטען קאָפּ זאָל זיך דעהויבען
צום העכסטען שטאפעל פון הצלחה. זיא האָט דארום בעשלאָסען איך
זאָל ווערען א געלדמאכטאון יעצט מוז איך איבערהויפט לערנען פרעמד
דע שפראכען, בעזאָנדערס ענגליש, געאָגראַפּי, בוכהאלטעריע,
קורץ אלע זאכען וועגען ים און יבשה, וואָס זיינען נויטיג צו א
וועלט מסחר.“

האַררי היינע איז שוין דאמאָלס געווען א הויפט אינטעליגענט-
טער אינגעל און דיא סיבה, פאר וואָס זיין מוטטער האָט איהם גע-
וואָלט אָברייסען פון שטודירען און מאכען פאר א קויפמאן, ער-

קלערט זיך נאָר דערמיט, וואָס זייט דיא דייטשען האָבען וויעדער געקראָגען דיא ממשלה ביי זיך אין לאַנד, האָבען זיי געוואָלט פער-טרייבען דיא אידען פון דיא אוניווערזיטעטען. אידען האָבען אפילו געמעגט שטודירען, אָבער קיין פראָפעסאָר שטעלע האָבען זיי ניט געטאָרט פערטרעטען. זיי האָבען אויך ניט געטאָרט זיין קיין ארוואַקאטען. מעדיצין איז נאָך געווען דאָס איינציגע, וואָס אידען האָבען געמעגט פראַקטיצירען, אָבער דערצו האָט האַררי קיין חשק ניט געהאט.

דיא ערשטע פראָבע איז געמאכט געוואָרען: נאכדעם וויא היינע האָט געענדיגט דיא גימנאזיום איז ער אין הערבסט פון דעם יאָהר 1814 איינגעטרעטען אין א קאָמערץ שולע אין דיסעלראָרף אום דאָרט דיא וויסענשאפט פון האַנדעל צו שטודירען. דאָ האָט זיך אָבער שוין ארויסגעוועזען היינע'ס שוואכער חשק צו מסחר אָדער וויא ער אליין רופט דאָס „קרעמעריי“. אָנשטאָט צו לער-נען דעם וועקסעל-געשעפט, בוכהאלטעריע און חשבונות פון פראַ-צענט און פראָפיטען האָט היינע געשריעבען פאָעזיע און געמאכט שפאָט ליעדער און סאטירען אויף מאַנכע פון דיא לעהרער און זיינע שול-קאלעגען. נאכדעם אָבער וויא ער האָט זיך קוים מיט צרות אויסגעלערנט דעם „אלף בית פון האַנדעל“, האָט איהם דער פאָטער אין אנפאנג פון דעם יאָהר 1815 מיטגענומען נאָך פראַנק-פורט אום מיין בעקאנט צו מאַכען מיט דער גרויסער קאָכעדיגער האַנדעלס וועלט. זייענדיג פערזאָרגט מיט דיא בעסטע רעקאָמענ-דאציעס איז עס געלונגען סאַמסאָן היינע אריינצוברענגען זיין זוהן אין קאַנטאָר פון דעם רייכען באַנקיר רינדסקאָפּ אלס וואָלאַנטיר. דיא באַנק איז געווען פיר היינען א צו קאַלטער, אומעטיגער אָרט. ער האָט זיך דאָרט געפונען וויא אין א געפענגניס. דיא טרוקענע ציפער האָבען איהם מיאוס געמאכט דאָס לעבען און אין דריי וואָכען ארום איז ער פון דאָרט אוועק. היינע זאָגט אין זיינע שריפטען, אז ער האָט געוואָלט ווערען א באַנקיר, ער האָט שוין דאן פערשטאנען און געוואוסט, „אז געלד איז דיא וועלט“. אָבער ער האָט אויף קיין פאל ניט געקענט איבערמאכען זיין נאַטור,

וועלכע האָט זיך ניט געקענט איבערגעבען צו דעם טרוקענעם, איינ-
טאָניגען קלאַנג פון דער מטבע. אין יענער צייט האָט זיך דאָס היינע
צום ערשטען מאָל בעקענט מיט לודוויג בערנע, דעם גרעסטען און
שארפסטען קריטיקער, פאר וועלכען אלע אקטיאָרען און אקטריסעס
פון פראנקרייך פלעגען ציטערען וויא פאר פייער. בערנע האָט דאן
געמאכט א שטארקען איינדרוק אויף היינען, וועלכער האָט שוין
ארויסגעוויזען א גרויסע אינטערעסע פיר ליטעראטור.

האררי איז בלויז געווען א קורצע צייט אין פראנקפאָרט, אָבער
דאָס איז איהם שטארק צונימ'ן געקומען. דיא פראנקפורטער „זיר
דענגאס“, דיא „גהעטטאָ“, דער אידישער מסחר, דער גאנצער האנד-
דעל און וואנדעל פון יענער שטאָדט האָט איהם געגעבען שטאָף צו
שרייבען שפעטער זיין בעריהמטען „ראבבי פאָן באכראד“ און אנ-
דערע לעבעדיגע און קונסטפאָלע שילדערונגען פון פראנקפורט, וועל-
כע ער האָט אין גרונט גענומען פיינד געהאט און גערופען א „נעסט
פון קרעמער“. נאכדעם וויא ער האָט פערוויילט עטליכע חדשים
אין פראנקפורט איז ער געקומען צוריק אהיים נאָך דיסעלדאָרף.
אין א יאָהר ארום אָבער האָט היינע וויעדער פערלאָזען זיינע על-
טערען און איז אוועק נאָך האמבורג. דאָרט האָט ער אנפאנגס גע-
ארבייט אין באנקגעשעפט פון דער פירמא העקטער עט קאָמ-
פאני, פון וועלכער זיין אָנקעל, סאָלאָמאָן היינע, איז געווען א שותף.
דיא שטאָדט האמבורג האָט געמאכט אויף היינען א שלעכטען
איינדרוק. ער האָט ניט געליעבט יענע מענשען, ער האָט ממש פיינד
געהאט דיא גאסען, וועלכע האָבען אויף איהם דעם ערנסטען איינ-
דרוק געמאכט. אָבער גראדע אין יענער שטאָדט, אויף וועלכע ער
האָט ניט געקענט קוקען, האָט געוואוינט יענע שעהנע פרוי, וואָס
האָט אָנגעצונדען אין היינע'ס הארץ דעם ערשטען ליעבעס פייער.
אין האמבורג האָבען זיך אָנגעפאנגען זיינע „יונגע ליידען“, דאָרט
האָט ער צום ערשטען מאָל דערזעהן יענע צויבער-געשטאלט, וואָס
איז איהם געבליעבען אייביג אין דער נשמה און האָט איהם געדיענט
אלס פאָרבילד צו אלע פרויען, וואָס ער האָט שפעטער בעזונגען.
היינע'ס ליעבע איז געווען א פלאם פייער, וואָס האָט איהם פער-

צעהרט דאָס לעבען. אין זיינע גליהענדע ליעבע ליעדער רופט
היינע זיינע געליעבטע מיט פערשיעדענע נעמען, וויא מאָללי, צור
ליימא, עוואלינא, אמטטליע א. ז. וו. אָבער דאָס זיינען אלץ אנדערע
נעמען פון דיא זעלבע זיסע פרויענגעשטאלט, וועלכע איז ניט געווען
קיין אנדערע וויא אמאליע היינע, דיא מיטלעסטע טאָכטער פון
זיין רייכען אָנקעל דעם באנקיר סאלאמאָן היינע פון האמבורג.
היינע האָט געליעבט זיין קאָזינע מיט א ליעבע וואָס איז
מעהר וויא ליעבע, אָבער זיא האָט איהם קיין אויפגעצויגען צווישען
ניט געשאַנקען. א באנקיר'ס א טאָכטער, אויפגעצויגען צווישען
דעם קלאנג פון גאָלד און זילבער, האָט זיא ניט געהאט קיין אויער
פיר דעם דיכטער'ס ליעבעס-ווערטער און קיין הארץ פיר זיינע
ליידען. זיא האָט איהם פערביטען אויף אן אנדערען. זעהענדיג,
אז זיין ליעבעס חלום האָט זיך ניט פערזוירקליכט, האָט ער שוין
גענומען צווייפלען אין ליעבע און אין דעם געשמאק פון פרויען אין
וועהלען זיך געליעבטע. ער האָט דאן געשריעבען זיין בעקאנטעם
געדיכט, וואָס קען זיך לעזען אין אידיש אויף אזא ארט :

א בחור ליעבט אַ מוידעל,
דאָך זיא אַן אַנדערען ליעבט;
דער אַנדערע ליעבט אַן אַנדערע
און ווערט מיט איהר פערקניפט.

דאָס מוידעל הייראַט נעבאָך,
זיא קלויבט ניט איבער מעהר.
דער בחור זעהט דיא צרות,
עס ווערט דאָס האַרץ איהם שווער.

דאָס איז אַן אַלמע מעשה,
דאָך בלויבט זיא שטענדיג נוי
און וועמען זיא פאַסירט נאָך
דעם איז דיא וועלט פאַרביוי.

זיין גאנץ הארץ האָט דאָן היינע אויסגעגאַסען אין צוויי בריעף צו זיין חבר כריסטיאן זעטהע. אין דעם ערשטען בריעף שרייבט היינע, אז זיין גאנצער גליק איז, וואָס ער קען אויסגייען זיין שווער געמיטה אין ווייכע לייערער. ער האָט אָבער באלד הרטה און שרייבט, אז דיא לעטצטע צייט איז איהם דיא מוזע אויך אונטריי געוואָרען — „אויך א פרוי“ — זאָגט היינע — „מען קען זיך אויף איהר אויך ניט פערלאָזען“. אין זיין צווייטען בריעף בעקלאָגט ער זיך פאר זעטהע אויף דער ביטערער גלייכגילטיגקייט פון זיין קוזינע. ער וויינט נעבאָדך פאר יסורים, וואָס זיינע שעהנע לייערער, וועלכע ער האָט פיר איהר געדיכטעט, האָבען ביי איהר גאָר קיין פנים ניט און זיא קוקט איבערהויפט אויף איהם מיט א גרינג שטעצונג. אין דעם צווייטען בריעף זאָגט ער שוין וויעדער, אז דיא מוזע איז איהם דאָך טהייערער וויא דיא אונדאנקבארע געליעבטע, ווייל אין איהר געפינט ער דאָך א טרייסט אין זיין ביטערע לאגע. יענע ערשטע לייערער האָט דאָן היינע פערעפענטליכט אין אן אלטע, לאנג פערגעסענע צייטשריפט „האמבורגס וועכטער“. זיין אייגענעם נאָמען האָט ער אונטער דיא לייערער ניט געצייכענט. ער האָט דאָס ניט געקענט טהאָן, ווייל עס וואָלט ניט געפאסט פיר זיין שטאנד אלס „סוחר“. היינעס אָנקעל סאָלאָמאָן האָט איהם דאָן אין יאָהר 1818 געעפענט א קאָמיסיאָנסגעשעפט אין ענגלישע מאנופעקטור וואארען אונטער דער פירמא „האררי היינע עט קאָמפאניע“.

אָבער טאקע דערפאר, ווייל האררי היינע האָט ניט געקענט זיין „קויפמאן און דיכטער“ צוזאמען, האָט ער געמוזט אין פרייה-לינג פון דעם יאָהר 1819 אויפגעבען זיין געשעפט און ווערען אויס קאָמיסיאָנער. סאלאָמאָן היינע, וועלכער האָט געוואָלט מאכען פון זיין פלעמעניק א מיליאָנער, האָט ענדליך געמוזט אויפגעבען דיא האָפנונג. היינע'ס לאגע איז געווען א ביטערע און טרויעריגע. זיין רייכער אָנקעל האָט איהם געהאלטען פאר א טויגעניכטס, א לא יוצלח און האָט איהם ניט מעהר געשטיצט מיט אזא חשק וויא פריהער. קוים מיט צרות האָט ער זיך איינגעכעטען ביין זיין אָנ-

קעל ער זאל איהם געבען דיא נויטיגע הילף ער זאל קענען ווייטער שומדירען. דער אַנקעל האָט איינגעווייליגט, אָבער מיט דעם תנאי. אז ער זאל שטודירען אלס אַרוואַקאט און זיך איבערגעבען צו דעם סטודיום מיט לייב און לעבען.

איידער היינע האָט פערלאָזען האַמבורג האָט ער נאָך דאָרט דערלעבט צו זעהן א פּאָגראָם אויף אידען. דער יודענהאס, וועל-כער איז צו דער צייט פון דיא פראַנצויזישע הערשאַפט אין דייטש-לאַנד אין גאַנצען פערשוואַנדען, האָט זיך וויעדער אָנגעפאַנגען. אין דיא רעסטאָראַנען און ביער קעלערס פלעגט מען נאָר הערען זלזולים און קללות אויף אידען. א איד איז ממש ניט זיכער גע-ווען אַרויסצוגעהן אין גאס, דאָך צו אן עפענטליכע אַטאַקע אויף אלע אידען איז דאָס ניט געקומען ביז יענער צייט ווען היינע האָט געדאַרפט פערלאָזען דיא שטאָדט. וועלכע האָט זיך איהם אזוי אויך שוין איינגעגעסען אין דיא ביינער. דער המון עם האָט זיך פער-אייניגט אין א גרויסע מאַסע און מיט ווילדע געשרייען „העפ!“ „העפ!“ האָט זיא זיך אַרויסגעלאָזען אין דיא גאַסען שלאָגען אידען. צוויי נעכט נאָכאנאַנד האָט מען געבראַכען שויעבן אין אירישע היי-זער. מען האָט געשלאָגען און ראַכירט אידען ביז דיא שטאָדט פערוואַלטונג האָט אויפ'ן דריטען טאָג אַרויסגעלאָזען א פּראָקלאַ-מאַציע, אז דער גאַרניזאָן איז גרייט צו שיסען יעדען רוהע שטע-רער. דיעזע וואַרנונג האָט בערוהיגט דיא בלוט-דורסטונגע מאַסע. דיעזער שענדליכער פּאָגראָם אויף זיינע אירישע כרידער האָט גע-מאַכט אויף היינע אן אייביגען אינדרוק און האָט איהם אָנגע-פיללט מיט כעס, מיט גאַל און ביטערנים אויף דיא קריסטען, וועלכע בעריהמען זיך מיט זייער קריסטליכער ליעבע. דיעזען פּאָגראָם האָט היינע אימער געדענקט אין האָט געאַסען אויף דיא שונאי ישראל זודיגע פעך און שוועבעל. ער האָט אויסגעליידיגט אויף דיא דייטשען זיין גאַנצען ברענענדען צאָרען, וועלכער האָט זיי שוואַרץ געמאַכט אין דיא אויגען פון אלע גערעכטע מענשען.

אין זומער 1820 האָט היינע פערלאָזען האַמבורג און איז אָב-געפאָהרען צוריק נאָך דיסעלדאָרף, צו זיינע עלטערען, אָנצופאַנגען

דיא נויטיגע פאָרבערײטונגען פאר אן אונױוערזײטעטס עקזאמען. מען האָט שוין דאן געוואוסט אין זײן געבורטסשטאָדט, אז ער מאכט שעהנע פערזען און א סך דאמען פלעגען איהם בעטען ער זאָל זײ עפעס אָנשרײבען אין זײערע אלבומס. דאמאָלס האָט דאָס הײנע פערפאסט זײן וועלט בעריהמטעס געדיכט „דיא צוויי גראַד נאדירע“, וועלכע זײנען געווען אין רוסלאַנד געפאנגען און ווען זײ זײנען געקומען אין דײטשלאַנד, האָבען זײ געהערט, אז זײער קײזער נאפאָלעאָן איז געפאנגען. מאַס קרײצער האָט באַלד גע־זעצט דאָס געדיכט אין מוזיק און האָט דאָס געווידמעט דעם פראנצױזישען מאַרשאַל סאָלט. דיא „צױוי גראַנאדירע“ איז באַלד געוואָרען זעהר פּאָפּולער צױישען פּאָלק און אין דײטשלאַנד גראַדע וויא אין פראַנקרײך האָט מען דאָס א סך געזונגען. אין הערבסט פון דעם זעלבען יאָהר 1820 איז הײנע אָבעגעפּאָהרען נאָך באַנן ארײנצוטערעטען אין דער דאָרטיגער אונױוערזײטעט. אײדער האַררי איז נאָך אָבער דאָרט ריכטיג אױפגענומען גע־וואָרען אלס שילער, אײדער ער איז נאָך רעכט מעטריקולירט גע־וואָרען, האָט שוין פאסירט א געשיכטע, וואָס האָט איהם פערױי־קעלט אין א פּאָליטישע אונטערזוכונג. דיא באַננער אונױוערזײ־טעט איז דאן געווען ארומגערינגעלט פון רעגײערונגס־שפּײאַנען, וועלכע האָבען געהײט יעדען סטודענט, וואָס האָט נאָר געהאט עפעס א פרייע מײנונג. דיא רעגײערונג האָט געוואָלט ערצײהען א דור מיט געהאָרכזאמע שקלאַווען און האָט געציטערט פאר יעדען פרייען געדאַנק. אָבער טאקע דערפאר אַלײן זײנען דיא סטודענטען גע־ווען רעוואָלוציאָנעריש געזאָנען און האָבען דער רעגײערונג אױף להכעיס געהאט פרייע פערזאמלונגען. נאטירליך זײנען דיא בעס־טע קינדער דײטשלאַנד'ס געפאלען אױף דעם מזבח פון דער רע־גײערונג'ס טיראַניי. ווען הײנע איז געקומען אין באַנן, האָט ער דאָרט געפונען זײן אמאָליגען חבֿר און הױז־פריינד נײציג, וועלכער האָט איהם באַלד בעקאנט געמאַכט מיט א סך פון זײנע קאַללעגען. דיא פּאָליטישע אונטערזוכט איז ארויסגעקומען פון פּאָלגענדער פאסירונג: דיא סטודענטען פון דער אונױוערזײטעט האָבען דעם

18טען אָקטאָבער געמאכט אן אָפּענע פּערזאמלונג אויסען שטאָדט, א ניִיִיאהרס פּעסט לכבוד א גרויסע פּאָליטישע געשעהעניס. ביי דיעזער פּערזאמלונג האָט זיך גראָד געפונען א גלח, וואָס האָט זיך אוועקגעשטעלט און געהאלטען א פייערדיגע רעדע, אז מען זאָל זיין גוט און פרום, גלויבען איז גאָט און אין קייזער און זיך לאָזען מקריב זיין פאר דעם הערשער פון פאטערלאנד. ווען דער גלח האָט געענדיגט זיין דרשה, האָט מען איהם גוט אויסגעזידעלט. באלד אויף מאָרגען אָבער איז ערשיענען אן ארטיקעל אין א דייטשע צייטונג, אז יאָזעף נייציג, היינע'ס לאנדסמאן, האָט גע- האלטען א פייערדיגע רעדע, אין וועלכע ער האָט פּערדאמט דעם קייזער און דאָס פאטערלאנד און האָט אויפגעפאָדערט דאָס דייטשע פאָלק עס זאָל זיך בעפרייען פון יאָך.

עס האָט זיך באלד אָנגעפאנגען א שטארקע אונטערזוכונג, אָבער מען האָט קיין זאך ניט געקענט אויסגעפינען. סיי וויא סיי אָבער האָט דאָס געהאט א שלעכטע ווירקונג אויף היינע'ס ארייני- טרעטען אין אונווערזיטעט. היינע און זיין פריינד נייציג זיינען געשטעלט געוואָרען אויף דער ליסטע אלס דיא לעטצטע שילער. מען האָט זיי אָנגעטהאָן צרות ביים עקזאמען און אויף היינען איבער- הויפט האָט מען שטענדיג געהאט אן אויג. ערשט דעם 11טען דע- צעמבער, 1820, איז היינע איינגעשריעבען געוואָרען אלס יוריסט- שער סטודענט אין דעם אלבום פון אוניווערזיטעט. צווישען דיא לעהרער פון דעם גרויסען באַננער לעהר-אנשטאלט האָט זיך אויך געפונען דער וועלטבעריהמטער דייטשער קלאסיקער, דיכ- טער, קריטיקער און פילאָזאָף ווילהעלם פאָן שלעגעל, וועלכער האָט איבערזעצט שעקספיער אין דייטש. דיעזער גרויסער מאן האָט געהאט אויף היינען דעם גרעסטען איינפלוס. ער האָט אנערקענט היינע'ס טאלאנט אלס דיכטער און האָט איהם בעאיינפלוסט ער זאָל איבערזעצען לאָרד באיראָן'ס „מאנפריעד“ פון ענגליש אין דייטש. א זאך, וואָס איז היינע'ן אויסגעצייכענט געלונגען. אויסער פאָעזיע האָט היינע אויך דאמאָלס געשריעבען אן ערהאבענעם אר- טיקעל אין פראַזא, וועלכער איז ערשיענען אין דער „קונסט-און-

אונטערהאלטונגס־בלאט". אין יענעם ארטיקל האָט היינע ער-
קלערט דעם שטאנדפונקט פון דער ראָמאנטישער פּאָעזיע און האָט
זיך פּראָקלאמירט אלס איינער פון דיא כהנים גדולים אין דעם
מעמפעל פון דער ראָמאנטיק. היינע האָט דיא ערשטע צייט זעהר
פלייסיק געלערנט און אַבוואָהל ער האָט געשריעבען בעדייטענדע
זאכען אין פּאָעזיע און פּראָזא, האָט ער דאָך ניט פּערנאכלעסיגט
זיינע יוריסטישע סטודיען. ביסלעכווייז אָבער איז איהם דאָס
שטודירען מיאום געוואָרען. דיא „אייזערנע פּראָזען" פון דיא גע-
זעמץ ביכער זיינען איהם געוואָרען צו הארט און ער האָט זיך א
וואָרף געמאָהן אין דיא זיסע, ווייכע ארעמס פון דער הימלישער
טאָכטער פון געזאנג. זיינע פריידען און ליידען פלעגט ער איהר
פּערטרויען. באָנן איז איהם ענדליך געוואָרען איבערדריסיג און
ער האָט זיך בעשלאָסען צו בעזוכען דיא אוניווערזיטעט אין געט-
טינגען. איידער היינע האָט פּערלאָזען באָנן האָט ער שוין אָנגע-
פּאנגען צו דיכטען זיין דראַמא „אלמאנזאר", וועלכע האָט איהם
שפּעטער פּערשאפט אזוי פיעל בלוטיגע שונאים. מיט דיא בעסטע
רעקאָמענדאציעס איז היינע אָבגעפּאָהרען נאָך געטטינגען צו שטו-
דירען אין דער דאָרטיגער אוניווערזיטעט.

דאָ האָט זיך אָבער אָנגעפּאנגען אן ערנסטע פּראָגע. האַררי'ס
פּאָטער האָט געמאכט שלעכטע געשעפטען און עס איז ניט געווען
דאָס נויטיגע געלד, וואָס א סטודענט אין געטטינגען דארף האָבען,
ווען ער וויל ערשיינען צווישען מענשען. בעטטי היינע האָט דאָן
פּערקויפט איהרע ציערונג און האָט געשטימט צו איהר זוהן ער זאָל
קענען געהן שעהן געקליידעט און האָבען שטענדיג מיטעל גענוג צו
לעבען אין פּערנניגען. אָבער אויף אין געטטינגען האָט זיך היינע
בעגעגענט מיט א סיבה. ער האָט זיך צוקריעגט מיט א סטודענט,
וועלכען ער האָט ארויסגערופען אויף א דועל און האָט דערפאַר
פּערלאָרען דאָס רעכט צו שטודירען אויף זעקס מאָנאַט. היינע האָט
נעבאָד אויסגענאָסען זיין ביטער האַרץ אין ריהערענדע פּערזען און
האָט זיך בעשלאָסען צו פּערלאָזען געטטינגען און פּאַרען נאָך בערלין.
דאָס איז געווען אין דעם לעצטען טאָג אין פּעברואַר פון דעם

יאהר 1821 ווען היינע איז מיט לייכטען זינן און מיט נאך לייכטע-
רער באנאוזש אָנגעקומען נאָך בערלין. דער קאָנטראַסט האָט אויף
איהם א זעלטענעם רושם געמאכט. ער האָט זיך פּלוצלונג געפונען
אין א רוישענדיגע, קאָכעדיגע ים פון מענשען, אין א ריעזענשטאָרט
פול מיט לעבען, מיט טומעל, מיט ענערגיע, מיט טהעטיגקייט.
דער יונגער טרוימער האָט זיך אויפגעכאפט וויא פון הלום. דאָס
נייע לעבען איז איהם געפעלען געוואָרען. ער האָט זיך אריינגעוואָר-
פען אין דעם דאָזיגען ים און האָט זיך געלאָזען דיא וועללען זאָלען
איהם טראָגען. עס האָט איהם ניט געארט וואוהין זיי וועלען
איהם ברענגען. ער איז געוואָרען א לעבע מענש. דער טרוימער-
שער, ראָמאנטישער גייסט, וואָס האָט געלעבט און געהערשט אין
איהם, איז אויף א וויילע איינגעשלאָפען. דאָס רעלע, פראַקטישע
לעבען פון דער גרויסער שטאָרט האָט איהם א ביסעל פּערהארטע-
וועט. אָבער דאָס איז ניט געווען אויף לאנג. דיא טרוקענקייט
האָט איהם אָנגעפאנגען וועה צו טהאָן. דיא רעאקציע און איבער-
הויפט דיא שטרענגע צענוורע, וואָס האָט דאן געהערשט אין
בערלין, איז איהם שטארק ניט געפעלען. ער האָט באלד אויסגע-
פונען, אז בערלין גלאנצט נאָר פון אויבען, אז דיא גלייכע גאסען
און דיא פּרעכטיגע מויערען זיינען נאָר שעהן פון דרויסען, אינע-
וועניג אָבער הערשט א קאלטעס רעאקציענערעס לעבען. דער
בליאסק פון דיא מיליטערישע קאָסטיומען האָט איהם ניט פּער-
בלענדעט, אז ער זאָל ניט דערזעהען וואָס אונטער זיי שטעקט און
וואָס זיי שטעלען מיט זיך פאָר. ער האָט אלץ קריטיקירט אין
זיינע „בריעף פון בערלין“, וואָס זיינען ערשיענען אין פריישישע
צייטונגען.

דיא אידישע אריסטאָקראַטי פון בערלין האָט דאמאָלס געזוכט
נאָכצוטאנצען דיא קריסטליכע אריסטאָקראַטען, און איבערהויפט
האָבען זיך דיא רייכע, געבילדעטע אידישע מענער און פרויען גע-
זוכט איינצושמייכלען ביי דיא קריסטען דערמיט, וואָס זיי האָבען
פּערהאסט זייער אייגענעם גלויבען. שמד'ען זיך איז געווען א עהרע
ביי דיא אידישע אריסטאָקראַטען און אריסטאָקראַטעס. און דיא

וואָס זיינען נאָך כלומר'שט געווען אידען. האָבען אויף פון דיא אידישקייט גאָר ניט געהאלטען. אין דער הויכער אריסטאָקראַטי טישער געזעלשאַפט פון בערלין האָבען זיך דאן ארויסגעזעהען מיט בעזאָנדערען גלאַנץ דיא צוויי געטויפטע אידישע פרויען רחל לעווין און הענריעטע הערץ, מיט וועלכע היינע איז געווען גוט בעקאנט און אין וועמעס געזעלשאַפט ער פלעגט זיך אָפט געפינען. עס איז דאן געווען אין בערלין א גאנצער רעדיל פון געטויפטע אידישע העררען און דאמען, מיט וועלכע היינע האָט פערקעהרט און וועלכע ער האָט אין הארצען פעהראסט אלס פערדאָרבענע מענשען, וואָס בייטען אויס זייער גאָט און זייער גאנצען היסטאָרישען יחוס אויף א קריסטליכען קאָמפלימענט. דיא איינציגע פרוי, וואָס ער האָט מיט א'ן אמת געשעצט און געאכטעט מעהר פון דער גאנצער באַנדע משומדת'מעס, איז געווען רחל לעווין. זיא האָט איהם ווירקליך געשטימט און פערעהרט. און ווען זיא איז אין דעם יאָהר 1833 אין בערלין געשטאַרבען, האָט היינע פערלאָרען א טהייערען פריינד. אין דער געזעלשאַפט פון רחל לעווין האָט זיך היינע בעקענט מיט אזעלכע מעננער וויא אלעקסאנדער פאָן הומבאָלדט, ווילהעלם פאָן הומבאָלדט, פיכטע, כאַמיוזאָ, און מיט פרויען — אזעלכע וויא דאָראַטהעא מענדעלזאָהן, א טאָכטער פון משה מענדעלזאָהן, וואָס האָט זיך אויך געטויפט און הענריעטא הערץ. אין יענער געזעלשאַפט האָט אויך פערקעהרט פרינץ לואיס פערדינאנד און אנדערע. אין זייער געזעלשאַפט פלעגט מען נאָר פערנעמערן דעם דיכטער געטהע און מען האָט געזוכט צו געווינען היינע'ן אלס געטהעס אַ חסיד. היינע האָט זיך אָבער ניט בענוגענט מיט זייער קאָמפאניע און ער פלעגט פערבריינגען מאַנכעס מאָל גאנצע טעג אין דער חברה פון דייטשע דיכטער און דיינקער וואָס האָבען געהאט זייער הויפט קווארטיר אין א וויינשוינק. דאָס איז געווען דיא דייטשע „משכילים שטיבעל" פון בערלין. דאָרטען פלעגט מען טרינקען, רויכערען און דיסקוטירען איבער הימעל און ערד, איבער מענשען און זאכען, איבער פילאָזאָפּי, פאָעזיע, קונסט, פאָליטיק און סאָציאלע עקאָנאָמיע. היינע האָט אין יענער „שטיבעל" א סך גע-

הערט און א סך געלערנט, ווייל דאָרט פלענען ווירקליך פערקעהרען גרויסע מענשען. אָבער אויך דיעזע קאָמפאניע האָט היינע'ן ניט געוואונען אין גאנצען. ער האָט זיך פון איהר ארויסגעריסען און האָט אָנגעפאנגען צו דיכטען זיינע געניאלע ליעדער. דיעזע אלע געזעלשאפטען האָבען נאטירליך געהאט אן איינפלוס אויף דעם יונגען דיכטער, אָבער זיי האָבען ניט געקענט צושטערען אין איהם זיין שטארקע, איינגעבאָרענע אינדיווידואליטעט אום איהם צו מאַכען אלס איינעם פון זיי ערע. היינע האָט שוין דאן געהאט א סך געשריעבענע און געדרוקטע געדיכטע, וואָס זיינען ערשיענען אין צייטשריפטען און ער האָט געפיהלט א פערלאנגען ארויסצוגעבען א פאָעטישע זאמלונג. ער האָט דאן צוגעשיקט זיין מאַט־נוסקריפט צו א פערלעגער אין לייפציג, אין וועלכען ער בעט זיך, אז דער פערלעגער זאָל דרוקען זיינע ליעדער. אָבער דאָס איז איהם ניט געלונגען, דען ער האָט געקריעגען זיין מאַנוסקריפט צוריק מיט דער בעמערקונג, אז דיא פירמא האָט יעטצט צופיעל מאַנוסקריפטען און קען זיך מיט נייע ניט בעשעפטיגען.

אין דעם יאָהר 1821, אין מאָנאט דעצעמבער, זיינען אָבער דאָך ערשיענען היינע'ס ליעדער אין א בוך־זאמלונג און האָבען גע־מאכט פון זיך זעהר פיעל ריידען. עס האָט זיך אָנגעפאנגען א סדרה פון לויב און טאדעל. מאסען יונגע דיכטער האָבען אָנגע־פאנגען צו פאראַדירען, נאָכמאכען היינע'ס ליעדער. עס האָט זיך דערזעהען א נייע טהעטיגקייט אין דער דייטשער ליטעראטור. מען האָט געהערט א נייע נאָמע, א נייעם טאָן אין דער פאָעזיע, א סך פון היינע'ס פריינד זיינען אויס קנאה געוואָרען זיינע שונאים. היינע האָט דאן אָנגעפאנגען דיא קאריערע פון א גרויסען מענשען, וואָס קומט געבען דער וועלט א נייע זאך און טרעפט אויף זיין וועג פערשיעדענע מכשולים און צרות. דאמאָלס האָט זיך דאָס היינע בעקענט מיט דעם דיכטער קארל איממערמאן, וועלכער האָט גע־לויבט דעם יונגען אירישישען פאָעט און האָט נביאות געזאָגט, אז ער וועט געבען דייטשלאַנד א נייע ליטעראטור. איממערמאן איז גע־בליבען היינע'ס אייביגער פריינד.

דרימער קאפימעל.

היינע אלס אידישער פאטריאט איז געגען רעפארמירטען יודענמהום. היינע'ס דראמא „אלמאנזאר“ דייצט אויף געגען איהם אלע קריסטען גלחים און סתם אַנטיסעמיטען. היינע קיין דראַמאַטורג.—היינע אין געטעה בעגעגען זיך.—דיא אידען פון האמבורג מסר'ן היינען פאר זיין אַנקעל.—היינע'ס טויפע און זיין האַס געגען קריסטענ-טהום.—ער האַט הרטה וואָס ער האַט זיך גע'שמד'ט.

צו דיעזער צייט, וואָס היינע איז געווען אין בערלין האָבען דאָרט געלעבט און געווירקט דיא בעריהמטע אידישע געלעהרטע און דיינקער לעאָפּאָלד צונץ, ערוואַרד גאַנז און מאָזעס מאָזער. לעאָפּאָלד צונץ איז, אויסער זיינע גרויסע געלעהרזאמקייט אין פערשיעדענע וויסענשאפטען, אויף געווען א גרויסער תלמודיסט און א טיעפער קענער אין אידישע חכמה. צונץ איז געווען דער איר דישער שטאַלץ פון אלט בערלין און האַט פערנומען דיא העכסטע שטלע אין דער בערלינער אידישער געמיינדע פון יענער צייט. דיעזע דריי אידישע גרויסע לייט צונץ, גאַנץ און מאָזער האָבען פערשטאַנען וויא צו געווינען היינע'ן פיר זייער פאָלק. זיי האָבען געוואוסט וויא צו ווירקען אויף איהם און צו פעראינטערעסירען איהם אין דער לאגע פון זיינע ברידער. זיי האָבען אויפגעבלאָזען אין איהם א פייער פון ליעבע צו אידישע געשיכטע, אידישע פאָעזיע און אידישע קונסט. היינע, וועלכער האַט דאן געלעבט אונטער גאַנץ אנדערע געזעלשאפטען און פלעגט פערבריינגען גאַנצע נעכט מיט לוסטיגע ברידער אין דיא ליטערארישע וויינשיינקען און אין רייכע אריסטאקראטישע, פאָעטישע און עסטעמישע חברות, האַט דאָך געפונען צייט צו ריידען מיט דיא אידישע גדולים וועגען זיין פאָלק. היינע'ס האַרץ און נשמה זיינען געווען גרויס גענוג פאר אלץ, וואָס עס איז שעהן און ערעל, פאר אלץ וואָס איז ווירדיג און ערהאַבען. היינע איז געווען א איד. ער האַט געהאַט א אידיש האַרץ, דען זאָנכט וואָלט מען איהם צו יענער צייט ניט געקענט

פּעראַינטערעסירען אין אידישקייט. זייענדיג אַרומגערינגעלט פון דער אידישער געטויפטער אַריסטאָקראַטי פון דיא שעהנע און גע- בילדעטע משומדת'טעס, איז ער דאָך געבליעבען א איד אין דער נשמה און האָט געליעבט זיין פּאַלק.

גאנז, צונץ אין מאָזער האָבען דעם 27טען נאָוועמבער, 1819, אין בערלין געגרינדעט א חברה מיט'ן נאָמען „פּעראַיין פון קול- טער און וויסענשאַפט דער יודען“. און היינע איז דאָרט באַלד גע- וואָרען איינער פון דיא טהעטיגסטע און וויכטיגסטע מיטגליעדער. דיא אורזאכען, וואָס האָבען בעוועגט דיא אידישע געלעהרטע צו גרינדען דיעזען פּעראַיין, זיינען געווען דער אַנטיסעמיטיזמוס און דיא שמד עפידעמיע, וואָס האָבען דאמאָלס געהערשט אין בערלין. איבערהויפט טאקע נאָך דער אַנטיסעמיטיזמוס. דיא אידען פלע- גען שטענדיג אָנגעגריפען ווערען פון פּראָסטען המון און פון ליטע- ראַרישע שאַרלאַטאַנעס. דאָס האָט נאטירליך געטריבען דעם יונג- גען אידישען דור צו דער טויפע. דיא יוגענד האָט ניט געוואָלט בעלידיגט ווערען און האָט דערפאַר געזוכט צו אַנטלויפען פון דער בעלידיגטער און געטרעטענער אומה און זוכען א רעטטונג אין דער הערשענדער קירכע פון לאַנד. דער ציעל פון דעם פּעראַיין איז גע- ווען גאָר א הויכער. דיא גרינדער האָבען געוואָלט איינפלאַנצען אין דיא אידען א לייעבע און א האָכאכטונג צו זייער רעליגיאָן אין זיי גראָד הייסען בלייבען ביים אַלטען, ניט אַבטרעטען דערפון קיין איינציגען טריט. זיי האָבען געוואָלט ערוועקען אין דיא אידען א מין מערטירער גייסט, אַבער דאָס איז זיי ליידער ניט גע- לינגען. דיא לוסט צו רעפּאָרם האָט שוין דאן געפונען א נעסט אין דער אידישער יוגענד, וועלכע האָט ניט געוואָלט גלויבען און דיענען גאָט וויא זייערע עלטערען.

היינע'ס שאַרפּער בליק האָט געזעהען, אז דיא זאך איז זעהר א שווערע און ער האָט געאַרבייט מיט אלע קרעפטען דער פּעראַיין זאָל האָבען א קיום. היינע האָט געהאַסט רעפּאָרם אין דער רע- ליגיאָן. ער האָט דיא רעפּאָרמער אָנגעגריפען און געמאַכט פון זיי א תל עולם. היינע האָט געזאָגט, אז מיט גאָט מאכט מען ניט

קיין קאמפראָמיסען, קיין „האלב אויף האלב געשעפטען“, דען אָדער דו גלויבסט, אָדער דו גלויבסט ניט. היינע איז געווען דער טהעטיגסטער מיטגליעד. ער פלעגט שרייבען דיא פראָטאָקאָלען, האַלטען רעדעס אין געשיכטע און האָט געגרינדעט א'ן עקסטרא אידישען פרויען פּעראַיין, וואָס זאָל פּערברייטען און פּראָפּאגאנדירן רען אידישקייט אין דער פּאַמיליע. די עזע גאַנצע מיהע און מאַ טערנים איז אָבער געווען ארויסגעוואָרפען. דער פּעראַיין האָט זיך אויפגעלייזט און ערוואַרד גאַנז איז געווען דער ערשטער, וואָס האָט איהם פּערלֶאָזען. היינע'ן האָט דאָס שטאַרק געקריינקט. ער האָט נאָך דאַן ניט געהאַלטען דאָס יודענטהום פאַר א „לאַנג פּערלֶאָרענע זאַך“. ער האָט נאָך דאַן אויך ניט געזאָגט זיין בעקאַנטען וואָרט דאָס „יודענטהום איז ניט קיין רעליגיאָן, נאָר אן אונגליק“. אונטער דער גאַנצער צייט אָבער האָט היינע געשריעבען זיינע פּאָעטישע זאַכען און אין דעם מאָנאַט אפריל פון דעם יאָהר 1823 איז ער שיענען זיין בעוואוסטעס דראַמאַטישעס געדיכט „אַלמאַנאָר“, וועלכעס ער האָט נאָך אָנגעפאַנגען שרייבען אין באָנן און שפּעטער אין געטטינגען. די עזע טראַגעדיע, אָבוואָהל ניט גוט גענוג פיר דער ביהנע, איז אָבער א מייסטער־שטיק פון העכסטען ראַנג. אין די עזער טראַגעדיע האָט היינע אויסגעגאָסען זיין גאַנצע גאַל אויף קריסטען און קריסטענטהום. ער האָט דאָרט פּאַרגעשטעלט דיא קריסטליכע „ליעבע“ און וואָס מען קען פון איהר ערוואַרטען.

עס איז איבעריג צו בעמערקען, אז דאָס האָט ארויסגערופּען געגען דעם דיכטער א שטורעם פון פּראָטעסטען. דעם 20טען אָוגוסט, 1823, איז דיא טראַגעדיע אויפגעפיהרט געוואָרען אין האַפּטהעאטער פון בראַנשוויג, וואו עס האָבען זיך געהערט גע־ שרייען „היינע דער יודע!“ דיא גאַנצע גאַלאַרקע האָט זיך מיט איינמאַל געשטעלט אויף דיא פיס, עס איז געוואָרען א פייערריי און א טופּעריי. שימפּפּווערטער און שמוציגע אויסדריקע זיינען גע־ פלויגען פון אלע זייטען. דער פּאַרהאַנג האָט געמוזט פאַלען אין מיטען. דערמיט האָט זיך ניט נאָר געענדיגט היינע'ס ערשטע טהעאַטער־שטיק, זאָנדערן אויך זיין זיסער חלום צו ווערען א גרוי־

סער דראמאטורג און צו געווינען זיינע לאָרבערען אויף דעם באַדען פון דער דראמאטישער קונסט. „אלמאנזאר“ האָט סיי וויא סיי ניט געקענט ווערען קיין ערפּאָלגרייכע טהעאטער שטיק, ווייל עס פעהלט אין דעם דער קערן פון א אמת'ע דראמא. עס פעהלט דאָרט דער דראמאטישער קאָנפּליקט און דער דראמאטישער העלד. דאָס שטיק איז פיעל מעהר א קלאַנג ליעד אויף דאָס אונטערדריקטע יודענטהום און א ביטערע סאטירע אויף דיא יודענקריסטען, דיא משומדים, וואָס האָבען דאן פערנומען א גאנצען אויבען-אָן אין דער בערלינער געזעלשאפט. דאָס שטיק האָט איהם געבראכט ניט נאָר קריסטליכע שונאים, זאָנדרן אויך אידיש-קריסטליכע. דיא גע-טויפטע אידען האָבען איהם געהאסט. ער האָט אויפגעהערט צו פערקעהרען אין געזעלשאפט און האָט אָנגעפאנגען צו קלערען וויעדער וועגען א תכלית, וועגען שטודירען.

האררי היינע האָט אָנגעהויבען מורא צו האָבען, אז ער וועט פון דער ליטעראטור קיינמאָל קיין לעבען ניט מאכען און זיין גע-דאנק איז וויעדער פערפלויען אין ארוואָקאטור. זיינע עלטערען און זיין גאנצע משפחה האָבען נאָך ניט געוואוסט פון זיין גרויסע דיכטערישע טהעטיגקייט, און זיי האָבען איהם שמענדיג געפרעגט וואָס וועט זיין דער תכלית פון זיין זיטצען אין בערלין. זיינע על-טערען, וועלכע האָבען שוין דאמאָלס זייט אַנדערהאלבען יאָהר גע-וואוינט אין לינעבורג, האָבען זיך געוואָלט זעהן מיט זייער עלטס-טען זוהן און האָבען אלץ געקלערט וועגען איהם. און האררי האָט ווירקליך פערלאָזען בערלין און איז געקומען אין דער „רעזידענץ פון לאנגוויילע“ צו זיינע עלטערען. אין דיעזער רוהיגער, קליינער שטעטעל האָט היינע געשריעבען מאנכע פון זיינע פרעכטיגסטע לייערער. ער האָט אין לינעבורג נאָר פערקעהרט מיט זיינע על-טערען און מיט זיין ברודער מאקסימיליאן. דאָך אַבוואָהל ער האָט אין דער שטעטעל ניט פיעל געשאפען איז ער אָבער דאָך געווען בע-שעפטיגט מיט בריעה שרייבען אין בערלין צו זיינע פריינד און בע-קאנטע. לינעבורג איז ניט געווען קיין אָרט פיר היינע'ס גרויסע, אונרוהיגע זעלע און ער האָט זיך וויעדער פארטיג געמאכט צו דער

רייזע נאָך האַמבורג. ערשטענס, צו זעהען זיך מיט זיין שוועסטער, שאַרלאַמטע, וועלכע איז דאָרט געווען פּערהייראטעט צו מאָרין העמדען, און צווייטענס — דאָס איז אייגענטליך געווען דיא הויפּט־זאך — זיך צו זעהען מיט זיין רייכען אָנקעל, סאַלאַמאָן היינע. האַררי האָט געוואוסט, אז ער וועט מוזען אָנווענדען זעהר פּיעל קונסט צו געווינען דעם רייכען אָנקעל אויף זיין זייט. ערשטענס, זיינען אָנקעל און פּלעמעניק געווען מענשען מיט פּערשיעדע וועלט־אנשוואונגען, מיט געראַנקען, וואָס זיינען געווען הימעל־ווייט איי־נע פּון דיא אנדערע. דערצו זיינען נאָך געווען שונאים, וואָס האָבן בען געהעצט אויף היינע'ן און געזוכט אין גאַנצען אַכצורייסען איהם פּון זיין אָנקעל. איידער היינע האָט פּערלאָזען לינעבורג האָט ער געזאָגט אין א וויטז, אז זיין „איראַניע און עהרליכקייט“ וועלען איהם מן הסתם שאַפען אין האַמבורג נייע שונאים. דאָס איז ווירקליך אזוי געווען. עס האָבען איהם דאָרט קיין שונאים ניט געפּעהלט.

סאַלאַמאָן היינע איז אין גרונד גענומען געווען איינער פּון דיא בעסטע און איידעלסטע מענשען. ווען ער איז געווען 17 יאהר אלט האָט ער פּערלאָזען האַנאווער, דיא שטאָדט וואו ער איז געבאָרען און האָט מיט גליק אויסגעוואַנדערט נאָך האַמבורג. דאָרט האָט ער געפונען זיין הצלחה און איז געוואָרען איינער פּון דיא גרעסטע באַנקירען און פּילאַנטראָפּען דייטשלאַנדס, וועמעס נאָמען עס איז נאָך פּעראַייביגט ביז היינט דורך זיינע צדקה־זאכען אין האַמבורג. מאַקסימיליאַן היינע, האַררים ברודער, האָט געמאַכט א גוטען פּערגלייך צווישען דעם אָנקעל און דעם פּלעמעניק: „דער אָנקעל, וועלכער האָט דורך שווערע אַרבייט און גרויס מיה ערוואָר־בען א גרויסען קאַפיטאַל, פּערברענגט ניט קיין איבריגען גראַשען אויסער אויף צדקה, וואו ער זשאַלעוועט ניט די הונדערטע טהאַלערס וועהרענד דער פּלעמעניק, וועלכער האָט קיינמאָל ניט געוואוסט דעם ווערט פּון געלד און האָט קיינמאָל ניט פּרובירט א גראַשען צו פּערדיענען, לעבט זיך א גוטען טאַג פּונקט וויא ער וואָלט געהאַט צו שאַפען איבער טייליאַגען און שיינט צו לעבען מיט דעם בעגריף,

אז זיין רייכער אַנקעל פערמאָגט נאָר אזוי פיעל געלד אום צו דעקען זיינע גרויסע אויסגאבען. אַנקעל און פלעמעניק פיהלען אז זיי פאסען זיך צוזאמען מוזען זיי זיך צוריקצויעהען און פאנאנדערנגעהען אין כעס. דיא האמבורגער „טעמפעל-אידען“, וויא היינע רופט זיי, האָבען איהם געמאכט שווארץ פאר זיין אַנקעל. דערפאר וואָס ער האָט געמאכט א בארג אש פון זייער רעפארמעריי און פון זייער „טעמפעל יודענטהום“, וועלכער שטעהט אין מיטען וועג צווישען שול און קלויסטער.

היינעס לאגע אין האמבורג איז געווען א טרויריגע. דיא קריסטען האָבען איהם געהאסט פאר זיין קריסטענפיינדליכע טראג-געריע, „אלמאנזאָר“ און דיא אידען האָבען איהם פיינד געהאט פאר זיין אָפעהערציגקייט און זיין שפּאַט געגען רעפּאָרמען אין גלויבען. זיין רייכער אַנקעל האָט איהם אָבגעפארטיגט מיט א קליינע סומע און קיין פריינד האָט ער זאָנסט אין האמבורג ניט געהאט. ער האָט דארום האסטיג פערלאָזען דיא שטאָדט און איז אוועק געפּאָהרען נאָך קוקסאווען, א באדע-פלאץ ביים ברעג ים. דאָרט האָט ער זיך וויעדער פערטיעפט אין זיינע פּאָעטישע שאפונגען און האָט פערטיג געמאכט צום דרוק א סך שעהנע זאכען. נאָכדעם וויא ער האָט פערבראכט אין קוקסאווען זעקס וואָכען איז ער וויעדער אוועק-געפּאָהרען נאָך האמבורג זיך אויס'טענה'ן מיט'ן אַנקעל און אויס-גלייכען אלטע און נייע השבונות. ער איז אין גרונד גענומען געקור-מען זיך מיט איהם מיישב זיין וועגען א'ן אלטען פלאן מיט וועלכען היינע האָט זיך ארומגעטראָגען, נעמליך : זיך אריבערצוקלייבען נאָך פאריז. דער „קבלת פנים“, וואָס היינע האָט אָבער געקראָגען פון זיין אַנקעל איז געווען ניט אזא פרעהליכער אז ער זאָל פיהרען צו א ישוב הדעת וועגען פאריז. אַנקעל און פלעמעניק האָבען זיך וויעדער גענומען ארומרייסען און פעהרערען, און היינע איז וויא שטענדיג, וויעדער ארויס דער זיעגער און דער גערעכטער. היינע האָט אויסגעפיהרט אז זיין אַנקעל האָט איהם אָנגעשריבען א וועקסעל אויף 500 טהאלער, מיט א פערזיכערונג אז ער וועט א'ן עהנליכע

סומע קריעגען יעדעס יאָהר פאר צוויי יאָהר נאָכאנאנד, ער זאָל ווייטער קענען שטודירען.

מיט 400 אָדער 500 טהאלער א יאהר האָט מען דאן געקענט אין א קליינע דייטשע אוניווערזיטעטס־שטאדט דורכלעבען מיט א גאנצע פאמיליע אין עושר און אין כבוד. היינע איז אָבער שטענדיג געבליעבען הינטערשטעליג און האָט געמוזט באָרגען געלד ביי זיינע פריינד און בעקאנטע. היינע האָט געליעבט צו לעבען און זיך צו טהיילען מיט דעם, וועלכער האָט גאָרניט געהאט. מען קען זיך דארום לייכט פאָרשטעלען, וויא ביטער איהם איז געווען אָנצוקומען צו זיין רייכען אָנקעל. היינע איז דורכדעם אויך רואינירט געוואָרען אויף זיין גאנצעם לעבען. ער האָט זיך איינגעוואוינט צו פערלאָזען אויף דעם, אז מען וועט איהם שטיצען און האָט זיך געלעבט אָהן זאָרגען און אָהן א קלער וועגען א צוועק. דאָס האָט אויך געפיהרט דערצו, אז ער האָט געמוזט א סך זאכען פערשווייגען און ארונטער־שלינגען, אָדער גאָר לויבען און בעזינגען, כדי צו קריגען וואָס צו עסען. ווען ער וואָלט פערבראכט אין נויט און פערצווייפלונג די צייט, אין וועלכער ער איז געשטיצט געוואָרען, וואָלט זיך זיין כאראקטער גאנץ אנדערש אוועקגעשטעלט און עס וואָלטען אין זיין לעבען אזוי פיעל ווידערשפרוכען ניט געווען. היינע האָט זיך א סך מאָל געד־פיהלט געקריינקט ביז אין טיעפסטען הארצען, וואָס ער מוז זיך ערניעדריגען פאר זיין אָנקעל צוליעב מאטעריעלע שטיצע. ער האָט זיך א סך מאָל בעשלאָסען ניט מעהר צו עסען קיין „גנאדען־ברויט“, און מאכען א סוף פון אלע טובות. ווען היינע וואָלט געווען א קריסט, וואָלט ער פאָזיטיוו געקענט קומען א סך ווייטער, אָבער זיין רעליגיאָן איז איהם איבעראל געשטאנען אין וועג. פער־האסט אלס איד פון איין זייט און געקריינקט פון אָנקעלס טובות פון דער אנדער זייט פלעגען אין איהם ערוואכען פערשיעדענע רעיונות וויא זיך פון דיא צרות צו בעפרייען אבער פון אלע זאכען פלעגט ער קומען צום בעשלוים, אז ער מוז ווייטער פאָרטועטצען זיין שטודיום אלס יודיסט.

מיט אזעלכע טרויריגע געדאנקען איז היינע דעם 19טען יאנואר 1829 אָבגעפֿאַהרען וויעדער נאָך געטטינגען צו שטודירען. ער איז שוין דאן געווען בעריהמט אלס דיכטער. אויסער זיין טראַגדיע „אלמאנאָר“ האָט ער שוין דאן געהאט געשריעבען זיין צווייטע טראַגדיע „וויליאם ראַמקליף“, זיין לירישעס אינטערמעצאָ און אנדערע גרויסארטיגע ליעדער און שריפטען, וואָס זיינען פון דיא סטודענטען און דיא פּראָפּעסאָרען פיעל געלעזען געוואָרען. היינע האָט פלייסג שטודירט אָבער אונטער דער צייט האָט זיך איהם וויעדער פּערוואָלט בעזוכען בערלין און דאָרט זעהען זיינע פריינד און — פיינד. ער האָט פון דעסטוועגען געליעבט בערלין, ווייל ער האָט דאָרט געהאט גענוג מענשען אויף אויסצוקלייבען. דאָס לעבען אין קליינע שטעדטלאַך האָט היינע ניט געקענט צו לאַנג פּערטראַגען. אין בערלין האָט ער בלויז פּערוויילט פיער וואָכען און איז דאָרט אויפגענומען געוואָרען מיט אָפּענע אַרעמס פון זיינע אלטע גוטע פריינד. זיינע ליעדער זיינען שוין געלעזען געוואָרען אומעטום מיט דער גרעסטער בעגייסטערונג. אפילו זיינע שונאים פלעגען לעזען זיינע ביכער מיט גרויס השק. קומענדיג צוריק נאָך געטטינגען האָט היינע זיך אָבגעגעבען מעהרסטענס מיט זיין יוריסטישע שטודירונג. וואָס א'ן אמת, ער האָט אין דיא געזעצ-ביכער קיין איבריגען פּערגניעגען ניט געפונען. וויא ער שרייבט אליין איז איהם דער קאָפּ שטענדיג פול געווען מיט דעם „ניט פּער-שטענדיגען יוריסטישען מיש-מאַש“. היינע האָט דאמאלס אויך גענומען קלערען וועגען שרייבען א „פּאוסט“. ער האָט שוין אויס-געארבייט א פלאן פאר זיין פּאוסט-דראמא און האָט זיך דערמיט ארומגעטראַגען ביי טאָג און ביי נאַכט, זעלבסטפּערשטענליך אז דער „יוריסטישער מיש מאש“ איז איהם ניט צופיעל אין קאָפּ געלעגען. היינע האָט אבער וויעדער ניט געקענט לאַנג בלייבען אין געטטינגען. ער האָט אונטערגענומען א רייזע נאָך טירינגען און אויף דעם האַרץ-בארג, וואו ער האָט געשריעבען זיין בעוואוסטע „האַרצרייזע“. דיזע רייזע-בעשרייבונג האָט היינע פּערעפּענטליכט אין דער צייטונג דער „געזעלשאַפּטער“ אין יאהר 1826 און האָט

ארויסגערופען א ים מיט קריטיקען דאפיר און דאגעגען. מען האָט וויעדער אָנגעהויבען נאָכצומאכען היינעם שרייבען, זיין סטיל און זיין שפראכע, אָבער אפילו זיינע נאָכמאכער זיינען איהם געווען שונאים און האבען אויף איהם גערעדט.

אין היינען האָט צו יענער צייט אויפגעלעבט דער פערלאנג צו זיין אין וויימאר און בעזוכען דעם בעריהמטען דייטשען דיכטער געטהע. היינע איז געווען געטהעס א פערעהרער און דער וואונש צו זעהן דעם גרויסען מייסטער און מיט איהם ריידען האָט געברענט אין היינען שוין פון א לענגערע צייט. דעם איינדרוק וואָס געטהע האָט אויף איהם געמאכט, שילדערט היינע צום בעסטען אין א בריעף צו זיין פריינד מאָזער אין בערלין. היינע זאָגט: „ווען איך האָב איהם (געטהען) בעזוכט אין וויימאר און בין גראָד עפעס ניט ווילענדיג דיג געשטאנען אנטקעגען איהם האָב איך געקוקט אויב נעבען איהם שטעהט ניט דער אָרלער מיט דיא בליצען אין דיא אויגען, איך האָב געפיהלט וויא אַנצופאנגען רעדען צו איהם אין גריכיש. ווען איך האָב אָבער בעמערקט, אז ער פערשטעהט דייטש, האָב איך איהם דערצעהלט אויף דייטש, אז דיא פלוימען אויפ'ן וועג, צווישען יענא און וויימאר האָבען זעהר גוט געשמעקט.“ געטהע האָט געמאכט אויף היינען דעם איינדרוק פון א גריכישען גאָט. געטהע און שיללער זיינען געווען דיא גריכען פון דייטשלאנד. זיי האָבען אריינגעזויגען אין זיך דיא גאנצע גריכישע קולטור, איהר פאָעזיע, איהר גאנצע מיטהאלאָגישע פילאָזאָפיע און איהר לוסטיגעס, פרייעס, מונטערעס לעבען. געטהע איז פאָזיטיוו געווען מעהר גריכע אלס קריסט און דאָס זעלבע קען מען אויך זאָגען אויף שיללער. ווען עס וואָלט זיך געווענדעט אן געטהען וואָלט ער פאָזיטיוו אומגעביטען קריסטענטהום אין היידענטהום, אזוי פיעל האָט ער געליעבט דיא גריעכען.

היינעס צוזאמענקונפט מיט געטהען איז אין גרונד גענומען געווען מעהר קאָמיש וויא ערנסט. דיא צוויי גרויסע דיכטער האָבען גערעדט כמעט פון אלץ נאָר ניט פון פאָעזיע. זיי זיינען בטל געוואָרען איינער פאר דעם אנדערנס גרויסקייט און האָבען ניט

געוואוסט וואָס אָנצופאַנגען ריידען. געטהע איז דאן געווען א'ן עלטערער מענש, מיט א הויכען ראנג, פערנעטערט אין דייטשלאנד, און היינע איז נאָך געווען א יונגערמאַן, א סטודענט. דער ערשטער טהייל פון געטהעס בעריהמטעס ווערק פאוסט איז שוין דאן געווען ערשיענען. דאָך ווען געטהע האָט געפרעגט היינען: „מיט וואָס בעשעפטיגען זיא זיך יעצט?“ האָט היינע שנעל געענטפערט: „מיטן שרייבען א פאוסט“. „האבען זיא זאָנסט קיינע געשעפטען אין ווימאַר, הערר היינע?“ האָט איהם געטהע ווייטער געפרעגט. „מיט מיינ פוס איבער'ן שוועל פון אייער עקסעלענץ, זיינען אלע מיינע געשעפטען אין ווימאַר געענדיגט“, האָט היינע געענטפערט און איז אוועק.

פון דיא אלע זאכען עסט מען אָבער קיין ברויט ניט און היינע האָט וויעדער געמוזט נעהמען זאָרגען וועגען ענדיגען זיין יוריסטי-שען סטודיום. אין דעם 16טען אפריל 1825 האָט היינע געשריעבען א בריעף צו פראָפעסאָר הונגא, דעם דאמאלסדיגען פרעזידענט פון דעם יוריסטישען פאקולטעט אין געמטינגען אז ער זאָל איהם צולאָזען צום עקזאמען. משמעות אז דאָס איז איהם ניט אזוי לייכט אָנגעקומען ווייל היינע רעכענט זיך שפעטער אָפ מיט דעם פראָפעסאָר און מאכט פון איהם א תל עולם. וויא דאָס איז איהם אָבער אָנגעקומען האָט ער דאָך אויסגעהאלטען דעם עקזאמען. ביים קריעגען דיא דיפלאָמא אלס דאָקטאָר יוריסט האָט זאָגאר פראָפעסאָר הונגא פערגליכען היינע מיט געטהע, וועלכער איז אויך דיכטער און יוריסט.

איידער היינע האָט אָבער אָבגערייזט פון דער אוניווערזי-טעטס-שטאדט, געמטינגען, האָט ער זיך פערזאָרגט מיט נאָך א „דיפלאָמא“, דורך וועלכע ער האָט געהאָפט צו קריעגען א צוטריט איבעראל, וואו ער וועט נור וועלען, און וועלכע וועט איהם העלפען פערזאָרגען מיט א צוקונפט — נעמליך דער טויה-צעמעל. היינע האָט זיך נאטירליך אָבגענארט מיט זיין טויפע, דען ניט אזא פריי-גייסט, ניט אזא קעמפפער פאר רעכט און פרייהייט, ניט אזא אָפנהערציגען מענשען האָט געקענט העלפען א טויה-שיין. ער

הָאָט אָבער געמוזט בייטען זיין גלויבען כאָטש לַפְּנִים אום צו זעהן, אז זיין שטודירען וואָס איז איהם אָנגעקומען מיט אזוי פיעל מיה און מארטערנים זאָל איהם ענדליך געבען חיונה. היינע שרייבט וועגען זיין טויפע, אז „דיא טויפע איז דער איינטריטס־בילעט צו דער אייראָפּעאישער ציוויליזאציען“.

אויב עס איז געווען נאָך א סיבה, וואָס הָאָט געטריעבען היינען צו דער טויפע איז אונבעקאנט, עס שיינט דיא איינציגע אורזאכע איז געווען זיין אויסזיכט צו קריעגען א רעגירונגס־שטעלע. מערקווירדיג איז דאָס, דאָס קיינער פון היינעס פאמיליע הָאָט בעטראכט דיא טויפע אלס א'ן עולָה אויסער ער אליין. איהם הָאָט דאָס געקריינקט און געערגערט זיין גאנצעס לעבען. שוין מיט א יאָהר צוריק הָאָט מען זיך געריכט ביי זיינע עלטערן אין הויז אז ער וועט זיך טויפען. זיי הָאָבען בעטראכט דיעזען שריט אלס א נוטווענדיגקייט וואָס הָאָט געמוזט געשעהן. אפילו זיין רייכער אָנקעל סאַלאָמאָן, וועלכער איז געווען איינער פון דיא „בעסטע אירען“ אין האמבורג, פול אין אלע אירישע צוקה־אנשטאלטען, הָאָט אויך געקוקט אויף זיין פלעמעניקס טויפע פון א „געשעפטס־שטאנדפונקט“. קוים וועט ער נאָר הָאָבען א „תכלית“ און עס וועט זיך בעצאָהלען איז דאָס גאָר קיין עולָה ניט; געשעפט איז געשעפט... אין דער צייט, וואָס זיינע עלטערן הָאָבען זיך גענומען ריכטען אז ער וועט זיך טויפען הָאָט היינע געשריעבען א בריעף צו זיין פריינד מאָזער אין בערלין, אין וועלכען ער זאָגט פאָלגענדע ווערטער: פון מיין דענקונגס־ארט קענסטו גאנץ גוט פערשטעהן, אז דיא טויפע איז מיר א גאנץ גלייכגילטיגער אקט, אז דאָס הָאָט ביי מיר קיין שום סימבאָלישע בעדייטונג און דאָס איך וועל נאָך דאן זיין א בעסערער איר און וועל קענען מעהר מלחמה האלטען פאר מייע אונגליקליכע גלויבענס־ברידער. דאָך אבער האלט איך דאָס אונטער מיין ווערדע און אלס א מיאוס'ן פלעק אויף מיין עהרע, דאָס אום צו קריגען א'ן אמת אין פרויסען זיך צו לאָזען טויפען.... מיר לעבען אין א טרויריגע צייט, שורקען ווערען פיינע לייט און פיינע לייט מווען ווערען שורקען. איך פערשטעה גאנץ

גוט דיא ווערטער פון תהלים : „ניעב מיר נאָט מיין טעגליך אויס-
קומענעס, אז איך זאָל ניט דארפען לעסטערן דיין נאָמען“.

א חוץ דיעזע און עהנליכע קלאַגען האָט אבער היינע דאָך
געזעהן, אז ער מוז אָבטרעטען פון גלייכע וועג. גראדע דאמאלס ווען
ער האָט זיין פאָלק און זיין געשיכטע געליעבט אים בעסטען און
האָט נאָך געהאלטען אין שרייבען זיין „ראבבי פאָן באכראך“
האָט ער שטיל און אָהן איבעריגע צערעמאָניעס אין דער שטערטיל
העליגע שטאָרט נעבען געמטינגען געביטען זיין גלויבען.
דיא טויפע איז פאָרגעקומען אין גלח'ס הויז, אין געגענווארט פון
עמליכע פראָמינענטע דייטשען. היינע האָט דאָס קריסטענטהום
קיינמאָל געליעבט. צום שטארקסטען אבער האָט ער דאָס פיינד
געקראָגען אין דעם טאָג פון זיין טויפע. ער איז געווען אין כעס,
וואָס דאָס איבערטערטען צו דער קריסטליכער רעליגיאָן, האָט
איהם אָבגעריסען פון זיין פאָלק און האָט איהם געשטעמפעלט פאר
א מיאוס'ען טרום, וואָס גיט זיך אונטער דעם שונא נאָר אָהן ווידער-
שטאנד. היינע האָט געהאסט א משומד און ער האָט אין דעם טאָג
פון זיין טויפע זיך אליין פיינד געקראָגען. דערפאר וואָס ער האָט
זיך גע'שמד'ט. דער בעסטער בעווייז פון זיין גרויסע חרטה זיינען
זיינע בריעף וואָס ער האָט אין יענער צייט געשריעבען צו זיינע
פריינד איבערהויפט צו מאַזעס מאַזער אין בערלין. דער יודענהאם
וואָס האָט אין דיא דרייסיגער יאָהרען געהערשט אין דייטשלאַנד
האָט ניט געקענט אָבגעשוואכט ווערען זאָגאר דורך דער טויפע.
דאָס סאָציאלע לעבען איז געבליעבען פאר דעם אידען „פערשלאָסען
מיט זיבען שלעסער“ און היינע האָט דאָס באלד דערזעהען. אין
איינעם פון זיינע בריעף האָט ער דאן געשריעבען : „איז דאָס ניט
נאָריש ? קוים האָב איך זיך געטויפט האָט מען ערשט גענומען
שרייען אויף מיר „יודע“... איך בין יעצט פעהראסט ביי איד און
קריסט. איך האָב זעהר חרטה, וואָס איך האָב זיך געטויפט. איך
הייב ניט אָן איינצוזעהען מיט וואָס עס איז מיר זייט דאן בעסער
געגאנגען — אין געגענטהייל, איך האָב זייט דאמאלס ניט מעהר
וויא אונגליק און צרות“.

פיערמער קאפיטעל.

היינע'ס ניוער קאמפף אין האמבורג.—האס און רדיפות פון אלע זייטען. — דער פערלעגער „קאמפע“ ווערט גלוקליך פון היינע'ס ווערק.—דיא „ריווע בילדער“ א ריעזיגער ערפאלג.—היינע, זיין אַנקעל סאַלאַמאָן און דיא ראַטהשילדס. — היינע'ס ווייטערדיגע מחלוקת.—מען פאַנגט אָן פאַר איהם מורא צו האַבען.—דאָס פאַלק ליעבט איהם.—אַ צווייטער פאַגראַם אויף אידען אין האַמבורג.— היינע גיט א לעצטען שפוי אויף דייטשלאַנד.

קוים האָט היינע זיך פערזאָרגט מיט א דיפּלאָמא און א טויף־ שייַן האָט איהם דיא פאמיליע אָנגעפאנגען צו בעטען ער זאָל זיך ענדליך בעזעמען אויף א'ן אָרט און אָנפאנגען פראקטיצירען אלס אדוואָקאט. ער איז דאן אָבגעפאָהרען פון געמטינגען און איז וויעדער געקומען נאָך לינעבורג צו זיינע עלטערן, וואו ער האָט אָנגעפאנגען קלערען וועגען געהן נאָך האמבורג און זיך ווידמען זיין יוריסטישע פראַפעסיאָן. אָבער אויך דאן האָט היינע ניט אויפגעהערט צו זיין דער דיכטער און שריפטשטעלער. ער האָט א סך געשריעבען און געהאט אין זינען אין קורצען צו דרוקען נאָך א בוך, וואָס זאָל איהם מאכען א וועלט־נאָמען. היינע האָט דאמאָלס געשוועבט צווישען יוריספרודענץ און פאָעזיע, צווישען „עולם הדמיון“ און „עולם המעשה“. אין א בריעף צו זיין יוגענד־ פריינד כריסטיאן זעטהע שרייבט דאן היינע אז ער האָט ברעה צו ווערען אדוואָקאט אין האמבורג. נאָך א קורצע פערוויילונג ביי זיינע עלטערן איז היינע אָבגעפאָהרען נאָך האמבורג, וואו ער איז, וויא עס שיינט, קיין אדוואָקאט ניט געוואָרען. אין א בריעף צו מאָזער שרייבט דאן היינע, אז ער איז געקומען אין האמבורג פראַקטיצירען אדוואָקאט, אָבער דעם אמת זאָגענדיג קריכט דאָס איהם אין קאָפּ ניט. זיין מח איז פערנומען מיט גאנץ אנדערע זאכען.

היינע האָט דאָן געפיהלט און פערשטאנען אז אָהן זיין אדוואָקאטור וועט זיך דיא וועלט בענעהן אָבער אָהן זיין ליטערארישע ארכיט וועט זיא א סך פערליערען. ער איז געווען דער געבאָרענער דיכטער, בעשטימט פון הימעל צו בענייסטערן דיא מענשען, ריידען צו זייער הארץ און זייער פערשטאנד, און זיי לערנען ליעבען און דענקען.

דיא קלוגע מוטטער, פרוי בעטטי היינע, האָט געשריעבען בריעה אין האמבורג צו היינעס שונאים און האָט זיי געוואָרענט זיי זאָלען אויפהערען צו פערפאָלגען איהר זוהן. דיא גומע מיטטער האָט געוואוסט, אז איהר זוהן וועט, זייענדיג אין האמבורג, מוזען אָנקומען צו זיין רייכען אָנקעל און זיא האָט דערפאר געבעטען זיינע געגנער זיי זאָלען אויפהערען צו מאכען זייערע אלטע שטיק, זייערע מיאוס'ע אינטריגעס צו שארען און רואינירען איהר קינד מיט זייערע מסירות פאר זיין אָנקעל. היינעס שונאים האָבען אָבער דאָך געטהאָן דאָס זייעריגע. זיי האָבען געמאכט דיא געמיינסטע אינטריגעס און האָבען דאָס אזוי ווייט געבראכט, אז דער רייכער אָנקעל האָט פון איהם גאָר ניט געוואָלט וויסען. נאָכמעהר, היינעס גרעסטע פיינד, וועלכע האָבען איהם עפענטליך וועה געטהאָן און בעלידיגט, פלעגען זיין אָפטע געסט ביי זיין אָנקעלס טיש. מען פלעגט זיי מיט אבזיכט פערבעטען אין הויז און אָבגעבען כבוד. א'ן אלטע בתולה, וואָס האָט דעם דיכטער שענדליך בעשמוצט און געקריינקט האָט געקריעגען פון סאלאָמאָן היינע שעהנע מתנות צו איהר חתונה.

מען קען זיך לייכט פאָרשטעלען וואָס היינע האָט פון אזעלכע זאכען געליטען. ער וואָלט דאָס אפשר ניט אריבערגעטראָגען, ווען ער וואָלט ניט געהאט דעם כח זיך אריבערצוהייבען איבער אָט דיא אלע זאכען און זיי מבטל זיין אין הארצען. געוועהנליך פלעגט דאָס איהם קאָסטען געזונד. היינע איז אָבער פון דעסטוועגען ניט געבליעבען אין נאנצען אָהן פריינד. עס האָט דאָן געלעבט אין האמבורג גאָטטליעב ציממערמאן, א בעדייטענדער דראמאטורגישער שריפטשטעלער. ער האָט פון היינען שטארק געהאלטען. ער האָט איהם אָבער קיינמאָל ניט געשמייכעלט און פלעגט זעהר אָפט

ווערען סארקאסטיש אויף. היינע האָט זיך אבער דאן גענויטיגט אין פריינד און פלעגט דאָס גאנץ שטיק ארונטערשלינגען. היינעס אָנקעל סאלאָמאָן האָט נאָך אלץ ניט געהאלטען פון זיין פלעמעניקס טאלענט און ער האָט איין מאָל אבזיכטליך געפרעגט ביי צימערמאן, וועלכער איז דאמאלס געווען דער האמבורגער „אורים ותומים“, אויב אין זיין „פלעמעניק איז ווירקליך עפעס דאָ?“. ווען צימערמאן מאן האָט איהם געענטפערט, אז „יא“, האָט ער א קוועטש געטהאָן מיט דיא אקסעל וויא איינער זאָגט : ווער ווייס וואָס ער רעדט ?

ווען היינע האָט זיך איבערצייגט, אז ער וועט אין האמבורג קיין ארוואָקאט ניט זיין און קיין פראָפעסאָר-שטעלע וועט ער אויך ניט קריענען, ווייל נאָך אלע זאכען איז ער דאָך א „יודע“, האָט ער אָנגעהויבען צו מאכען הכנות פאר א נייעם ווערק, וואָס זאָל איהם געבען געלד און אלגעמיינע אנערקענונג אלס א וועלטליטעראט. ער האָט זיך דאמאלס א נעהם געטהאָן צום שרייבען זיין בעריהמטע „הארצרייזע“, זיינע אבהאנדלונגען איבער פוילען, דיא „היימקעהר“ און דיא ערשטע אבטהיילונג פון זיין „נאָרדווע“.

צו יענער צייט האָט דער פערלאַנג פון יוליוס קאמפע געהאט א שם אין דייטשלאַנד. קאמפע האָט פערשטאנען דעם גייסט פון דער צייט און האָט ארויסגעגעבען פרייערע ווערק, וועלכע האָבען איהם געמאכט א נאָמען ביי דעם יונגען דור. ער האָט געדרוקט דיא ווערק פון לורוויג בערנע, האָפּמאן פאָן פארעלסלעבען, אנאסטא-סיוס גרין און אנדערע ראדיקאלע דיכטער און ליבעראלען. צו דיעזען קאמפע האָט זיך דאָס היינע געווענדעט מיט זיין ערשטען בוך „רייזע בילדער“.

עס איז אינטערעסאנט וויא היינע האָט זיך מיט זיין פערלענגער צום ערשטען מאָל בעקענט.

קאמפע און היינע האָבען בלויז געהערט איינע פון דיא אנדערע. זיי האָבען זיך אָבער נאָך קיינמאָל ניט געהאט געזעהען. היינע איז אריינגעקומען אין קאמפעס געשעפט און האָט גענומען איבערקוקען פערשיעדענע ביכער. ער האָט אריינגענומען אין האַנד זיין אייגענעם בוך און נאָכדעם וויא ער האָט איהם דורכ-

געבלעטערט האָט ער איהם א וואָרף געטהאָן מיט פּעראַכטונג.
דאָס איז קאַמפּען ניט געפּעלען געוואָרען און ער האָט גענומען דעם
בוך פּערטהיידדיגען מיט דער בעמערקונג, דאָס הלאַוי ברענגט איהם
דערעזלבער פּערפאַסער א בוך, וואָלט ער דאָס באלד געדרוקט.
היינע האָט מעהר ניט גערעדט, האָט זיך פּערנייגט און איז אוועק.
אויף מאָרגען איז ער געקומען מיט זיין מאַנוסקריפּט און געזאָגט
קאַמפּען, אז ער האַלט איהם ביים וואָרט. קאַמפּע האָט אבער קיין
חרטה ניט געהאַט. ער האָט זאָפּאַרט אָבערקויפט פון היינען דאָס
ווערק.

אין פּרייהלינג פון דעם יאָהר 1826 איז ערשינען דאָס ווערק
און היינעס נאָמען האָט גענומען קלינגען איבער גאַנץ דייטשלאַנד,
אַלס גרויסער מייסטער. דאָס איז אָבער ניט געווען א פּוסטער
קלאַנג, דען מיט דעם בערוף זיינען אויך געקומען מאַטעריעלע נוצען.
דער בוך האָט זיך פּערקויפט אין דיא מאַסען און היינע האָט געהאַט
גענוג געלד צום לעבען. אָבער דיעזער גליק האָט ניט לאַנג גע-
דויערט, דיא רעגירונג האָט פּערבאָטען דעם פּערקויף פון דיא
„רייזע בילדער“, וועלכע זיינען געווען צו פריי און צו אָפען. היינען
האָט אָבער ניט אזוי שטאַרק געערגערט דיא האַנדלונג פון דער
רעגירונג וויא דיא אונגערעכטע קריטיק פון זיינע געגנער, וועלכע
זיינען פון זיין גרויסען גלאַנץ אין גאַנצען פּערדונקעלט געוואָרען.

דיא „רייזע בילדער“ זיינען געווען דער ערשטער ליכטיגער
שטראַהל, וואָס האָט דורכגעצוקט דורך דיא פינסטערע וואָלקען פון
דאַמאַלסדיגען דייטשלאַנד. וויא א כּשוף האָבען זיי פּערבאָט
יונג און אַלט. יעדער האָט אין זיי געפונען א טהייל פון זיין
אייגענעם לעבען און דענקען. דייטשלאַנד האָט דאן צום ערשטען
מאָל דערזעהן, אז עס איז אויפגעגאַנגען א נייער, גרויסער שמערץ
אויף דעם הימעל פון איהר ליטעראַטור. עס האָט זיך אָנגעפאַנגען
קאַכען אין דיא קאַפּע-הייזער און ביער-האַללען, איבעראַל האָט
מען גערעדט פון היינעס ווערק. דער ערשטער באַנד פון זיינע
„רייזע בילדער“ האָבען היינען געגעבען מוטע צו ארבייטען וויי-
טער און אין א קורצער צייט איז ערשינען דאָס צווייטע באַנד „רייזע

בילדער", וועלכער האָט נאָך מעהר אויפגערודערט דיא ליטערארישע וועלט און ארויסגערופען מעהר בעוואונדערונג און מעהר טאדעל. ווייל דיא „רייזע בילדער" זיינען געווען פערבאָטען אין א סך שטעדט האָט דער עולם זיי נאָך מעהר געלייענט און היינעם פערלעגער, קאמפע, איז פון דיעזען ווערק ממש גליקליך געוואָרען. היינע האָט זיך מעהרסטענס געזעטיגט מיט כבוד און בעלידיגונג, דען דער האַנאָראַר פאַר זיינע ווערקע איז ניט געווען איבעריג גרויס. דיא גאנצע שטעמענע האָט אַראַבגענומען דער פערלעגער און האָט געגעבען דעם פערפאסער א גאנץ קליינעם פראָצענט. דער צווייטער באַנד „רייזע בילדער" האָט געקריגען אין דייטשלאַנד א גרויסע פּאָליטישע בעדייטונג. מען האָט דאָרט דערזעהן אז מען ערלויבט זיך אָנצוגרייפן שאַרף און ביטער אלעס וואָס איז פּויל אין דער געזעלשאַפט און אין דער רעגירונג.

זייענדיג זאט מיט עהרע און זלולים און ווערענדיג מיעד פון דיא רידפות, וועלכע האָבען איהם בעגענענט פון אלע זייטען : פון דער רעגירונג און פון דיא פערדאָרבענע ליטעראטען — האָט זיך היינע בעשלאַסען צו פּאָהרען נאָך ענגלאַנד. אין דאָס לאַנד פון פרייהייט און גערעכטיגקייט. היינעס נאָמען איז שוין דאן געווען גוט בעקאנט אין ענגלאַנד. קומענדיג אין לאַנדאָן האָט ער געפונען גענוג פערעהרער און פריינד און ער האָט געלעבט א גוטען טאָג, היינע האָט געוואָהנט אין דיא שעהנסטע האָטעלען, האָט געגעסען אין דיא רייכסטע רעסטאָראַנטען און האָט ניט געזשאַלע-וועט אויף טהעאטער און אַפּעראַס און פערשיעדענע זאָרטען פער-גניענען.

וואו האָט אבער היינע גענומען אזוי פיעל געלד ? דאָס ווערט

ערקלערט אזוי :

איידער ער איז אָבערפּאָהרען נאָך לאַנדאָן האָט ער זיך געזעהן מיט זיין רייכען אָנקעל. סאַלאַמאָן היינע האָט דאן זיין פלעמעניק אויפגענומען מיט מעהר פריינדליכקייט וויא אימער. דיא אורזאכע איז אויך א ריין געשעפטליכע. אין זיין טראַגעדיע „וויליאַם ראַטקליף" האָט היינע פאַרגעשטעלט א געוויסען האַמ-

בורגער מאקלער, א שווינדלער און א באנדיט, מיט וועלכען סאלאָמאָן איז בעז געווען. היינע האָט ניט געוואָלט שטעלען יענעמס ריכטיגען נאָמען, אבער אלע אין האמבורג האָבען געוואוסט וועמען מען מיינט. איבערהויפט האָט דאָס געוואוסט סאלאָמאָן היינע און דאָס האָט איהם גרויס הנאה געטהאָן. ער האָט דערפאר געהאלטען פון „וויליאם ראַטקליף“ מעהר וויא פון זיין פלעמעניקס אלע ווערקע. דאָס איז געווען געשעפט... היינע האָט דערפאר גע'פועל'ט ביי זיין אָנקעל ער זאָל איהם געבען א רעקאָמענדאציע צו ראַטשהשילד'ס באַנק-הויז אין לאַנדאָן און א קרעדיט-בריעף אויף 400 פונט שטערלינג. פאר'ן אַברייזען האָט איהם דער אָנקעל אָנגעזאָגט, אז דער קרעדיט-בריעף איז ניט מעהר וויא א פאָרמאלי-טעט, כדי צו ווייזען דיא ראַטשהשילד'ס וויא ווייט דער אָנקעל האלט פון איהם, ער האָט איהם אָבער פערזאָגט דעם בריעף ניט צו בענוצען צו פראַקטישע צוועקען.

היינע האָט אָבער ניט געוואָלט וויסען פון פאָרמאליטעטען און נאָכדעם וויא ער איז געווען צוויי טעג אין לאַנדאָן, איז ער אוועק אין ראַטשהשילד'ס קאנטאָר און האָט אויסגעביטען דעם קרעדיט-בריעף אויף 400 פונט שטערלינג. באַראָן נאטהאן מאיר פאָן ראַטשהשילד האָט איינגעלאדען היינען צו מיטאָג און האָט איהם פאָרגעשטעלט פאר זיין הויזגעזינד אלס בעריהמטען דייטשען דיכטער און שריפטשטעלער. געוועהנליך האָט אויך ראַטשהשילד ניט פערגעסען באלד אוועקצושיקען א בריעף צו סאלאָמאָן היינע דערצעהלענדיג איהם, אז ער האָט געהאט דיא „עהרע“ און דאָס „פערגניגען“ איינצולאדען זיין פלימעניק אלס גאסט און איהם געבען 400 פונט אויף זיין קרעדיט-בריעף.

מאקסימיליאן היינע, דעם דיכטערס ברודער דערצעהלט, אז ווען דער אלטער סאלאָמאָן האָט אין אייניגע טעג שפעטער ערהאל-טען דיעזען בריעף פון לאַנדאָן איז איהם „ארויסגעפאלען דיא ליולע פון מויל“ און ער איז אויפגעשפרונגען פון זיין אָרט מיט א געשריי: „דער טייפעל זאָל נעהמען ראַטשהשילד'ן מיט זיין עהרע און פערגניגען!“

הויז דעם וואָס היינע האָט געלעבט אין לאַנדאָן א גוטען טאָג
האָט ער דאָך פון דעס טווענען אַבגעשפּאַרט 800 טהאלער, וואָס ער
האָט געשיקט צו זיינעם א פריינד אין בערלין, ער זאָל אויסצאָהלען
אלע זיינע חובות, וואָס ער איז שולדיג געווען אין דיעזען אירדישען
יאמערטהאל „און זאָל איהם דאָס איבריגע בעהאלטען“ אויף א
שלעכטע צייט. היינע איז דער פערפאסער פון דעם ליעד „מענש
בעצאָהל דינע חובות“. היינעס פערוויילען אין לאַנדאָן איז ניט
געווען אומזיסט, ער האָט דאָרט אויסגעשטודירט דאָס לעבען פון
דיא ענגלענדער און האָט שפעטער וועגען דעם געשריעבען. פון
לאַנדאָן איז היינע וויעדער געקומען נאָך האמבורג און האָט דאָרט
באלד בעזוכט זיין אַנקעל.

מען קען זיך פאַרשטעלען דעם „שלום עליכם“ וואָס ער האָט פון
זיין אַנקעל געקריגען. דער אלטער איז געווען אויסער זיך פאר אויפֿ-
רענונג, ער האָט געשריען און געליארמט, געזאָגט מוסר און גע-
שמראָפט. היינע איז געשטאנען גאנץ גלייכנילטיג, וויא ניט
איהם מיינט מען. ענדליך, ווען דער אלטער איז פערטיג געוואָרען
מיט זיין דרשה האָט זיך היינע אַבגערופען צו איהם : „ווייסטו,
אַנקעל, אז דאָס בעסטע וואָס אין דיר געפינט זיך, איז דאָס, וואָס
דו טראָגסט מיין נאָמען“. דער אלטער איז צומישט געוואָרען פון
דעם אונערווארטעטען ענטפער, אָבער איידער ער האָט נאָך צייט
געהאט צו ריידען א וואָרט האָט היינע א קלאפ געטהאָן מיט דער
טהיר און איז אוועק. היינעס נאָמען איז שוין געווען בעריהמט
ווייט און ברייט אין גאנץ דייטשלאַנד, אבער זיין גרעסטעס, ער-
האבענסטעס ווערק זיין „בוך דער ליעדער“ איז נאָך דאן ניט ער-
שיענען אין בוך־פאַרם. ער האָט זיך געווענדעט צו זיין פערלענגער
קאמפע, אָבער דער פערלענגער האָט קיין חשק ניט געהאט ארויס-
צוגעבען א בוך מיט ליעדער, וואָס זיינען שוין פריהער ערשיענען
אין פערשיעדענע צייטונגען און מאגאזינען. היינע האָט דאָרט
אַבגעגעבען קאמפען זיין בוך כמעט אומזיסט, אום ער זאָל דאָס נור
דרוקען. דיא אונטערשטע שורה איז געווען, אז דאָס בוך איז פער-

קויפט געוואָרען אין דיא שווערע טויזענדע עקזעמפליארען און קאמפע האָט וויעדער געמאכט נאָלד פון היינע'ס ארבייט.

דיא גאנצע וועלט האָט דאן געקאכט מיט דעם דיכטער היינע, אלע האָבען איהם פערעהרט און פערגעטערט א הנץ זיין איי-גענע פאמיליע, וועלכע האָט איהם נאָך אלץ ניט געוואָלט אנערקען נען. היינע האָט זיך בעשלאָסען צו פערלאָזען האמבורג אויף אייביג, אָבער איידער ער איז אָבגעפאָהרען איז גראָד וויא אויף להכעיס געקומען זיין ערשטע געליעבטע, זיין קאָזינא מיט איהר מאן, א געוויסען פרידלענדער, פון קעניגסבערג נאָך האמבורג. דער ערשטער פייער האָט וויעדער אויפגעפלאַמט, עס האָבען אויפגעלעבט דיא אלטע וואונדערן, אָבער זיי זיינען ניט מעהר געווען אזוי פער-דערבליך וויא דיא „יוגענד ליידען“. זיין געליבטערס מאן איז איהם ניט געפעהלען געוואָרען.

ווען היינע האָט פערלאָזען האמבורג האָט ער פערוויילט א קורצע צייט אין פראנקפורט א. מ., וואו ער האָט פערבראכט דיא גאנצע צייט מיט לודוויג בערנע. פון פראנקפורט האָט היינע גע-זאָלט אָבפאָהרען נאָך מינכען, וואו דער פערלענער קאטמא האָט איהם איינגעלארען צו רעדאקטירען א ווערק מיט'ן נאָמען „פאָלי-טישע אננאלען“. פאר'ן אָברייזען האָט בערנע דוקא געוואָלט אריינשלעפען היינע אין א מחלוקת מיט געטהע, אָבער דאָס האָט היינע ניט געוואָלט. בערנע האָט שרעקליך פיינד געהאט געטהע'ן, אָבער היינע האָט פערשטאנען, אז דיא שנאה שטאמט דערפון, וואָס געטהע איז א העלענער, א לעבע מאן, וועלכער הענגט מיט אלע קרעפטען אן דאָס מונטערע לעבען, וועהרענד בערנע איז געווען א איד דורכדרונגען מיט דעם מעלאנכאָלישען גייסט פון זיין פאָלק. אָב-וואָהל בערנע האָט פונקט וויא היינע געביטען זיין גלויבען, האָט ער אויך וויא היינע חרטה געהאט. היינע האָט זאָגאר געהערט, אז געטהע האָט שטארק קריטיקירט זיינע „רייזע בילדער“, דאָך האָט היינע ניט געוואגט צו בעליידגען געטהע'ן, פון וועלכען ער האָט צו פיעל געהאלטען.

היינע'ס הויפט קוק אין מינכען איז ניט געווען דיא „פאָלי-

מישע אננאלען", זאָנדערן א רעגירונגס שטעלע. ער האָט גע-
וואָלט ווערען פּראָפּעסאָר אין דער אוניווערזיטעט פון מינכען.
נאכדעם וויא ער האָט אין בערלין קיין פּראָפּעסאָר שטעלע ניט גע-
קענט קריעגען, האָט ער געגלויבט, אז אין מינכען וועט ער דאָך
זיין ציעל קענען עררייכען. ער האָט זיך פּערשאפט רעקאָמענדא-
ציעס פון דעם דאמאָלסדיגען מיניסטער פון אינלענדישע אנגעלע-
גענהייטען עדוארד פאָן שיק, אויך א בעקאנטער דיכטער, און אנה-
דערע הויכע פּערוואַנען, וואָס האָבען צוגעזאָגט צו ריידען פאר איהם
מיט'ן קעניג לודוויג דעם 1טען. היינע האָט צוליעב דיזעזער אויס-
זיכט וויעדער געמוזט א ביסעל זינדיגען דערמיט, וואָס ער האָט
ניט געוואָלט ארויסגעהן מיט זיין גאנצע ליטערארישע קראפט און
מיט'ן פולען אמת אין זיינע „פאָליטישע אננאלען“. דאָס הייסט,
ער אליין האָט אין זיי ווייניג געשריעבען און דאָס, וואָס ער האָט
געשריעבען, איז געווען אין א מילדערען טאָן. ער האָט פּערשוויע-
גען זאכען, וואָס ער וואָלט זאָנסט, אלס אן אונאבהיינגיגער מענש,
שטארק ארונטערגעריסען.

פון מינכען איז היינע אָבגעפאָהרען נאָך איטאליען. ער האָט
דאָרט שנעל ערלעהרנט דיא איטאליענישע שפּראכע און איז אויפ-
גענומען געוואָרען מיט גרויס עהרע פון איטאליענישע דיכטער און
דיינקער. דער לויטערער הימעל און דיא הערליכע נאטור סצענעס
פון דעם זוניגען איטאליען האָבען היינע'ן בענייטערט און גענע-
בען דיא געלעגענהייט צו שרייבען נייע „רייזע בילדער“. איבער-
הויפט האָט ער פּערבראכט אין דיא בעדער פון לוקקא און אין פּלאָ-
רענץ. פון דאָרט האָט ער געזאָלט רייזען נאָך רוים. אָבער
פלוצלינג האָט ער ערהאלטען א ידיעה, אז זיין פאָטער איז גע-
שטארבען. דאָס האָט איהם געטראָפען וויא א דונער און געמאכט
א סוף פון אלע זיינע נסיעות אין דאָס לאַנד פון דיכטער און
קינסטלער. ווען היינע איז נאָך געווען אין פּלאָרענץ האָט ער גע-
שריעבען צו זיין גוטען פריינד, דעם רוסישען דיכטער פיאָדאָר י.
טאמשיעו, וועלכער איז געווען דער אטאשע ביי דעם רוסישען גע-
זאנדערטען אין מינכען, אז ער זאָל זעהן אָנווענדען זיין דיפּלאָמא-

טישע קונסט, אויסצוגעפינען וועגען דער פראָמפּטסאַך שטעלע.
טראָטץ אלע בעמיהונגען האָט אָבער היינע דיא געווינשטע
שטעלע ניט בעקומען. איבערהויפט האָט ער אין דעם בעשולדיגט
דעם מיניסטער שיינק. היינע האָט שוין געהאט בעשלאַסען צו
ווידמען איהם דעם דריטען בוך, „רייזע בילדער“, וואָס ער האָט גע-
האלטען אין שרייבען, אָבער ער האָט דאָס ניט געטהאָן. ער האָט
דאָס בעסער געווידמעט זיין פריינד דעם דיכטער קארל אימערמאן,
וועלכער איז געווען און געבליעבען זיין אויפריכטיגער פריינד. וועה-
רענד היינע איז געווען אין איטאליען האָט ער זיך דערוואוסט, דאָס
גראַף פלאטטען, א דייטשער דיכטער, וועלכער איז אויך געווען דא-
מאָלס אין איטאליען, האָט זיך בעשלאַסען חוזק צו מאכען פון איהם
אין א קאָמעדיע. היינע האָט דיא זאך גוט אויסגעפאַרשט און
ווען ער האָט ערפאָהרען, אז דאָס איז אמת, האָט ער געשוואָרען אין
הארצען נקמה צו נעהמען פון דעם גראַף, אריינצולאָזען אין איהם
דיא נאנצע נאל און גיפט, וואָס האָט זיך אָנגעקליבען אין איהם
זייט זיינע אומזיסטע שונאים האָבען איהם אָנגעפאנגען עפענט-
ליך צו פּעדפּאָלגען.

מיט דיעזען פעסטען בעשלוס איז דער בעלידיגטער און פער-
ביטערטער דיכטער אָנגעפאָהרען נאָך זיין פאטערלאַנד. היינע
האָט צונויפגעזאמלעט אלע זיינע ליטערארישע פעהיגקייטען און
האָט זיך גענומען פארטיג מאכען דעם דריטען בוך, „רייזע בילדער“.
ער האָט ניט געצווייפעלט אין זיין גרויסע קראפט זיך אָבצורעכע-
נען מיט זיינע גענער. ער האָט אָבער אליין ניט געוואוסט, אז זיין
נייעם ווערק וועט מאכען אזא שרעקליכען רושם אין גאנץ דייטש-
לאַנד. וויא גיך דער דריטער באַנד, „רייזע בילדער“ איז ערשיענען
פון דרוק, האָבען זיך אָנגעפאנגען קעהרען וועלטען. היינע איז דאָס
מאָל ניט אָנגעקומען בלויז מיט וויטצען און שטעכווערטלאַך, זאָג-
דערן ער האָט גערעגענט מיט פּעד און שוועבעל אויף דעם
גראַף פלאטטען. היינע איז דאָס מאָל, וויא מען זאָגט, „ארויס פון
דיא בלוים“. ער האָט שוין איבערגעכאפט דיא מאָס. ער האָט
דעם גראַף אזוי צומישט און צוטומעלט, ער האָט איהם אזוי בע-

גראָבען, אזוי אָפען און אָהן צרעמאַניעס דערלאַנגט, אז דער גראַף
האָט שוין מעהר קיין קאָמעדיע פון היינע'ן ניט געשריעבען. אָנ-
שטאָט היינע'ן צו פערלאַכען און איהם פאַרשטעלען אַלס אַ קאָמישע
פערזאָן, האָט ער איהם סתם גענומען זידלען מיט אַלערהאַנד
זלזול'ים. איבערהויפט האָט ער איהם צוגעוואָרפען אַ חרפה, אז ער
איז אַ איד, אז עס שטינקט פון איהם קנאַבעל און אז ער שטאַמט פון
אַ מיאוס פאָלק.

קיין כבוד האָט גראַף פלאַטטען מיט אַזעלכע אַרגומענטען ניט
געוואונען, דען אַבוואָהל מען האָט דאן אין דייטשלאַנד געהאַסט איר
דען, האָט מען אָבער דאָך ניט געקענט בעטראַכטען אַזעלכע שמור
ציגע אַרגומענטען, אַלס ליטעראַריש אָדער אַנשטענדיג. דעם
גראַף'ס פריינד האָבען איהם געבעטען, אז ער זאָל אויפהערען זיך
אזוי מיאוס מאַכען און בעסער אַרונטערשלינגען דיא ביטערע פיל,
וואָס היינע האָט איהם איינגעגעבען. אָבער ער האָט דאָס ניט גע-
קענט, עס האָט איהם צו פיעל וועה געטהאָן און היינע איז פון דעם
קאַמפּף, וועלכער האָט דאן אויפגעקאָכט גאַנץ דייטשלאַנד, אַרויס
דער זיענער.

צופיעל עהרע האָט אָבער דער זיעג היינען אויך ניט געגעבען.
דען אַנשטאָט, וואָס מען האָט איהם פריהער געליעבט, האָט מען זיך
יעטצט פאַר איהם דערשראָקען. מען האָט פאַר איהם אָנגעהויבען
ציטערען. דאָס איז געווען דאָס ערשטע מאָל, וואָס מען האָט דער-
זעהן אין דער דייטשער ליטעראַטור אזא מין געפעהרליכע, פערניכ-
טענדע, צושטערענדע קראַפט. מען האָט דערזעהען, אז דער זי-
סער, לירישער פאָעט, פון וועמעס צאַרטע, זאַנפטע פערזען עס
וועהט אַ גלעטענדער ראָזענדופט און דער וויציגער, אַמוזירענדער
פובליציסט איז פלוצלינג געוואָרען אַן אשמדאי, אַ בעזער גייסט,
וואָס קען אָהן רחמנות צורייסען און צושמעטערען אין שטיקער.
עס איז איבעריג צו בעמערקען, אז דער בוך איז באַלד פער-
באָטען געוואָרען. אָבער דאָס האָט געמאַכט, אז מען זאָל איהם
נאָך מעהר לעזען, און היינע'ס פערלעגער, יוליוס קאַמפּע, האָט וויע-
דער פערדיענט שווערע טויענדע טהאַלער און איז רייך געוואָרען.

עם האָט געקאָכט און גע'רעש'ט אין אלע רעסטאָראַנען און ביער-
הייזער. אומעטום האָט מען גערעדט פון דער מחלוקת צווישען
היינע און פלאטמען. נישט צופריעדען פון היינע'ס אָפענע
דבורים און „צו שטארקע אויסדריקע“ זיינען נאָר געווען דיא
דייטשע „משכילים“, דיא גריבלער, וואָס וועגען און מעסטען יעדעס
וואָרט גלויבענדיג, אז מען קען בעקעמפּפּען לומפען מיט דיא זעלבע
וואפען, וואָס מען בעקעמפּפּט מענשען. דאָס פּאָלק אָבער האָט
היינע'ן נאָך מעהר ליעב בעקומען. דאָס פּאָלק האָט דערזעהן, אז
דיא קראפט, וואָס קען אזוי פּערניכטען איין לומפּ, וועט געוויס קע-
נען פּערניכטען מעהר און דיא „שוואַרצע חברה“ וועלען יעטצט
מורא האָבען.

ווען דיא מחלוקת איז אָנגעגאנגען איז היינע געווען אין האַמ-
בורג. דער אַלטער סכסוך צווישען איהם און זיין אָנקעל סאַלאַמאָן
האָט זיך אויסגעגליכען. דער אַלטער באַנקיר האָט מוחל געווען דעם
יונגען דיכטער און האָט איהם אָנגעהויבען צו בעטראַכטען מיט
מעהר רעספעקט. האָבענדיג פּערלאָרען יעדע האָפּנונג צו ווערען
פּראָפּעסאָר, האָט זיך היינע יעטצט אין נאַצען איבערגעגעבען צו
זיינע ליטעראַרישע אַרבייטען. אין דעם יונגען דיכטער האָט דאָן
אויפּגעוואַכט אַ גרויסע ליעבע צו קעמפּפּען פאַר פּרייהייט און ער
האָט אָנגעהויבען שרייבען שטאַרקע אַרטיקלען געגען דיא אונטער-
דריקונג, וואָס האָט דאָן געהערשט אין זיין פאַטערלאַנד. ער האָט
פּערלאַנגט פּרעס־פּרייהייט און פּאָליטישע אויפקלערונג פאַר'ן
פּאָלק. ער האָט געוואַרענט דיא רעגירונג זיא זאָל זיך אין אַכט
נעהמען פאַר'ן צאָרען פון דיא אונטערדריקטע מאַסען. דיעזער
נייער קאַמפּף האָט געמאַכט, אז דער באָדען אונטער היינע'ס פיס
איז געוואָרען אונזיכער. דיא רעגירונג האָט געהאַט אויף איהם
אַן אויג און האָט גערעכענט איהם צו בעווייטיגען. דערצו האָט זיך
היינע גאָר פון דאָס ניי צוקריענט מיט זיין אָנקעל און דיא אידעע
צו פּערלאָזען דייטשלאַנד און אוועקפּאַהרען וואוינען אין פאַרזי און
ביי איהם געוואָרען אַ זאך, וואָס איז געשעהן. ער האָט פּערשטאַנען,
אז ער וועט זיינע פּרייע אידעען און געדאַנקען אין דייטשלאַנד ניט

קענען פאָטרזעטצען. עס איז איהם אויך מיאוס געוואָרען דער שטענדיגער שטרייט מיט אזוי פיעל שונאים, וואָס האָבען איהם גע-זוכט צו רודפ'ן פון אלע זייטען. מען האָט אויף איהם אויסגע-טראכט פערשיעדענע כלכלים. קוים האָט ער אויסגערעדט א וואָרט מיט א פרוי, האָט מען שוין געזוכט דערפון צו מאכען א גאנצע אינ-טריגע און בעשמוצען זיין נאָמען און דעם נאָמען פון דער פרוי. דאָס אלעס איז איהם געוואָרען עקעל.

איידער היינע איז אוועק פון האמבורג אויף אייביג איז איהם נאָך בעשערט געווען צו זעהן א צווייטען פאָגראָם אויף אידען, וועל-כער איז געווען א סך שרעקליכער, וויא אין יאָהר 1819. זיין איי-דיש הארץ האָט זיך וויעדער אָנגעזאפט מיט כעס און ביטערקייט געגען דיא מריסטען און געגען דייטשלאנד און ער האָט זיך כמעט א נדר געטהאָן א שפיי צו געבען אויף דער אנטיסעמיטישער מדינה. דעם 1טען מאי, 1831, האָט היינע צום ערשטען מאָל בעטרעמען דעם פראנצויזישען באָדען און אין צוויי טעג שפעטער איז ער געווען אין פאריז.



פינפטער קאפיטעל.

היינע'ס גרויסע ליטעראַרישע טהעטיגקייט אין פאריז.—ער ווערט אויפגענומען מיט גרויס עהרע פון אלע פראנצויזישע דיכטער. דיינקער און קינסטלער.—זיין בעקאנטשאַפט מיט ריטשארד וואַגנער, זיין היראַטח מיט מאַטהילדע קרעסצענטיאָ מיראַט און זיין ספּעקולאַציאָן אויף דער בערזע.—היינע און בערנע ווערן בלוטיגע שונאים.—היינע'ס צווייטער דועל.

אַבוואָהל היינע איז אוועקגעפּאָהרען פון דייטשלאַנד מיט אַ ביטער האַרץ און זעהר טרויעריגע ערפּאהרונגען, האָט ער פון דעסמיט וועגען דאָך ניט געדיינקט, אז ער וועט קיינמאָל ניט צוריקפּאָהרען. עס איז שווער צו טראָגען אַן אייביגע שנאה אויף דעם באַדען, וואו אַ מענש איז געבאָרען און ערצויגען געוואָרען. זייענדיג דערווייט מערט פון יענעם אָרט, פּערגעסט דער מענש דיא צרות, וואָס ער האָט דאָרט געהאַט אויסצושטעהן. ער פּערגעסט זאָגנאר אָן זיינע שונאים און פּאננט אָן צו ביינקען אהיים. דאָס האַרץ ווערט פול מיט דעם טיפען שמערץ, וואָס הייסט „בענקעניס“, מען וויל צוריק צו יענע ערטער, וועלכע זיינען אזוי בעקאנט, אזוי איינגעדריקט אין דער זעלע. מען לייעבט זיי, מען וויל זיי וויעדער זעהן.

עס וועט דערפאר קיין וואונדער ניט זיין, וואָס זייענדיג אין דער פרייער, לוסטיגער פאריז, ארומגערינגעלט מיט פריינד און גע- קרוינט מיט עהרע, האָט היינע דאָך געביינקט אהיים. כמעט אלע בריעה, וואָס ער האָט געשריעבען דיא ערשמע צייט צו זיין מוטטער און שוועסטער און צו דיא איבעריגע מיטגליעדער פון זיין פא- מיליע, זיינען פול מיט הייסע לייעבע צו דייטשלאַנד. היינע האָט פּאָזיטיוו געגלויבט, אז ער וועט נאָך אין גיכען קומען וויעדער אין זיין פאטערלאַנד. ער האָט ניט געוואוסט, אז דער שיקזאַל האָט איהם בעשטימט צו ענדיגען זיינע לעטצטע יאָהרען אין דעם „גיהנום פון פּערגניגען“, אין דעם לעבעדיגען, לאכעדיגען און זודיגען פאריז. וויא שטארק זיין „היימועה“ איז געווען, אזוי שטארק און נאָך פיעל שטארקער איז אָכער געווען זיין לייעבע צו פרייהייט און לעבען. וואָס

ער האָט געפונען אין דער שעהנער רעזידענץ שטאָדט פון פראנק־רייך. אין דייטשלאנד האָט היינע געליטען אלס איד, אלס שריפט־שטעלער און אלס ליבעראל, וועהרענד אין פאריז איז פון דיא אלע זאכען גאָר קיין רייד ניט געווען. דערצו האָט שוין פאריז דאמאָלס געהאט א סך מעהר טהעאטערס, בעלער און פערשיעדענע פערגני־גענס וויא בערלין, מינכען און האמבורג צוזאמען גענומען. היינע האָט זיך אריינגעוואָרפען אין אן אָקעאן פון עולם הזה. ער האָט גע־טרונקען מיט'ן פולען מויל פון דיא כוסות פון ליעבע, לוסט און לע־בען, וואָס סעראפינא אנגעליג, דיאנא, האָרטענזע, קלאַריזע, דושאָ־לאַנטע, מאַריע, דושענני, עממא און אנדערע געמטינען האָבען איהם אזוי ליעבליך און גראַציעז צוגעטראָגען צו דיא ליפען.

דאָך אָבגעזעהן פון דיא אלע פערגניגענס האָט היינע דאָך ניט אַראָבגענומען זיין שאַרפען בליק פון דעם אמת'ן לעבען און פון אלע זאָנסטיגע אומשטענדען, וואָס האָבען דאן געהערשט אין פאריז. ער האָט אלע איינדיקע פון דער גרויסער וועלט־שטאָדט בעשריעבען מיט גרויס פינקטליכקייט. ער האָט זיך דאן גאנץ אָפט געזעהן מיט דיא פראַמינענטעסטע דייטשען, וועלכע זיינען צו יענער צייט געווען אין פאריז. אין דער בוכהאנדלונג פון איידעלהאָלץ און קאמפּע פלעגט זיך היינע טרעפען און פערברענגען מיט אזעלכע וועלטבעריהמטע פערזאָנען וויא פעליקס באַרטהאָלרי מענדעלזאָהן, אלעקסאנדער פאָן הומבאָלדט, סאפיר און אנדערע. דיא גרעסטע מענער דייטשלאַנד'ס וואָס פלעגען בעזוכען פאריז פלעגען ניט פערגעסען אבצושטאמען א וויזיט דיא בעוואוסטע בוכהאנדלונג, וואו היינע מיט זיינע פריינד פלעגען זיטצען און פערברענגען.

היינע האָט זיך דאָס ערשטע יאָהר געפיהלט אזוי גליקליך אין פאריז, אז ער האָט אין זיינעם א בריעף צו א פריינד געשריעבען: „און פּרעגט אימיצער וויא איד לעב דאָ זאָלט איהר איהם זאָגען וויא א פיש אין וואסער, אָדער נאָך בעסער, זאָגט זיי דאָרט אין דייטשלאַנד, אז ווען איין פיש פּרעגט ביי דעם צווייטען, וואָס ער מאַכט. ענטפערט ער איהם: וויא היינע אין פאריז.“

צו יענער צייט האָט זיך אויך געפונען אין פאָרזו היינעם
אמאָליגער לעהרער פּראָפּעסאָר אַגוסט ווילהעלם פּאָן שלעגעל. וויא
בעוואוסט האָט שלעגעל אמאָל פון היינע זעהר פיעל געהאלטען,
אבער זייענדיג אין פאָרזו האָט ער עפעס אַראָבגעקוקט אויף איהם
פון אויבען אַראָפּ. עס איז איהם ניט געפעלען געוואָרען דאָס,
וואָס היינע האָט אזוי שטארק „געזידעלט“ זיינע געגנער און האָט
זיך ערלויבט צו שרייבען אויף איהם פּאָלגענדען עפיגראם :

„דיין ערנסט קען פיר מיר ניט טויגען,

זידלען קען דער שפּאַטער נאָר,

דיין בענייסטערונג איז פּערפּלויגען

דיינע „שמד־שטיק“ זעהט מען קלאָר.“

פאר דיעזען עפיגראם האָט זיך אבער היינע אָבגערעכענט
מיט זיין אמאָליגען פּראָפּעסאָר אין א קאָרעספּאָנדענץ צו א
דייטשע צייטונג. ער האָט איהם געוויזען, אז ער האָט נענוג ערנסט
צו דערלאנגען ערנסטע קלעפּ אונטערגעפּעפּערט מיט ביטערע
לצנות. היינע האָט דאמאלס א סך געשריעבען. פון פאָרזו פלעגט
ער שיקען זיינע מייסטערהאפטע קאָרעספּאָנדענציעס נאָך דייטש־
לאַנד, וואו מען פלעגט זיי לעזען מיט בעזאָנדערען פּערגניגען.
וואָס מעהר זיינע געגנער האָבען איהם געזוכט צו פּערשוואַרצען
און פּערניכטען האָט דאָס פּאָלק אלץ מעהר איהם געליעבט און
געשעטצט.

דיא הויפט שולד, וואָס דיא געגנער האָבען אויף איהם ארויפ־
געוואָרפען איז דאָס, וואָס ער איז ניט „פּרינציפיעל“. אָבוואָהל
היינע איז געווען איינער פון דיא ערשטע פּרייהייטס־קעמפּפּער
פון זיין צייט און האָט אין זיינע ליעדער און דעקלאמאציען
ארונטערגעריסען דיא שקלאוועריי און טיראניי, וואָס האָבען דאן
געהערשט אין דייטשלאַנד, דאָך איז היינע ניט געווען קיין פּאָלי־
טישער כאַראַקטער. ער האָט זיך קיינמאָל ניט געקענט בעשליסען
צו וועלכע פּארטיי ער זאָל געהערען. אין פּריינקרייך זיינען דאן
געווען רעפּובליקאנער און מאַנארכיסטען, אבער היינע האָט ניט
בעלאנגט צו קיין איינציגע פון זיי, אָדער בעסער געזאָגט, ער האָט

בעלאנגט צו ביידע און צו ביידע ניט. היינע האָט בעטראכט דעם דאמאָלסדיגען פּאָליטישען פּלאַנמער פּון א סוכיעקטיווען שטאנדר פונקט. ער האָט ניט געהאט דיא געדולד און דעם כח צו בעקלערען דיא פּאָליטישע פראגען מיט א קאלטען ישוב הרעת, זיי אנאליזירען, צוגליעדערען און קומען צום שלום וועלכע פארטהיי עס איז גערעכט, זאָנדרען ער האָט געהאנדעלט לויט זיינע אייגענע איינדריקע. אלס גרויסער דיכטער, אלס פרייגייסט, מיט דיא געפיהלען פון א זומער־פויגעלע וואָס פליהט באלד אויף דער, באלד אויף יענער בלום, און מיט א געפליגעלטע פאנטאזיע, וואָס שוועבט וויא דער אדלער אין דיא וואָלקען — האָט היינע זיך ניט געקענט בעגרענצען ביי א געוויסע פארטהיי. ער האָט זיך ניט געקענט איינדריקען אין דעם ענגען קאָרסעט פון א פראָגראם. דאָס האָבען אָבער זיינע שונאים און זייערע פאנאטישע אנהענגער ניט פערשטאנען און ניט געוואָלט פערשטעהן. זיי האָבען ניט געוואוסט, אז היינעס פרייהייטס־ליעדער וועלען איבערלעבען זייערע פראָגראמעס און וועלען נאָך בעגייסטערען דיא מענשהייט פיר פרייהייט און מענ־שערעכט אין דיא קומענדע דורות. היינע איז געווען צו גרויס און צו ערהאבען, זיך אונטערצואווארפען אונטער דיא פאָרשריפט פון א חברה. מיט דעם קוק פון א נביא, וועלכער האָט דורכגעבליקט דורך דעם דיקען שליער פון זיין צייט און געזעהען דיא ווייטע צוקונפט פון דיא אונגעבאָרענע דורות, האָט ער זיך ניט געקימערט וועגען דיא פארב פון זיין פאָהן, אונטער וועלכע זיין שיה פאָהרט. א פאָהן איז ביי איהם געווען בלויז א געפארבטע שמאטע, א לאפען, זיינע פיינד אָבער האָבען איהם דערפאר פערדאמט און פערפאָלגט, געיאָגט און געטריעבען פון אָרט צו אָרט מיט כעס, שפּאָט און פעראכטונג. מען קען זיך לייכט פאָרשטעלען, וואָס היינע האָט דערפון געליטען, וויפיעל שמערצען אזא פערפאָלגונג האָט איהם פערשאפט. דאָס האָט זיין גייסט קיין מנוחה ניט געגעבען. גערייצט און פערוואונדעט פון אומזיסטע רדיפות פון נארישע „פרינציפען“ אין פארטייליכקייטען איז היינע געווען גער־צוואונגען שטענדיג זיך צו האַלטען אין איין קריגען און פּאָלעמי־

זירען און גיסען גיפט און גאל אויף זיינע בלוטיגע געגנער, וואָס פלעגען איהם ניט לאָזען לעבען. דאָס האָט וויעדער איהם געמאכט נייע שונאים, וואָס פלעגען איהם בעטראכטען פאר א מענשען, וואָס ליעבט מחלוקת און ליעבט זיך ארומצורייסען.

„דיא פאָעזיע האָט מעהר מערטירער געמאכט וויא דיא רעליגיאָן“, האָט אמאָל היינע געזאָגט און ער אליין האָט געפיהלט און געוואוסט דעם אמת פון דיעזע ווערטער. זייט דיא רעאקציאָן האָט אריינגעטרעטען אין דייטשלאנד ביז צו דעם מאָמענט, וואָס היינע האָט געלעבט און געווירקט אין פראנקרייך, האָט מען איהם אין זיין פאטערלאנד ניט אויפגעהערט אָנצוטאהן צרות. מען האָט איהם אזוי לאנג גערייצט און ער האָט אזוי לאנג געענטפערט אין דיא דייטשע בלעטער, ביז ער איז ענדליך מיעד געוואָרען און האָט איבערגעלאָזען דייטשלאנד פיר זיינע אונדאנקבארע לאנדס־לייט און ער אליין איז געוואָרען א פאָלשטענדיגער פראנצויז. ער איז געוואָרען אזוי בעז, אז ער האָט צוגעמאכט דיא טהיר פאר דיא דייטשען, וואָס פלעגען איהם קומען בעזוכען אין פאריז. היינע פלעגט פון דיעזע בעזוכער זעהר פיעל ליידען, פריהער פלעגען זיי קומען צו איהם, איהם שמייכלען און זיך מיט איהם אונטער־האלטען, דאן פלעגען זיי אוועקפאהרען צוריק נאָך דייטשלאנד און איהם בעליידיגען אין דיא בלעטער, אָדער זיי פלעגען פון פאריז גופא איהם שענדען אין בריעה און קאָררעספאָנדענצען. פון דיא דייטשען וואָס היינע האָט געליעבט און האָט זיך מיט זיי גערן אונטערהאלטען, זיינען שפעטער געווען דיא בעריהמטע דיכטער פראנץ גרילפארצער, אנאסטאסיוס גרין (גראף אנטאָן אווערספערג), פראנץ דינגעלשטעדט, געאָרג הערוועג און אנדערע צווישען וועלכע עס האָט זיך געפונען היינריך לאָבע.

מיט היינריך לאָבע איז ער געווען בעזאָנדערס בעפריינדעט. היינריך לאָבע האָט דאן פאָרגעשטעלט פאר היינען אַן אַרימען דייטשען מוזיקער, וועלכער האָט צוגעפאסט א מעלאָדיע צו היינעס ליעד „צוויי גראנאדירלע“. דערזעלבער מוזיקער האָט אויך געוואָלט דאן אויסארבייטען די לעגענדע פון דעם „פליהענדען האָלענדער“, אָדער

וויא דאָס הייסט אין ענגליש „פלייאנג דאָטשמען“ אלס א סוזשעט פיר א אָפערעמע. היינע האָט איהם דערצו געהאָלפּען מיט ראטה און טהאט, אין זיעכען וואָכען איז דיא אָפּערא פּערטויג געוואָרען. מען האָט איהר אויפגעפיהרט אין דייטשלאנד מיט גרויס ערפאָלג און דער נאָמען פון דעם מוזיקער רימשאָרד וואָגנער איז בעקאנט געוואָרען איבעראל. מיט זיין שטענדיגען געפיהל פון האסס געגען אידען האָט וואגנער שפעטער בעלידיגט היינען פאר זיין גוט־הערציגקייט און האָט איהם גערופען דער „פאָליטישער ברחן“.

היינע האָט אָבער געהאט דעם זעלבען מזל וואָס זיין פאָלק. ווען זיין זונן געהט אונטער אין איין לאַנד געהט עס אויף אין א צווייטען. אין דער צייט, וואָס דיא דייטשען האָבען היינען כמעט נאָר אין גאנצען פּערגעסען האָט איהם פראַנקרייך געעפענט איהרע טויערען און עמפאנגען מיט עהרע און האַכאכטונג. זיין נאָמען איז בעקאנט געוואָרען אין דיא העכסטע קרייזען. ער האָט אָנ־געהויבען צו פּערקעהרען אין דיא רייכסטע סאלאָנס פון פאריז. אומעטום האָט מען איהם געעפענט דיא טהירען מיט דעם גרעסטען רעספּעקט און טיעפסטע אכטונג. זיין הויפט־פּערקעהר איז געווען ביי דער פאָרנעהמער סאלאָן־דאמע מאדאם זשובערט, וועלכע האָט איהם זעהר געשעצט און געאכטעט. דורך מאדאם זשובערט מיט וועלכע ער האָט זיך בעקענט אין דעם יאָהר 1835 האָט היינע געשלאָסען בעקאנטשאפט מיט דיא גרעסטע ליטעראטור, געלעהרטע און אקאדעמיקער פראַנקרייך'ס. אבער גראד דאמאלס ווען דער דייטשער דיכטער איז געוואָרען דער ליעבלינג פון דיא פראנצויז־שע סאלאָנס, האָט ער זיך אָבגעווענדעט פון אלע פירסטניגען און פרינצעסינס און האָט זיך פּעראינטערעסירט אין א'ן איינפאכע דאָרפמיידעל, וועלכער וויא עס שיינט, איז בעשעהרט געווען צו טהיילען מיט איהם דעם שיקואל פון זיינע לעטצטע יאהרען.

דאָס מיידעל איז געווען דיא טאָכטער פון א רייכען פראנצויז־זישען דאָרפסמאן, וועלכער האָט בעלאנגט צו זעהר א'ן אָרענטליכע געזעלשאפט און האָט זיין טאָכטער ערצויגען אלס א פראָסטע, בעל־הבת'שע שטוב־מיידעל. ווען זיא איז אלט געוואָרען א יאָהר

פופצעהן אָדער זעכצעהן האָט מאטהילדא קרעסצענטיא מיראט פערלאָזען איהר פאָטערס הויז און איז געקומען אין פאריז צו איהרע א טאנטע, א געוויסע מאדאם מאורעל, וועלכע האָט געהאלטן טען א שוֹד־קראָם. מאטהילדע איז געווען אַנגעשטעלט אין קראָם אלס פערקויפערין. דאָרט האָט זיך דאָס היינע מיט איהר בעקענט און זיך אין איהר פערליעבט. ווען דיא טאנטע פלעגט ניט בעד מערקען פלעגט דאָס יונגע מיידעל ארויסגעהן פאר'ן טהיר ווארפען בליקען, בייטען א וואָרט מיט איהר געליעבטען און באלד וויעדער געהן צו איהר בעשעפטיגונג. עס האָט ניט לאנג געדויערט און היינע האָט בעשלאָסען מאטהילדע זאָל פערלאָזען איהר טאנטעס שוֹד־קראָם און אריינגעהן אין א פענסיאָן, א פרויענשולע, וואו זיא זאָל זיך כאָטש אויסלערנען אונטערשרייבען איהר נאָמען און א ביסעל לעזען. איהר אונוויסענהייט האָט היינען ניט געקימערט. דען זיא איז געווען שעהן, מונטער און שטענדיג פול מיט לעבען. היינע האָט דאן געשריעבען צו א פריינד וועגען זיין פערליעבענעס פאָלגענדע ווערטער: „האָט איהר אמאָל געלעזען דיא ליעבע פון שיר השירים פון קעניג שלמה, טאָ זייט אזוי גוט און לעזט דאָס נאָך אמאָל און איהר וועט פערשטעהן מיין יעצטיגע פעהעלטניס.“ היינע האָט שטענדיג געדיינקט וועגען האָבען א „ווייב“ ניט דורך שדכנים און אָהן דיא צערעמאָניעס פון גייסטליכע און ער האָט דאָס אויסגעפיהרט.

דאָס יונגע פאָך האָט געדונגען א וואוינונג צוזאמען און מאטהילדע איז געווען א'ן אויסגעצייכענטע בעל הבית'טע און א געטרייע, ליעבענדע פרוי. איבערהויפט האָט זיך היינע געפרעהט וואָס זיין דיכטער־בערוף שפיעלט ניט קיין ראָלע אין זיין ליעבע. דען מאטהילדע האָט איהר מאן'ס מוטער־שפראכע ניט פערשטאנען און אלעס וואָס זיא האָט זיך אויסגעלערנט אין דייטש זיינען געווען דיא ווערטער „נעהמען זיא פלאטץ“. צו גליקליך איז אָבער היינע אין זיין פעהרייראטעס לעבען ניט געווען. דען אָפט פלעגט ער ליידען פון אייפערזוכט. דאָס איז אָבער געווען דאן, ווען ער האָט אַנגעהויבען קערפערליך צו ליידען און דער דלות

איז געוואָרען א'ן אָפּטער בעזוכער ביי איהם אין תּיוז. מאטהילדע
האָט פּערשטאנען וויא צו לעבען עקאָנאָמיש, אָבער עס פלעגט
מאנכעסמאָל ניט זיין אויף דירעהגעלד און היינע פלעגט דארפען
באָרגען אויף דאָס נויטיגע. דורך דיא בעקאנטשאפט וואָס היינע
האָט דאן געמאכט מיט דזשיימס פאָן ראָטהשילד און אנדערע
בעריהמטע פינאנציערען האָט זיך איהם אויך פּערגלוסט שפּיעלען
אויף דער בערזע, וואו ער האָט אין א גאנץ קורצער צייט פּערלאָרען
דאָס זעלביגע ביסעל געלד, וואָס ער האָט געהאט און ער האָט פשוט
ניט געקענט צאָהלען פאר זיינע לעבענסמיטעל. זעהענדיג אז עס
איז שלעכט האָט ער זיך געווענדעט צו זיין רייכען אָנקעל, אָבער
אנשטאט געלד האָט ער נאָר געקראָגען א בריעף פול מיט פאָרווירפע.
סאלאָמאָן היינע פלעגט שיקען זיין פלימעניק 400 טהאלער יעהרליך
אבער איבער דיעזער סוממע האָט ער ניט געוואָלט געהן. דעם
דיכטערס ברודער, מאקסימליאן היינע, איז ענדליך געוואָרען א רודה
שלום צווישען אָנקעל און פלעמעניק און סאלאָמאָן האָט פרייוויליג
בעשלאָסען צו העכערן היינע'ס געהאלט פון 400 אויף 800 טהאלער
א יאָהר.

היינעס לאגע האָט זיך אָבער דאָך פּערערגערט. דען אזוי וויא
ער האָט אנגעפאנגען אָפּטערס ליידען פון נערוועזיטעט האָט ער
ניט געקענט אזוי פיעל ארבייטען און זיין יעהרליכער איינקונפט
איז געוואָרען וועניגער וויא 3000 פראנק א יאָהר. אונטער אזעלכע
אומשטענדען האָט היינע געמוזט אָנקומען צו א מיטעל, וואָס האָט
געמוזט ווארפען א חשד אויף זיין כאראקטער. ער האָט גענומען
ביז דעם יאָהר 1848 פון דער פראנצויזישער רעגיערונג 4,800
פראנק יעהרליך. היינע האָט דאָס גערופען א מין „צדקה גדולה“,
וואָס דיא רעגיערונג גיט צו אויסלענדער, זיינע שונאים אָבער האָבען
געזאָגט, אז ער דיענט דיא פראנצויזישע רעגיערונג, אז ער קריענט
דאָס געלד כדי ער זאָל זירלען און בעלידיגען דייטשלאנד. און
צו יענער צייט האָט טאקי היינע געמאכט א תל עולם פון דיא
דייטשען, דען פארוואָס צו לויבען האָט ער זיי ניט געהאט. דיא
פאָרגאָמען אין האמבורג, דיא יודענפּערפאָלגונג אומעטום און דיא

רדיפות נענען איהם אליין זיינען געווען גרונד גענוג צו פערראמען דייטשלאנדר אויף אייביג און היינע האָט דאָס געטהאָן. אנדערע האָבען וויעדער געזאָגט, אז היינע קריעגט געלד כדי ער זאָל ניט ריידען קיין שלעכטס אויף דער פראנצויזישער רעגירונג.

עס איז אין גרונד גענומען שווער צו זאָגען א ריכטיגע מיינונג וועגען דיעזען פאל. עס שיינט דאָך צו זיין א ביסעל אמת, אז היינע איז ניט אומזיסט געשטיצט געוואָרען פון דער רעגירונג, ווייל פריהער האָט ער דיא זעלבע רעגירונג שרעקליך קריטיקירט און ווען ער האָט געקראָגען דיא פענסיע האָט ער געשוויגען שטיל. דאגעגען אָבער שיינט דאָס צו זיין אמת, וואָס היינע האָט ערקלערט, אז דיא פראנצויזישע רעגירונג שטיצט עהרענווערטעהע אויסלענדיגער, דען גראד אין יענער צייט האָבען זיך געפונען אין פראנקרייך מאססען אזעלכע אויסלענדער צווישען וועלכע עס זיינען געווען באראָגען, גראפען, פירסטען, גענעראלען און עקסמיניסטראָרען, פריעסטער און פאָלקסמענער, „אין אריסטאָקראטיע פון בעריהמט הייטען פון טאלענט און אונגליק“. אלע פערפאלגטע און ענטלאָפענע פון פערשיעדענע מדינות, וועלכע האָבען געבראכט נאך פראנקרייך א הויכע רעפוטאציע האָבען געקריעגען א רעגעלמעסיגע פענסיאָן פון דער פראנצויזישער קאסע.

אָבער אויך דיעזע שכירות האָט ניט געקלעקט צו דעקען היינעס חובות, וועלכע האָבען בעטראָפען אזוי פיעל וויא 22,000 פראנק. ערשט דאן, ווען ער האָט פערקויפט זיין פערלעגער קאמפע זיינע ווערק אויף עלף יאָהר פיר דיא גלייכע סומע צו בעצאָהלען אלע זיינע שולדען — האָט זיך היינע בערוהיגט און אָנגעפאנגען צו מאכען נייע פלענער פיר ליטערארישע ארבייטען.

דער צוזאמענהאנג פון דיעזע אלע זאכען, צופעלע און שטימונג נען ניט אונז א קלאָרען בעגריף פארוואָס היינעס פאָעטישע שאפונגס־קראפט איז ביסלעכווייז געלעהמט געוואָרען און דיא מוזע וועלכע איז שטענדיג געווען זיין בעסטע פריינדין האָט איהם אָנגעפאנגען זעלטענער צו בעזוכען. ער האָט ניט מעהר געהאט קיין אמונה אין זיך אליין, אז ער קען נאך שאפען אזעלכע שעהנע

ליעדער וויא אמאל. „מײן לעבענסאלטער איז ניט מעהר געאיינגעט צו פערזען און פערלאנגט פראזא“, האָט היינע געזאָגט. דער דיכטער איז געוואָרען א פראַזא־שרייבער, אָבער דיא פראַזא איז געווען מייסטערהאפט און האָט געוויזען דיא גרויסע זשעניאליטעט פון דעם שרייבער. זיינע שריפטען פון יענער צייט איבערהויפט דיא „פלאַרענטינישע נעכט“ צייגט מיט אונבעשטרייטבארע פאקט טען אז דער הייליגער פלאם פון היינעס גאונות האָט זיך נאָך ניט אויסגעלאָשען, אָבוואָהל זיינע געגנער האָבען געהאלטען אין איין שרייען, אז ער איז שוין „אויסגעוועכט“ און „זיין גייסט געהט אויף קוליעס“. אזוי האָט היינע אלץ מיט מעהר ביטערקייט געשריבען זיך שלאָגענדיג מיט א וועלט שונאים און שאפענדיג זיך טעגליך מעהר און מעהר בלוטיגע פיינד. אלס דער ערגסטער פון דיעזע שונאים איז איהם פאָרגעקומען זיין אמאָליגער פריינד לודוויג בערנע.

דורך רבילות־טרייבער זיינען זיי געוואָרען אלץ פרעמדער און ווייטער איינער צום צווייטען ביז עס האָט זיך ענטוויקעלט צווישען זיי א טיעפע שנאה. בערנע האָט איבערהויפט ניט פער־שטאנען היינע'ן בערנע איז געווען א „פארטיי־מאן“ א „פרינציפיעלער“ מענש, ארומגערינגעלט מיט היינע'ס געגנער, וועלכע זיינען געווען טריי צו זייערע „פרינציפען“ און פלעגען נור האלטען אין איין זוכען חטאים אויף היינע'ן.

היינע האָט דערפאר זיך בעשלאָסען אָבצורעכנען מיט בערנע'ן און האָט שטילערהייד געשריבען אויף איהם אלץ, וואָס זיין שווער און ביטער הארץ האָט איהם נאָר דיקטירט. כל זמן בערנע האָט געלעבט האָט זיך היינע ניט געוואָלט מיט איהם עפענטליך פער־קריעגען, דאָך ווען בערנע איז געשמאָרבען איז ערשיענען זיין לעבענסבעשרייבונג, וועלכע האָט געשטעמפעלט היינען פאר דעם פערפאסער פון א מיאוס'ען פאסקעוויל און פאר א גרויסען פיינלינג, א טרום. ווען היינע וואָלט פערעפענטליכט דיזעלבע בעשרייבונג ווען בערנע האָט געלעבט, וואָלט דאָס געמאכט א גרויסע ווירקונג, ווייל אזוי וויא היינעס אלע פאָלעמישע ביכער אזוי איז אויך דיזער

בוך, פול מיט קראפט און אייזערנע אטאקעס, וואָס טרעמען וויא דונערן. ער האָט אָבער געווארט דערמיט ביז זיין געגנער איז געשטאַרבען, האָט ער זיך אונשטערבליך בלאמירט.

שפעטער האָט היינע חרטה געהאט, וואָס ער האָט דאָס בוך פערעפענטליכט און וואָס ער האָט איהם גאָר געשריעבען. „דו ליעבער גאָט!“ שרייבט ער איינמאָל צו א פריינד, „ווער עס שרייבט ביכער איז שטענדיג אין סכנות צו בעגעהן גרויסע נארישקייטען. פון דעסטוועגען איז דער דאָזיגער בוך נאָך לאנג ניט אזוי שלעכט וויא מען זאָגט אין מיין פאטערלאנד.“ און דער בוך איז ווירקליך גוט. נאָר אביסעל צו פיעל פערזענליך.

דיא גאנצע אנגעלעגענהייט האָט נאָך אָבער געהאט א זעל-טענעם נאכשפיעל: דער אנגריף אויף בערנע האָט שרעקליך אויפ-גערעגט און געקריינקט בערנעס פריינדין, מאדאם שטראוס און זיא האָט געשיקט איהר מאן, סאלאָמאָן שטראוס, ער זאָל זיך נוקם זיין אָן דעם אָנגרייפער. סאלאָמאָן שטראוס האָט אָבגעווארט היינען אויפ'ן גאס און האָט זיך מיט איהם געוואָלט אויס'טענה'ן, אָבער היינע האָט ארויסגענומען זיין קארט און איהם געגעבען מיט דער בעמערקונג, אז אין גאס פעהאנדעלט מען ניט קיין געשעפטען און אויב ער וויל זיך מיט איהם פעהרערען זאָל ער קומען אין צוויי וואָכען ארום ביי איהם אין הויז, ווייל ער פאָהרט יעצט אוועק. קאָרעספאָנדענטען האָבען באלד צוקלונגען אין אלע צייטונגען. אז היינע האָט זיך דערשראָקען פאר סאלאָמאָן שטראוס און איז אנט-לאָפען. דאָס איז היינען שטארק ניט אָנגעשטאנען און ער איז האסטיג געקומען צוריק נאָך פאריז, וואו ער האָט אויפגעפאָרדערט סאלאָמאָן שטראוס אויף א דועל. היינע און שטראוס האָבען זיך בעגעגענט מיט געלאָדענע רעוואָלווערס דעם 7טען סעפטעמבער, 1841, אין דעם טהאָל פון סט. זשערמיין. דער סוף פון דעם דועל איז געווען, אז סאלאָמאָן שטראוס האָט געטראָפען היינען אין קעשענע און האָט איהם דורכגעלעכערט דעם פאקעט-בוך (פאָרט-מאָניי) און היינע האָט געשאַסען אין דער לופטען.

ביז דער צייט פון דיזער פאסירונג האָט ער נאָך אלץ געוואָהנט

מיט זיין מאטילדע אָהן א רעליגיעזע טרויאונג. זעהענדיג אבער, אז ער איז ארומגערינגעלט מיט שונאים פון אלע זייטען און פיהר לענדיג אז ער ווערט אלץ שוואכער אין געזונד האָט איהם גענומען שרעקען דער געדאנק, אז זיינע פערפאָלגער זאָלען זיך נאָך זיין טויט ניט אַברעכענען מיט זיין פרוי. ער האָט זיך דערפאר דעם 30טען דעצעמבער 1841 געטרויט מיט איהר אין א קירכע און איהר געמאכט אלס זיין געזעצליכע פרוי.



זעקסטער קאפיטעל.

היינע'ס ריווקער אַנקעל שטאַרבט, — א שרעקליכע קראַנקהייט לעגט אַוועק דעם דיכטער זיעבען יאָהר אויף א טויטען בעט. — היינע'ס ליידען אונבעשרייבליך. — אַרימקייט און עלענד פערפינסטערן זיינע לעצטע טעג. — היינע'ס שטאַרקער גייסט ווערט ניט אָפגעשוואַכט. — זיין אייגענע מצבא. — היינע'ס שטילע לווה און זיין אונשטערבלי-כער נאָמען.

יעצט קומט דער שלום פון דער דראַמא, היינעס לעבען נעהמט ענדליך א'ן ערנסטע ווענדונג. דער אונרוהיגער, לעבענס-לוסטטיגער דיכטער געפינט זיך פלוצלינג אויף א קראַנקען בעט, פון וועלכען ער האָט זיך ניט מעהר געקענט בעפרייען. בלאַס, מיט האַלב-פערמאכטע אויגען אבער מיט א שטאַרקען גייסט און א פרישע פיה-לענדע הארץ ליעגט דער לעבעדיג טויטער דיכטער אין זיין צימער און דיכטעט זיינע הערצרייסענדע קלאַגע-ליעדער. זיין איינציגער פריינד אין זיין טרויריגען יאָמערפולען לעבען איז זיין פרוי, דיא לעטרייע, אונוויסענדע און איבערגעבענע מאטהילדע. אָבער ער ליידעט דאָך. אייפערזוכט צוברעכט זיין הארץ. מאטהילדע איז נאָך יונג, שעהן, מונטער פול מיט לעבען. זיא וויל נאָך געניסען פון דער וועלט. אַלס א געבאַרענע פראַנצויזקע ליעבט ויא טהעאטער, קאָנצערט, אָפּערא אָבער היינע קען מעהר מיט איהר ניט געהען. א קורצע צייט בלויז האָט זיא געהאט דאָס גליק צו שפּאַציערען מיט איהר בעריהמטען מאן, וועמעס גרויסקייט זיא האָט ניט פערשטאנען. היינע פלעגט איהר מאַנכעסמאָל ערלויבען צו געהן מיט א פריינדין אין טהעאטער, אָבער ער פלעגט דערביי ליידען אָהן א שיעור. ער האָט געוואוסט, אז זיא איז איהם טריי און ליעבט איהם נאָך אפילו יעצט אויף, אָבער זיין הארץ האָט איהם וועה געטהאָן.

היינעם קראנקהייט איז באלד בעגלייט געוואָרען מיט נויט און דיא לאגע איז געוואָרען שרעקליך. אין דעם יאָהר 1845 האָט מען איהם פלוצלונג אָנגעזאָגט, אז זיין רייכער אָנקעל סאלאָמאָן היינע איז געשטאָרבען. דיעזע בשורה האָט דעם קראנקען דיכטער נאָך קראנקער געמאכט. באלד נאָך דער טרויריגער בשורה האָט איהם זיין קאָזין קארל היינע, דער זוהן פון פערשטאָרבענעם סאלאָמאָן מאָן, געלאָזט וויסען אין א בריעף, אז דיא פענסיע פון 800 טהאלער וועט מעהר ניט געשיקט ווערען, ווייל אין דער צואה איז פון דעם כמעט וויא גאָר ניט גערעט. פון אָנפאנג האָט היינע געזוכט אָנצואווענדען אלע מיטלען צו קריעגען זיין פענסיע אויף א פריער־ליכען אופן, זעהענדיג אָבער, אז דאָס קען ניט העלפען האָט דער פערצווייפלטער דיכטער גענומען סטראשען, אז זיין פערדער איז א שארפע שווערד מיט וועלכער ער וועט צווינגען זיין קאָזין צו געבען ווייטער דאָס יעהרליכע געהאלט. ער האָט אריינגעשיקט א בריעף אין וועלכען ער האָט איבערצייגט מיט דעם אירישען מוזיקער מייערבער, וועלכער איז דאן געווען היינעס פריינד, אז זיין אָנקעל סאלאָמאָן האָט פערשפראַכען זיין פלעמעניק א פענסיע אזוי לאנג וויא ער וועט לעבען. דיא אונטערהאנדלונג איז אָנגעגאנגען א ליינגערע צייט ביז ענדליך אין דעם יאָהר 1847 האָט זיך קארל היינע אויסגעגלייכט מיט זיין קאָזין און איהם וויערער פערשפראַכען צו געבען זיין יעהרליכע פענסיע וויא פריהער. דערפאר אָבער האָט היינע געמוזט פערזיכערען, אז ער וועט אויף זיין פאמיליע גאָר ניט שרייבען.

דערפון איז אייגענטליך צו זעהען, אז דער רייכער קאָזין האָט געגעבען געלד, ווייל ער האָט מורא געהאט פאר קריטיק. עס איז אפילו פון היינעס זייט ניט געווען אזוי חזקעוודיג צו געברויכען אזעלכע מיטעל, אבער מען מוז דאָס איהם פערצייהען, דען ער האָט זיך דאן ניט געקענט בעסער העלפען. אין יענער פינסטערער צייט האָט זיך היינע בעשלאָסען נאָך א מאָל צו מאכען א רייע נאָך דייטשלאַנד. ניט מעהר אָבער אויף אזא אופן וויא ער פלעגט רייען אמאָל. ער האָט יעצט געוואָלט קומען נאָך בערלין זיך זעהן מיט

דעם בעריהמטען כירורג דיפענדאר, וועלכער איז געווען זיינער א יונגענדחבר פון באַננער אוניווערזיטעט. ער האָט געוואָלט דער דאָקטאָר זאָל איהם אונטערזוכען און זאָגען אויב ער קען נאָך גע- היילט ווערען. דערביי האָט ער זיך אויך געוואָלט זעהן צום לעצטען מאָל מיט זיין מוטער, וועלכע ער האָט אזוי געליעבט. אים דאָס צו עררייכען האָט זיך היינע געווענדעט צו זיין גוטען פריינד אלעקסאנדער פאָן הומבאָלדט, ער זאָל אויסוויקען ביי דער רעניע- רונג, דאָס ווען ער וועט קומען אין פרייסען זאָל איהם דיא פאָליציי ניט טשעפען. קעניג פריעדריך ווילהעלם, וועלכער האָט שטארק געהאלטען פון היינעס טאלענט האָט זאָגאר ניט געהאט דאָגענען, אָבער דיא פאָליציי האָט ניט געוואָלט געבען איהר עהרענוואָרט, אז זיא וועט דעם דיכטער ניט מאכען קיין שטערונגען. היינע האָט דערפאר געמוזט אויפגעבען דיא האָפנונג צו פאָהרען נאָך דייטש- לאַנד און זיין געזונדהייט האָט זיך אלץ מעהר פערערגערט.

היינעס קראנקהייט איז געווען אנהיילבאר. ער האָט געלי- טען דיא גרעסטע יסורים, אָבער קיין דאָקטאָר האָט איהם ניט געקענט העלפען. עס האָט איהם געטריקענט דער מאַרד אין דיא ביינער. אין צייטען פון שרעקליכע שמערצען פלעגט ער מוזען אייננעהמען מאַרפין אום צו לינדערן זיין וועהטאָג. וויא היינע אליין שרייבט פלעגט ער אויסנעהמען יעהרליך פאר 500 פראַנק מאַרפין א יאָהר. דיעזער גיפט פלעגט שטילען זיינע וועהטאָגען און איהם געבען א מעגליכקייט צו טהאָן זיין גייסטיגע ארבייט. דאָס מערקווירדינסטע אין היינעס נאטור איז דאָס, וואָס זיינע קערפערליכע ליידען האָבען אויף זיין גייסט קיין שום ווירקונג ניט געהאט. ער פלעגט שטענדיג זאָגען וויטצען און מאכען געלעכטערס פונקט וויא אין דיא גליקליכסטע צייטען פון זיין לעבען. זיעבען שווערע, טרויעריגע יאהרען איז היינע געלעגען קראַנק. מאַנכעסמאָל נאָך פלעגט מען איהם אריינעצען אין א'ן אינוואלידען-שטוהל און ברענגען נאָך דער גרויסער פאריזער שטאָדט-ביבליאָטעק, וואו ער פלעגט לעזען זשורנאלען און ביכער און זיך דערוויסען פון אלץ וואָס איהם האָט אינטערעסירט. דיא גאַנצע זיעבען יאָהר פון

זיינע שווערע, אונבעשרויבליכע ליידען האָט היינע ניט אויפגע-
הערט צו שרייבען. דיא פּעדער פּלעגט כמעט קיינמאָל ניט ארויס-
געהן פון זיין האַנד. אָבוואָהל ער פּלעגט דאָן זאָגען זיינע טרעפּ-
ליכע וויטצען און גלייכווערטלעך, דאָך האָט זיין האַרץ ניט אויפּ-
געהערט וויינען.

דאן זיינען דאָס בעשאפּען געוואָרען זיינע „לעטצטע געדיכטע“,
וועלכע זיינען דורכגעווייקט אין טרעהרען און שווארצען פּעסימיז-
מוס. אין א סך פון יענע ריהרענדע, שוידערליכע געזאנגען זיינען
דער יאוש און דער וויטץ אזוי נאטירליך צוזאמענגעוועבט, אז זיי
רופען ארויס טרעהרען און געלעכטער צו דערזעלבער צייט.
איבערהויפּט האָט היינע אין זיינע „לעטצטע געדיכטע“
ניט פּערגעסען זיין געטרייע מאטהילדע. אין ליעדער, וואָס צוברע-
כען דאָס האַרץ און מאכען שוידערן האָט היינע אויסגעגאָסען זיין
גרויסע נשמה אין ליעבע און טרויהייט צו מאטהילדע, וועלכע האָט
איהם געדיענט וויא א מוטער ביז זיין לעצטע מינוט.

אויף זיינע לעצטע ליעדער האָט היינע אליין געזאָגט: „דאָס
איז א קלאָג וויא פון א קבר... דאָס געהט א לעבעדיג-בעגראָבענער
דורך דער נאכט, אָדער גאָר א בר-מנן, אָדער גאָר דער קבר אליין.
יא, אזעלכע טענער האָט נאָך דיא דייטשע ליריק ניט געהערט
און זיי אויך ניט געקענט הערען, ווייל עס האָט נאָך קיין דיכטער
אזוי ניט געליטען.“ דער העלדישער גוואלט פון גייסט איבער
דעם צובראָכענעם לייב צווינגט אונז צו שטוינען און צו בעוואונ-
דערען דאָס בילד פון ענטזעמטצליכען יאָמער אין וועלכען דיא אונ-
שטערבליכע זעעלע ראנגעלט זיך מיט דעם שטערבליכען גוף. דיעזע
אונבעשרויבליכע ליידען האָבען א סך פון היינעם שונאים פּערוואונ-
דעלט אין פריינד. א סך דייטשען, וואָס האָבען דאָן בעזוכט דעם
דיכטער אין זיין קראַנקענציממער האָבען געבראכט דיא נייעס
אהיים, נאָך זייער פּאטערלאַנד, און האָבען אויפגעוועקט דאָס האַרץ
פון דייטשען פּאָלק מיט טיעפּער סימפּאטהיע צו זיין אונגליקליכען
פּאָעט.

צווישען דיא געטרייע פריינדינען פון דעם קראַנקען זינגער,

וועלכע פלעגען איהם שטענדיג בעזוכען, זיינען געווען מאדאם זשובערט, דיא פירסטין בעלגיאדזשאזא, דיא ענגלענדערין, ליידי דאָף גאַרדאָן, דיא רוסישע גרעפין קאלערינגס און איבערהויפט יענעם רעטזעלהאפטעס וועזען, וואָס האָט בעגלייט דעם זינגער פון שמערץ און ליעבע דורך אלע זיינע לעבענס-גאנגען — דיא מוזע. אין דיא ליעדער, וואָס היינע האָט געדיכטעט דיא לעטצטע צייט, שפיעגעלט זיך אָב זיין צוריסענעם געמיטה, זיין שוועבען צווישען הימעל און ערד, נישט וויסענדיג אליין וואָס ער וויל און נאָך וואָס ער זאָל פערלאנגען. ער האָט געוואָלט שטארבען און לעבען. ריינער גלויבען און ווילדער אונגלויבען, שפאָט און פרומ-קייט, לצנות און הייליגקייט, דאָס אלעס האָט זיך צונויפגעמישט אין זיין קראנקע-געזונדע זעלע און האָבען זיך אויסגעדריקט אין שוידערליכע פאָרשטעלונגען. טרויעריגע געשטאלטען, שוידערהאפ-טע חזיונות, הימעלשע הללויה'ס און טייפעלשע געלעכטערס. היינע האָט געוואוסט, אז ער איז פעהאסט ביי אידען און קריסטען און זיין לוויה וועט זיין שטיל און אָהן צערעמאָניעס. ער האָט אליין נביאות געזאָגט אויף זיין סוף און געשריעבען א פערז, וועלכער מעג ווערען אויסגעקריצט אויף זיין מצבה.

ניט קיין קירכענגלאַק וועט קלינגען,

ניט קיין קדיש וועט מען זאָגען.

שטיל וועט מען צום גרוב מיך ברינגען,

שטיל וועט מען מיין מטה טראָגען.

דעם 17טען פעברואר 1856 האָט היינע צום לעצטען מאָל געאַטהעמט. אין דריי טעג שפעטער, דעם 20טען פעברואר 1856, אין א קאלטען, נעבעלדיגען, ווינטערמאָרגען, אום עלף אוהר פאָר-מיטאג, איז געוועזען היינעס לוויה. אינגעפעהר הונדערט מענשען האָבען איהם בעגלייט צום בית עולם פון מאָנטמארט אין פאריז. צווישען דיא פראנצויזען, וואָס האָבען צוגעטהיילט דעם דיכטער דיא לעצטע עהרע, האָט זיך אויך געפונען דער בעריהמטער נאָווע-

ליסט אלעקסאנדער דיומא. מאטהילדע היינע האט איבערגעלעבט איהר מאן מיט 27 יאהר. זייט דעם 17טען פעברואר 1883 רוהט זיא נעבען איהר אונשטערבליכען לעבענס־בעגלייטער אויף דעם בית עולם מאָנטמארט.

אין אלגעמיין מעג מען זאָגען, דאָס מיט דער איינציגער אויס־נאחמע פון געטהע קען דייטשלאַנד ניט אויפווייזען אין איהר גאנצער ליטעראטור נאָך אזא ליריקער, אזא פיעלזויטיגען ליטעראט, אזא בענייסטערטען און לידענשאפטליכען זינגער וויא דעם איר היינריך היינע. דער אנטיסעמיטישער גייסט אָבער, וואָס הערשט איבער דיא דייטשען זייט לאנגע יאָהרען, לאָזט נאָך אלץ ניט דאָס דייטשע פאָלק אבגעבען דעם דיכטער זיין פערדיענטע עהרע און אנערקענונג. אין דער צייט, וואָס די דייטשען פּעראייביגען קליינע, אונבעדייטערנדע דיכטער און שריפטשמעלער אין שטיין און בראָנז, האָט נאָך דער גרויסער דייטשער פאָלקס־דיכטער אלץ קיין מאָנא־מענט אין דייטשלאַנד. דיא שטאָרט דיססעלאַדאָרף, וואו היינע האָט צום ערשטען מאָל דערזעהן דאָס ליכט, און וועלכע ער האָט אזוי ליעב און הארצעדיג דערמאָהנט אין זיינע בעריהמטע „רייזע בילדער“, ערלויבט נאָך אלץ ניט צו בעשעהנען איהר באַדען מיט א היינע־מאָנומענט.

א סך מאָל האָבען בעריהמטע דייטשע קינסטלער, ליטעראטען און געלעהרטע געוואָלט אראָבנעהמען דעם פּלעק פון זייער פּאטער־לאַנד און אוועקשטעלען א מאָנומענט נאָך דעם געניאלען אידישען פּאָעט. אבער דאָס איז זיי ניט געלונגען. פיר דיא גייסטליכע זיינען היינעס ווערק פול מיט אפיקורסות, פאר די סתם אנטיסעמיטען איז היינע סתם א איד, פאר די רעאקציאָנערען און פינסטערע פאָלקספּעריהרער איז היינע א פיינד פון דייטשלאַנד, וועלכער האָט פּערשפּאַטעט דיא דייטשע קעניגע און אינסטיטוציאָנען, פאר דיא מאָראַליסטען און פיינע בעלי בת'שע דייטשען איז היינע אונ־מאָראַליש. פון איין דייטשער שטאָרט נאָך דער אנדערער האָט געוואַנדערט היינעס בעריהמטער מאָנומענט, געמאכט פון א דייטשען סקולפּטאָר, וועלכער האָט פּערעווייגט אין שטיין היינעס

אונשטערבליכע געדיכט דיא „לאָרעליי“, און אין ערגעץ האָט מען דעם מאָנומענט ניט אָנגענומען. אזוי האָט די אונשטערבליכקייט פון דעם הערליכסטען דייטשען זינגער געוואָגעלט אין שאַנדע און פּעראַכטונג ביו עם איז ענדליך געקומען נאָך דער „נייער וועלט“— אמעריקא. דיא שטאָדט־פּערוואַלטונג פון ניו יאָרק האָט נאָך פּיעלע דעכאטען ערלויבט אוועקצושטעלען דעם מאָנומענט אין בראַנקס־פארק. אָבער אויך דאָ איז דעם מאָנומענט א' אונגליק געשעהן. אין א קורצער צייט ארום וויא מען האָט איהם אוועקגעשטעלט האָט מען איהם אין א געוויסען פריהמאָרגען געפונען צושמעטערט אין שטיקער. דיא פּרעכטיגע פיגורען זיינען געווען צוהאקט און דיא קונסטפּאָלע מאַרמאָרנע גליעדער צוואוואָרפּען ארום און ארום דעם מאָנומענט. געוויינט האָט דער סקולפּטאָר, וועלכער איז ספּע־ציעל געקומען נאָך אמעריקא בייצוואוואָהנען דיא צערעמאָניע, ווען מען וועט פון דעם מאָנומענט אראָבנעהמען דעם שליער און איהם איבערגעבען צו דער שטאָדט. דיא אידען פון ניו יאָרק און אלע רעכטדענקענדע מענשען זיינען געווען געריהרט פון דעם געמיינעם פּערברעכען, אבער דער מאָנומענט איז באלד פּערריכט געוואָרען און ער ווערט יעצט געהיט פון ספּעציעלע שטאָדט־וועכטער.

היינע האָט נאָך א מאָנומענט אין א פּרעמדע מדינה. אָבער אויך מיט דיעזען מאָנומענט איז פּערבונדען א גרויסער סקאַנדאַל, וואָס מאַכט דייטשלאַנד ניט קיין עהרע. דיא געשיכטע פון דעם מאָנומענט איז זעהר ראָמאַנטיש און דערצעהלט זיך אין קורצען אזוי:

דיא עסטע־ררייכישע קייזערין עליאַבעט, וועלכע איז געווען פּערליעבט אין היינעם ווערקע, האָט געזוכט א געלעגענהייט אויס־צודריקען איהר טיעפע ליעבע צו איהר דיכטער עפּענטליך פאַר דער וועלט. צו דיעזען צוועק האָט זיך געגרינדעט א קאָמיטעט פון פּראָ־מינענטע דייטשען, וואָס האָט געזאַמעלט געלד פיר א היינע מאָנו־מענט, וועלכער זאָל אוועקגעשטעלט ווערען אין א דייטשע שטאָדט. דיא קייזערין פון עסטע־ררייך האָט זיך געצייכענט אן דער שפּיטצע פון דער זאַמע־ליכטע מיט א גרויסע סומע.

ווען דאָס איז בעקאנט געוואָרען האָט ביסמארק, דער דאמאלס־דיגער רייכסקאנצלער דייטשלאַנד'ס, אריינגעשיקט א בריעף צום עסטרייכישען קייזער אויסדריקענדיג זיין פערוואונדערונג, וואָס א קייזערין פון א פריינדליכע נאציאָן, זאָל פערעהרען א דיכטער, וואָס איז געווען א'ן אָפּענער פיינד פון דיא האָהענצאָלערן.

אָבוואָהל דאס קאָמיטעט האָט ניט געזאָגט אויסדריקליך אין וועלכער דייטשער שטאָרט עס דענקט דעם היינע מאָנומענט צו שטעלען, דאָך איז געווען א'ן אָפּענער סוד אז דיא בעשטימטע שטאָרט איז געווען וויען און דער בעשטימטער אָרט — דער קייזער־ליכער שלאָס פון עסטערייך.

ביסמארק'ס בריעף איז באלד בעקאנט געוואָרען און דיא אנטיסעמיטישע פרעסע פון עסטרייך און דייטשלאַנד האָט אָנגעפאנגען שטארק צו פראָטעסטירען. דיא אנטיסעמיטען זיינען געגאנגען אזוי ווייט אז זיי האָבען עפענטליך אטאקירט דיא קייזערין און געשריעבען אז זיא איז משוגע, דען זאָנסט וואָלט זיא ניט געזוכט אָבצוגעבען כבוד א אידישען דיכטער.

קייזער פראנץ יאָזעף האָט ניט געוואָלט איינרייסען מיט דייטשלאַנד, וועלכע האָט בעלאנגט צום דריי־בונד, און האָט פער־באָטען דעם מאָנומענט אוועקצושטעלען אין זיין מדינה.

דיא קייזערין האָט זיך אָבער ניט אָנגעשראָקען און האָט בעשלאָסען דורכצופיהרען איהר וואונש אויף להכעיס דייטשלאַנד און דיא אנטיסעמיטען. זיא האָט זיך דערוואוסט, אז דער דענישער סקולפּטאָר האזעלריס אין רוים האָט געמאכט א צייכונג פון א היינע־מאָנומענט. זיא האָט געהייסען ער זאָל אויספיהרען דיא סטאטוע פון איהר ליעבלינגס פאָעט אין מאַרמאָר און זיא האָט דאָס אוועקגעשטעלט נעבען איהר פּרעכטיגען שלאָס אין קאָרפּו, גריכעני־לאַנד.

ביסמארק האָט געקריצט מיט דיא צייהן, אָבער ער האָט גאָר ניט געקאָנט טהון. דיא עסטרייכישע קייזערין פלעגט שטענדיג אין פאָרזי בעזוכען היינעס קבר און איהם בעקראנצען מיט טהייערע בלומען. זיא האָט אויך בעזוכט היינעס שוועסטער שאַרלאַטע פאָן

העמדען און זיך געלאָזט דערצעהלען פּערשיעדענע זאכען פון איהר הערצענסגעליעבטען פּאָעט.

פיר אונז אירען האָט היינע א ספּעציעלען ווערט פאר זיין „ראבבי פּאָן באכראך“, זיין „פּרינצעסין שבת“ און פאר זיין ענערגישען שטרויט געגען דיא פּערמאסקירטע „קריסטליכע ליבע“. היינע'ס געדיכט אויף יהודה הלוי, וועט לעבען אזוי לאנג וויא ישראל'ס אלטע קעניג'ס שטאָדט, וועמען דער פּערפאסער פון „ציון הלא תשאלי“ האָט אזוי הייס און שטארק געליעבט. היינע איז געווען א איד און פאר זיין טויט האָט ער אָפּען חרטה געהאט אויף זיינע אנגריפע געגען דער רעליגיאָן און אויף זיינע געלעכטערס פון אלץ וואָס איז הייליג. „איך זעה יעצט“ — האָט היינע גע- זאָגט — „אז דיא גריעכען זיינען נאָר געווען שעהנע אינגלאך, אבער דיא אירען זיינען שטענדיג געווען מענער, געוואלטיגע מענער, וועלכע מען האָט ניט געקענט ביינען. און ניט נאָר אמאָל זיינען זיי דאָס געווען, זאָנדרן זיי זיינען דאָס נאָך ביז אויף היינטיגען טאָג. טראָטץ אכטצעהונדערט יאָהר פון רדיפות און עלענד. איך האָב זיי יעצט בעסער קענען געלערנט און ווען יעדער שטאָלץ פון געבאָרענע יחוס וואָלט ניט געווען א נארישער ווידערשפרוך, וואָלט איך שטאָלץ געווען דארויף, וואָס מיינע עלטערן שטאמען פון דאָס ערלע הויז פון ישראל; און וואָס איך קום ארויס פון יענע מערטר- דער, וואָס האָבען געגעבען דער וועלט א גאָט און א מאָראל, און האָבען געשטריטען און געליטען אויף אלע שלאכטפּעלדער פון געדאנקען.“

דאָס איז גענוג בעווייז, אז היינע איז געווען און געבליעבען א איד. א קרבן פון אומשטענדען האָט ער ניט געקענט זיין אנדערש וויא ער איז געווען. מיר פּערצייהען איהם אלע זיינע שוואכקייטען און נעהמען אָן זיין חרטה, וועלכע קומט פון טיעפען הארצען. מיר בעהאלטען זיין בעריהמטען, אונשמערבליכען נאָמען צווישען דיא איבעריגע גרויסע נעמען פון אידישע מערטרער, וועלכע דער גלות האָט אָבעריסען פון אונז בלויז לפנים.

ע נ ד ע.

פרינצעסין שבת

פון היינריך היינע

איבערזעצט פון מאַרריס ראָזענפעלד.

אין אראביענס בוך פון מעשיות
זעהען מיר פערשאַלטנע פרינצען,
וועלכע צייטענווייז געווינען
ווערער זייער ערשטען פנים.

דאָס מיטהאַר-בעוואַקס'נע בריאַה
איז א בן מלך געוואָרען;
אַנגעטהאָן אין בגדי מלכות,
גלאַנצענדיג אין פראַכט און ליבע.

דאָך דער כּשוף ווערט צורונען
און מיר זעהען פּלוצלינג וויעדער
זיינע קעניגליכע האָהייט
אין א חיה אומגעביטען.

פון א פרינץ אזוי פערשאַלטען
זינגט מיין ליעד, ער הייסט ישראל.
איהם פּערוואַנדעלט האָט א כּשוף
לאַנג צוריק שוין אין א הונד.

הונד מיט הינדישע געפיהלען,
לויפט ער אום דיא וואָך דיא גאנצע
דורך דעם לעבענס קויט און עקעל
צום געשפעט פון גאסעניונגען.

אָבער יעדען פרייטאג אבענד
בין השמשות, עפעס פלוצלונג
ווייכט דער כשוף און דער הונד
ווערט א מענש גאָר פון דאָס נייע.

מענש מיט מענשליכע געפיהלען,
מיט געהויב'נעם קאָפּ און הארצען,
יום טוב'דיג געקליידעט טרעט ער
וועדער אין זיין פאטערס פאלאסט.

„זיי געגריסט געליעכטע וואוינונג
פון מיין קעניגליכען פאטער!
יעקב'ס צעלטען ריין און הייליג
שעהנער איכל, זיי געגריסט מיר!“

דורך דער שול געהיימניספול
ציהט א שעפטשען און א וועבען,
און דער בעל הבית שמעהט פאָרכטיג
אָטהעמט ציטרענדיג אין שטילקייט.

שטיל! עם הערט זיך נאָר דער שמש,
דער געטרייער טעמפלע-דיענער,
וועלכער שפרינגט און איילט זיך אונטער
צו דער צייט דיא ליכט צו צינדען.

גאָלדנע ליכט פון טרייסט און האָפנונג
וויא זיי גלאַנצען, וויא זיי שיינען!
שטאָלציק ליכט אויך דיא מנורה
מיט א בליאסק אויף דעם אלמעמאָר.

פאר דעם ארון קודש דאָרטען,
וואו דיא תורה שמעהט פעהרהאנגען
מיט דעם זיידענעם פרוכת,
וועלכער פינקעלט פון דער ווייטענס —

שמעהט קאָקעטיש ביי דעם עמוד.
דער קהלה'ס שליח ציבור
אויסגעפוצט און אויסגעוואָגען
שעהי און גרייט פאר גאָט צו טרעטען.

אום זיין ווייסע האנד צו ווייזען
האלט ער זיך ביים האלז גאָר זעלטזאם
אויף דיא שליח דעם צייגעפינגער,
אויף דיא קעהל דעם „קומיז“ דריקענר.

פאר זיך פאנגט ער אָן פאוואָליע,
באלד פערבלאָנדושענדיג אין „שטייגער“,
„לכה דודי לקראת כלה!“
הויבט ער אויף דיא שטים און יובעלט :

„לכה דודי לקראת כלה —
קום, געליעבטער, עם ערווארט דיך
שוין דיא כלה, זיא דעקט אויף דיר
איהר פערשעמטע, שעהנע צורה!“

אָט דער שעהנער האַכצייטסייהלל
איז געדיכטעט פון דעם גרויסען,
ליעבען, אלטען מיננעזינגער
פון פארצייטען — שלמה הלוי.

אין דעם ליעד ווערט הויך בעזונגען
דיא קדושין פון ישראל
מיט דער פרוי פרינצעסין שבת,
וועלכע הייסט דיא שטילע פירסטין.

פערל און בלום פון אלע שעהנסטע
איז דיא פירסטין. שעהנער איז זיא
פון דער מלכה שבה אפולע
שלמה'ס גרעסטע בוזים פריינדין.

דיא משכלת עטהיאָפּיאַם —
וועלכע האָט געזוכט דורך חירות
צו פערדונקלען דעם „ויהכּם“
און איז ענדליך מיעד געוואָרען.

דיא פרינצעסין שבת, וועלכע
איז דיא רוה אליין פּעראבשייט
אלע חקירות און דעכאטען
און זיא אָטהעמט פריער און פרומקייט.

יענע ליידענשאפט וואָס היטצט זיך
איז איהר פרעמד, און יענער פאטהאָס,
וועמעס „איינגע האָר“ עס פלאטערט
אין דער לופטען, איז איהר שעדליך.

צנועה/דיג בעהאלט דיא פירסטין
איהרע צעפ אין ווייסען קאפ־טוך,
בליקט געשמאק וויא א גאזעלע
זאנפט און ליעבליך וויא דער מאָרגען.

זיא ערלויבט דעם ליעבסטען אלעם,
נאָר ניט רויכערען קיין טאבאק.
„רויכען, רויכען, מיין געליעבטער,
איז פערבאָטען, היינט איז שבת!

„נאָר דערפאר וועט היינט צו מיטאָג
געהן א פארע אלס בעלוינונג
קומט א מאכל אמת געטמליך,
היינט זאָלסטו דעם טשאַלענט עסען!“

„טשאַלענט שעהנע געטער־פונקען
טאָכטער פון עליזעאום!“
וואָלט געקלונגען שיללערס הימנע
ווען ער טשאַלענט וואָלט פערזוכט נאָר.

טשאַלענט איז דער הימעלס־מאכל
וועלכען גאָט אליין האָט משה'ן
אויסגעלעהרענט וויא צו קאָכען
אויף דעם הייליגען בארג סיני.

וואו געגעבען האָט דער בורא
זיינע צעהן געבאָט, וואו זיינע
געטליכקייט דורך רויך און פלאמען
האָט ענטפלעקט זיך מיט מתנות.

משאלענט איז דעם אמת'ן גאטט'ס
כשרה אמבראזיא :
לחם הפנים פון גן עדן
און מיט דיעזען שפייז פערגליכען

איז ניט מעהר וויא טייפעלס קויט נאָר
יענער מאכל פון דיא פאלשע
געטטער גריכענלאנד'ס וואָס זיינען
בלויז געווען מאסקירטע שרים.

עסט דער פרינץ פון דער פאטראווע,
שטראהלט זיין אויג פערקלעהרט און הייליג
און ער קנעפעלט אויף דיא וועסטיל
און ער טענה'ט מיט א שמיובעל :

„הער איך ניט דעם ירדן רוישען ?
זיינען דאָס ניט יענע ברונען
אין דעם פאלמענטהאל פון בית אל
וואו דיא קעמלען פלעגען רוהען ?

„הער איך ניט דער סטאדעם גלעקלאך ?
טרייבט דאָס ניט דיא פעטע לעמער
זינגענדיג פון גלעד'ס בערגער
שוין דער הירט צוריק פון פאשע ?“

דאָך דער שעהנער מאָג געהט אונטער
וויא מיט לאנגע שאטענפיים קומט
פלוצלינג אָן דיא בעזע, שווארצע
כשוף־שעה — עס זיפצט דער פרינץ.

קאלטע מכשפה־פינגער
פיהלט ער נעהמען איהם ביים הארצען,
שוין דורכצוקט איהם שרעק און שוידער
נאָך א וויל — ער ווערט א הונד !

דיא פרינצעסין גיט איהר פרינץ דעם
נאָלדנעם הדס פול מיט בשמים.
לאנגזאם שמעקט ער — וויל זיך לאָבען
נאָך איין מאָל מיט זיסע ריחות.

עס קרעדענצט אויך דיא פרינצעסין
באלד דעם אבשיידסטרונג דעם פרינצען,
האסטיג טרינקט ער און אין בעכער
נאָר פערבלייבען קארנע טראָפען.

ער בעשפריצט דערמיט דעם טיש,
נעהמט אין האנד דאָס וואקסען־ליכטעל
טונקט דעם פלעמעל אין דיא נאסקייט
און דאָס קניסטערט, און פערלעשט זיך...



קאטאלאג

פון דער

אינמערנאציאנאלער ביבליאָטעהק פערלאַג קאַמפּ.

פרייז.

קולטור געשיכטע, 8 בענדער, 1000 זיימען, 100 בילדער, שיין געבונד- דען, פרייז יערער באַנד..... 75 ס.	פיליפ קראַניץ,	
דיא געשיכטע פון דער גרויסער פראַנצויזישער רעוואָלוציאָן, 8 מהיילען אין איין באַנד, שיין געבונד- דען..... 75	“	“
יציאת מצרים, מיט איין קארטע פון מצרים..... 15	“	“
אַריסטאָטעל, זיין ביאָגראַפיע..... 10	“	“
וואָס הייסט נאַציאָן — זיינען אידען אַ נאַציאָן?..... 10	“	“
גאַט, מענש און טייוועל, דראַמע אין 4 אַקטען..... 25	י. גאַרדין,	
וואָלטער, זיין ביאָגראַפיע..... 10	“	“
מעכאַניקע, נאָך סיר אייוואַק ניוטאָן 10	דר. קאַספע,	
אַסטראָנאָמיע “ “ “ 15	“	“
אַנפאַנג פון כעמיע..... 15	“	“

פריז.

מ. באראנאו, דער מענש און דיא נאטור.....10 " "

ל. טאלסמא, פאטריאטיזמוס און רעגירונג, 05 " "

דער איינציגער מיטעל.....05 " "

ביידע בראשורען איבערזעצט פון מ. ק א ט ז.

מאקסימ גארקי, ערצייילונגען, איבערזעצט פון

ח. אלעקסאנדראוו.....15 " "

ח. אלעקסאנדראוו, טאלסמא, זיין ביאגראפיע 10 " "

ב. פייגענבוים, רמב"ם, זיין ביאגראפיע.....10 " "

מ. וויערניק, רב מעדיה גאון, זיין ביאגראפיע...10 " "

מ. פרומקין, ר' ישראל בעל שם טוב,

זיין ביאגראפיע.....10 " "

מאָררים ראָזענפעלד, געזאמעלטע ליעדער

פון מאָררים ראָזענפעלד, 387 זייטען, אילוס-

טריט, שעהן געבונדען, פריז. \$1.00

פיליפ קראניץ, אמעריקא פאר קאלומבוס,

א קולטורגעשיכטליכע נאכפארשונג,

169 זייטען מיט 44 צייכונגען, שיין

געבונדען, פריז. 50 ס.

פ. וויערניק, דער ווילנער גאון, זיין ביאגראפיע 10 " "

ד. מ. הערמאלין, יצחק בער לעווינאָהן,

זיין ביאגראפיע.....15 " "

פריז

פיליפ קראניץ, ברוך ספינאָזא, זיין לעבען און

זיין פילאָזאָפיע.....	15 ס.		
שבת־צבי, זיין ביאָגראַפיע.....	15	“	“
יאָזעפּוס פּלאַוויוס, זיין ביאָגראַפיע.....	15	“	“
בר־כּוּכבא, זיין ביאָגראַפיע.....	15	“	“
מאַהאַמַעד “ “.....	15	“	“
דון יצחק אַברבנל און זיינע זיהן,.....	15	“	“
דיא פאַמיליע ראָטהשילד.....	15	“	“
מעיערבעער, זיין ביאָגראַפיע.....	15	“	“
לעססינג און מענדעלססאָהן, זייערע לעבענס, שריפטען און טהע- טינקייט. שײן געבונדען.....	50	“	“

צו בעקומען ביי:

The International Library Pub. Co.,
23 Duane St., New York, U. S. A.





דיא אינטערנאציאנאלע ביבליאָטעקע.

עס ווערען פערפערטיגט צום דרוק און אין גיכען וועלען ערשיינען

אלע ערצעהלונגען

— פון —

דוד פינסקי

אין צוויי בענד

ערשטער באנד ענטהאלט: ערשטע אבטיילונג (ליעבע): ערוואכונג;
דער ערד גייסט; ליעבע; דאס מידעל ביים ארון קדש; אין אנהעב; געשלאגען
דעם טאמען; א קלויזניק; א היינטמאדישער ראבאן; אין משגעים הויז;
קעמפער. צווייטע אבטיילונג (אַלטינקע): אלטינקע; היינטיגע יונגע
לייט; צוויי וועלטען; ביים אדוואקאט; אין שטורם; יום כפור דאוונער; דער
גרויסער מענשענפריינד; דער פרויליכער גביר; פון לייטער אראב; ר' שלמה;
דער לייב און דער העלפאנט; א מהומה; מענדעלע מוכר ספרים; נסיעה;
שיני; יונגע.

צווייטער באנד ענטהאלט: דריטע אבטיילונג (ארבישער-ליעבען):
א מעשה מיט א הונגריגען; דיא מלחמה מיט גאָט; א פערפאלענער; אין
צוואנגען; און אז שרה לאה איז געקומען צו זיך; גאסען בילדער; באַשע
לאה; דאך א מאל געוויינט; טראַג-טראַג...; מען הוליעט; היים משרת;
אויסגעפיהרט; ביים בעל הבית; ביים „מענש“; אברהם'ל דער טוירטער; אראב
דאס יאָר; דראַבקיין; ערב יום כפור; מען וואַרט; צמח דער טישלער; „אונזער“
ערשטער מאָן; ליעדער אין פראזא.

שעהן געדרוקט אויף גוטען

פאפיער אין פיין געבונדען.

The International Library Pub. Co.

23 Duane St., New York, U. S. A.